


కార్మిక లోకం

ఆగస్టు '96



కనీస వేతనాలు, ప్రైవేటీకరణ, రెగ్యులరైజేషన్
కార్మిక శాఖ అవినీతి, రాష్ట్ర వ్యాపిత సమస్యలు.
లాకౌట్లు, లే ఆఫ్లు రాష్ట్రమంతా జరుగుతున్నాయి.

అందుకే

చేయి చేయి కలుపుదాం.

రాష్ట్ర మంతా పోరుదాం.

సంక్షేమ మెరియూ సిస్ కమిషనర్ ఆఫీసు, కార్మిక సంక్షేమ

ఆంధ్రప్రదేశ్ లోని బీడీ కార్మికులపిల్లలకు అర్హులైన వారందరికీ 1995-96 సంవత్సరం స్కాలర్ షిప్ లు సంబంధిత విద్యాసంస్థల అధికారులకు 1996 మార్చి 2వ వారం నాటికే పంపాము. ఇతర ఆర్థిక పరమైన సహకారాలు, ఇన్సెంటివ్ లను 1996-97 విద్యా సంవత్సరం ప్రారంభం నాటికి పాఠశాలలు మరియు కళాశాలలకు పంపుతాము.

ఆంధ్రప్రదేశ్, తమిళనాడు, పాండిచ్చేరి, అండమాన్ నికోబార్ దీవులలోని బీడీ, గనులు మరియు సినిమా కార్మికుల ఇతర ఆర్థిక సహకారాల కొరకు దరఖాస్తులు సంబంధిత అధికారులకు కింద పేర్కొన్న కాలపరిమితిలోగా పంపవలసిందిగా తెలియపరుస్తున్నాము.

సీరియల్ నెం.

స్కీము యొక్క పేరు

దరఖాస్తుకు ఆఖరు తేది: 15.9.1996

1. స్కాలర్ షిప్ లకు దరఖాస్తులు బీడీ, లైమ్ స్టాన్, డోలోమైట్, ఐరన్ ఓర్, మాంగనీస్ ఓర్, క్రోమ్ ఓర్, మైకా మరియు (సిసి కార్మికుల థియేటర్ కార్మికులు మినహాయించి) పిల్లలకు 5వ తరగతి ఆ పైన తరగతులు అర్హులైన విద్యార్థులకు విద్యార్థినులకు.
2. విద్యార్థినులకు ఇన్సెంటివ్ లు, ఆర్థిక సహకారాల చెల్లింపుకై దరఖాస్తులు 9వ తరగతి ఆపై తరగతులు చదివి బీడీ, లైమ్ స్టాన్, డోలోమైట్, ఐరన్ ఓర్, మాంగనీస్ ఓర్, క్రోమ్ ఓర్ మరియు సిసి కార్మికుల (థియేటర్ కార్మికులు మినహాయించి) కూతుళ్ళకు.
3. ఇన్సెంటివ్ చెల్లింపుల దరఖాస్తులకై 10వ తరగతి ఆపై చదువులకు బోర్డు, యూనివర్సిటీ నిర్వహించిన పరీక్షలలో ఉత్తీర్ణులైన పొందిన మార్కుల శాతాన్ని ఆధారంగా పై క్యాటగిరీలోని సీరియల్ నెం. పేర్కొన్న కార్మికుల పిల్లలకు వర్తిస్తుంది.
4. సంస్థ అధికారులకు దరఖాస్తుతోపాటు ఎక్కడ అర్హత పరీక్షలలో ఉత్తీర్ణులైనారో తెలుపుతూ మార్కుల కాపీని జతచేసి పంపాలి.

ఆర్థిక సహకారంగా 5వ తరగతి వరకు సీరియల్ నెం. 1లో పేర్కొన్న కార్మికుల (సిసి కార్మికులు మినహా) పిల్లలందరికీ ఒక జత దుస్తులు, పలక, పాఠ్యపుస్తకాలు మరియు నోట్ బుక్ లు కొనటానికి.

ప్రతి స్కీముకు వేరువేరు దరఖాస్తులను విద్యార్థులు తాము చదివిన, చదువుచున్న విద్యా సంస్థల అధికారుల ద్వారా పంపవలసి వుంటుంది. సంస్థల అధికారులు అర్హత దరఖాస్తులను స్కీము వారీగా అన్ని వరుసలలో జిల్లా మరియు సంస్థ కోడ్ నంబర్లు, దరఖాస్తులో పైన కుడివైపున కేటాయించిన చోట వ్రాయడం వలన స్కాలర్ షిప్ లు మంజూరు చేయడం సులభతరం అవుతుంది.

ఇంకా బ్యాంకు మరియు బ్రాంచి పేరును తెలుపుతూ ఉత్తరం జతపరచడం ద్వారా ఒక నెలలోపు డిమాండ్ డ్రాఫ్ట్ ను బ్యాంకులో దాఖలు పరచిడబ్బు పొందేందుకు అవకాశం వుంటుంది.

నమూనా దరఖాస్తులు పాఠశాలలు, కళాశాలలు, అందుబాటులో ఉన్న బీడీ కార్మికుల సంక్షేమ నిధి ఆసుపత్రులు, సంక్షేమ కమిషనర్ కార్యాలయం, హైదరాబాద్, అసిస్టెంట్ సంక్షేమ కమిషనర్, మధురై, సంక్షేమ అడ్మినిస్ట్రేటర్, కాలిచేడు (నెల్లూరు జిల్లా)లందు లభ్యమవుతాయి.

అన్ని వివరాలతో పూర్తి చేసిన దరఖాస్తులను పిల్లలు తాము చదువుచున్న సంస్థ అధికారుల ద్వారా క్రింది తెలియపరచిన అడ్డసులకు, పైన పేర్కొన్న కాల పరిమితిగా పంపాలి.

1. ఆంధ్రప్రదేశ్ లోని బీడీ, లైమ్ స్టాన్, డోలోమైట్, ఐరన్ ఓర్, మాంగనీస్ ఓర్ క్రోమ్ ఓర్ మరియు సిసి కార్మికుల (థియేటర్ కార్మికులు మినహాయించి) పిల్లలకు సంబంధించి.
సంక్షేమ కమిషనర్, కార్మిక సంక్షేమ సంస్థ కేంద్రియ సదన్, సుల్తాన్ బజార్, హైదరాబాద్ - 500095.
2. ఆంధ్రప్రదేశ్ లోని మైకా, ఘని కార్మికుల యొక్క పిల్లలకు సంబంధించి. సంక్షేమ అడ్మినిస్ట్రేటర్, కార్మిక సంక్షేమ సంస్థ, కాలిచేడు-524409, నెల్లూరు జిల్లా.
3. తమిళనాడు, పాండిచ్చేరి, అండమాన్ నికోబార్ ద్వీపాలలోని బీడీ, లైమ్ స్టాన్, డోలోమైట్ మరియు సిసి కార్మికుల (థియేటర్ కార్మికులు మినహాయించి) పిల్లలకు సంబంధించి. అసిస్టెంట్ సంక్షేమ కమిషనర్, కార్మిక సంక్షేమ సంస్థ, సం.1 అయ్యనారనగర్, కె.కె.నగర్, మధురై-625020 (తమిళనాడు)

హెచ్చరిక: అసంపూర్ణమైన దరఖాస్తులు నిరాకరించబడతాయి.

సూచనలు:

1. విద్యార్థి తల్లిదండ్రులలో ఎవరైనా బీడీ లేదా గని, ఐరన్ ఓర్, క్రోమ్ ఓర్, మాంగనీస్ ఓర్ లైమ్ స్టాన్ ఓర్, డోలోమైట్ ఓర్, మైకా ఓర్ లేదా సిసి రంగాలలో కనీసం ఆరు నెలలు కార్మికుడిగా ఉండాలి. ఇది కాంట్రాక్టు కార్మికులకు కూడా వర్తిస్తుంది.
2. విద్యార్థి కుటుంబానికి అన్ని రూపాలుగా వచ్చే ఆదాయం, అన్ని అలవెన్సుల మొత్తం కలిపి నెలకు రూ. 3,500/- మించరాదు.
3. దరఖాస్తుదారుడు తాను ఉత్తీర్ణులైన పరీక్షలో కనీసం 45 శాతం మార్కులు పొంది ఉండాలి. ఎస్.సి., ఎస్.టి. వారు 35 శాతం మార్కులు పొంది వుండాలి. అయితే ఉత్తీర్ణులైన ఎస్.సి., ఎస్.టి. విద్యార్థులందరికీ ఈ స్కాలర్ షిప్ మంజూరు చేసేందుకు ప్రయత్నం జరుగుతుంది.
4. ఒక స్థాయి విద్యలో ఉత్తీర్ణులైన విద్యార్థులు మళ్ళీ అదే స్థాయి విద్యను మరో సబ్జెక్టులో చేసేవారు దీనికి అర్హులుకారు.
5. రిజర్వేషన్ ను ఎస్.సి., ఎస్.టి. విద్యార్థులకు జిల్లా జనాభా ఆధారంగా రిజర్వేషన్ నిర్ణయించబడుతుంది. అయితే ఈ రిజర్వేషన్ ను శాతం ఏ పరిస్థితుల్లోనూ ఎస్.సి.లు 15 శాతం, ఎస్.టి.లకు 7 1/2 శాతంకు తగ్గరాదు. మొత్తం రిజర్వేషన్ లో 50 శాతం ఆడపిల్లలకు అవకాశం కల్పించేందుకు ప్రయత్నం జరుగుతుంది.
6. సంస్థ అధికారి దరఖాస్తులోని వివరాలు పాఠశాల రికార్డులలో సరిచేసిన అనంతరం దరఖాస్తుపై సంతకం చేయాలి. అనుమానం వచ్చిన సందర్భంలో గుర్తింపుకార్డు నెంబరు పి.ఎఫ్. కార్డు నెంబరు సరిచేసేమిత్తం విద్యార్థుల తల్లిదండ్రుల నుండి వాటిని పొందేందుకు సంస్థకు అధికారమున్నది.
7. కాంట్రాక్టర్ల, సూపర్ వైజర్ స్టాఫ్ యొక్క కొడుకులు, కూతుళ్ళుగాని స్కాలర్ షిప్ కు అర్హులుకారు.
8. ప్రభుత్వ గుర్తింపు కలిగిన సంస్థలలోని విద్యార్థులు మాత్రమే అర్హులు.
9. అన్ని వివరాలతో పూర్తి చేసిన దరఖాస్తులను 15 సెప్టెంబర్ నాటికి సంక్షేమ కమిషనర్ ఆఫీసుకు చేరాలి.
10. దరఖాస్తులు సూచించిన ప్రకారం తెల్ల కాగితంపై వ్రాయాలి. లేదా దినపత్రిక నమూనా లేదా దాని నకలు, లేదా టైపు చేసిగాని ఉండవచ్చు.
11. అసంపూర్ణ దరఖాస్తులు నిరాకరించబడతాయి. ఈ విషయమై దరఖాస్తు దారునితో గాని, అతని తల్లిదండ్రులతోగాని ఏ విధమైన ఉత్తర ప్రత్యుత్తరాలుండవు.
12. మంజూరైన స్కాలర్ షిప్ లు క్రింది పరిస్థితులలో రద్దు చేయబడతాయి.

కార్మికశ్రమికం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి : 24

ఆగస్టు 1996

వెల: రు. 3.00 సంచిక: 8

పెట్రోలియం ధరల పెంపు దారుణం

మూలికే నక్కపై తాటిపండు పడ్డట్లు - అన్నది లోకానుభవం నుండి వచ్చిన సామెత, వాస్తవ జీవితం నుంచి వచ్చిన సామెత. మొన్ననీమధ్య కేంద్ర ప్రభుత్వం చేసిన పని ఇదే. అమాంతంగా తెల్లవారేసరికి, పెట్రోలు ధరలు 25 శాతం, డీజిల్ 30 శాతం, వంటగ్యాస్ 30 శాతం పెంచి వేసింది. ఇప్పటికే పన్నుల భారంతో సతమతమవుతున్న సామాన్య ప్రజలపై ఇది సమ్మెటవేటుగా పడింది.

సామాన్యులు వాడే కిరోసిన్ ధర పెంచలేదు కదా అని ప్రభుత్వం నచ్చచెప్పిస్తుంది. నిజమే, ఆ మాత్రమయినా కనికరం చూపింది. సర్వే సర్వత్రా అసమ్మతి ప్రజ్వరిల్లిన తరువాత డీజిల్ ధరను 15 శాతంకు తగ్గించింది, కాని పెట్రోలు, వంటగ్యాస్ ధర పెంపును అలాగే వుంచింది.

ఇది మధ్య తరగతి ప్రజలపై కుటుంబాలలో అత్యధికులు స్కూటర్లు, తక్కువ కాదు. ప్రాధాన్యత తక్కువ కాదు.

సంపాదకీయం

వెయ్యబడిన భారం. మధ్య తరగతి ఆటోలను ఉపయోగిస్తున్నారు. వీరిసంఖ్య ఇప్పటికే అధిక ధరలతో కుంగిపోతున్నారు.

వీరి జీవితాలు దుర్భరమవుతున్నవి. జీతభత్యాల పునర్నిర్ణయంకై నియమించబడిన 5వ పే కమిషన్ ఏండ్లు పూండ్లు గడుస్తున్నా నివేదికను సమర్పించలేదు. ఇటువంటప్పుడు ఈ పెట్రోలు వంటగ్యాసు ధరల పెంపుదల వారి జీవన వ్యయం పెరగటానికి, అధికంగా వారిపై భారం పడటానికే తోడ్పడుతుంది.

రెండున్నర సంవత్సరాలుగా ఈ నూనె ధరను పెంచలేదని, 1996 నాటికే రు. 5700 కోట్లు సబ్సిడీ రూపంలో భరించామని, 1997 నాటికి ఇది రు. 11700 కోట్లకు పెరగవచ్చని, కాబట్టి ఈ ధరలు పెంచక తప్పలేదని ప్రభుత్వం సాకు చెప్తున్నది. ఇదెంత అవాస్తవిక వాదనో కొన్ని విషయాలు చూస్తే తెలుస్తుంది.

మన దేశం ఏటా పెట్రోలియం సరకులను దిగుమతి చేసుకుంటున్నది. ఇది పెరుగుతున్నది. 1961లో రు. 60 కోట్ల విలువ గలిగింది, 1971లో 136 కోట్ల విలువ కలిగింది, 1981లో రు. 5284 కోట్ల విలువ కలిగింది. దిగుమతి చేసుకుంటే 1994-95లో రు. 18613 కోట్ల విలువ కలిగింది దిగుమతి చేసుకున్నాము. వాస్తవానికి ఇంత దిగుమతి చేసుకోవలసిన అవసరం లేదు. మన దేశంలో అనేక చమురు నిక్షేపాలు సముద్ర తీరంలో, ఇతర చోట్ల వున్నవి. 1988-89లోనే మొత్తం క్రూడాయిలు వుత్పత్తి 32.04 మిలియన్ టన్నులు వుంటే 1993-94కు అది 27 మి.ట.కు పడిపోయి 1994-95లో కొద్దిగా పెరిగి సుమారు 32 మి.ట.కు చేరింది. అంటే మనకు చమురు నిక్షేపాలు విశేషంగా వున్నా వాటిని వెలికి తీసి వుపయోగించుటపై ప్రభుత్వం తగినంత శ్రద్ధ తీసుకోవడంలేదు. అనేక ప్రాంతాలలో చమురు నిక్షేపాలు కనిపెట్టబడ్డవి. ఆ నూనెను వెలికి తియ్యాలి. అందుకు 8వ పంచవర్ష ప్రణాళికలో సుమారు రు. 50 వేల కోట్లు కావాలని డిపార్ట్మెంట్ అడిగితే రు. 26,552 కోట్లు మాత్రమే కేటాయించడం జరిగింది. మొదటి మూడు సంవత్సరాల్లోనే రు. 24,482 కోట్లు ఖర్చు చెయ్యడం జరిగింది. 4వ సంవత్సరానికి రు. 11,945 కోట్లు ఖర్చవుతుందని అంచనా వేయబడింది. ఈ డబ్బు ఎక్కడనుండి వస్తుంది? మన దగ్గర లేదు కాబట్టి విదేశాల నుండి నూనెను దిగుమతి చేసుకోవాలి, మన దేశంలో మనం కనిపెట్టి అభివృద్ధి చేసిన చమురు క్షేత్రాలను స్వదేశీ, విదేశీ ప్రైవేటు సంస్థలకు అప్పగించాలి, ఇది పి.వి. ప్రభుత్వం అనుసరించిన విధానం.

కనీస ఉమ్మడి కార్యక్రమం అమలు - ఒక సరిశీలన

ఆర్.సుధాభాస్కర్

కేంద్రంలో ఏర్పడిన 13 పార్టీల ఐక్య సంఘటనా ప్రభుత్వం క్రమంగా తన 'బిజినెస్'లోకి దిగుతున్నది. ఈ సంచిక వెలువడే సరికి దాని మొదటి బడ్జెట్ ప్రజల ముందుంటుంది. అప్పుడు ఈ ప్రభుత్వ విధానాలు, వాటి గతి, గమ్యం కూడా మరింత స్పష్టంగా అర్థం అవుతాయి. ఇప్పటికే యునైటెడ్ ఫ్రంట్ ప్రభుత్వం వివిధ రాజకీయ, ఆర్థిక అంశాలపై తన కనీస ఉమ్మడి కార్యక్రమాన్ని ("A common Approach to major policy matters and a minimum Programme") ప్రకటించింది. దానిలో కార్మిక, ఇతర కష్టజీవుల అనుకూల అంశాల అమలుకై పోరాడుతూనే వ్యతిరేక అంశాలను ప్రతిఘటించవల్సియున్నది.

ఈ నేపథ్యంలో కనీస ఉమ్మడి కార్యక్రమం, దాని అమలుకు సంబంధించిన కొన్ని అంశాలను సరిశీలన చేయవలసి యున్నది.

కనీస ఉమ్మడి కార్యక్రమం 'వివక్షతలు లేని మానవత్వంతో కూడిన వ్యవస్థ'ను నిర్మిస్తానని వాగ్దానం చేసింది. నిర్బంధించిత ప్రాథమిక విద్యను ప్రాథమిక హక్కుగా గుర్తిస్తానన్నది. 'లోకికతత్వంతో కూడిన, బలీయమైన ఆధునిక పురోగామిదృక్పథం కలిగిన సమాజ నిర్మాణం' తన ధ్యేయంగా ప్రకటించింది. ఇవి హర్షణీయమే. మహిళలు, దళితులు, ఆదివాసులు, చేతివృత్తులవారి అభ్యున్నతికి అది తీసుకుంటానన్న చర్యలు కూడా ఆహ్వానించదగ్గవే. ఎగ్జిట్ పాలసీని రద్దు చేస్తాననటం, రహస్య బ్యాలిట్ ద్వారా యూనియన్ల గుర్తింపు, ఫెడరల్ వ్యవస్థను మరింత పరిపుష్టం చేయటం మొ॥న చర్యలు కూడా సరైన మార్గంలో తీసుకున్నవే.

రైల్వే బడ్జెట్లో వెనుకబడ్డ ఈశాన్య రాష్ట్రాల్లో రైలు మార్గాలకు సుమారు 1200 కోట్ల రూపాయల కేటాయింపు, సాధారణ ప్రజల నడుం విరచకుండా ప్రయాణీకుల ఛార్జీలను నిర్ణయించడం, రవాణాలో

పెరిగిన ఛార్జీల నుండి చక్కెర, కిరోసిన్, బియ్యం, కూరగాయలు, ఎల్.పి.జి. సిలిండర్లు వంటి వాటిని మినహాయించడం మొదలైన చర్యలు పైన పేర్కొన్న విధానంలో ఒక భాగంగా భావించవచ్చు.

కాని కనీస ఉమ్మడి కార్యక్రమం ఇంకా ఎన్నో అంశాలకు సరైన వివరణ ఇవ్వవల్సి యున్నది. ప్రజా ఉద్యమం లేనిదే అనేక విషయాల్లో కష్టజీవులకు నష్టదాయకమైన విధానాలు రూపొందే ప్రమాదం పొంచి వున్నది.

లోపభూయిష్టమైన ఆర్థిక విధానాలు

కనీస ఉమ్మడి కార్యక్రమం యొక్క ఆర్థిక విధానాలు లోపభూయిష్టంగా ప్రారంభమైనాయి. 'సామాజిక న్యాయంతో కూడిన అభివృద్ధి' ధ్యేయంగా ప్రకటించిన కార్యక్రమం ఆ అభివృద్ధిని సరిగా నిర్వచించలేకపోయింది. అన్నిరకాల 'అభివృద్ధి' ఉపాధి అవకాశాలను పెంచదు. పేదల ఆదాయాలు పెంచదు. పేదరికంపై పోరాడటానికి ప్రత్యేకంగా రూపొందించబడ్డ విధానాలు లేనిదే ప్రకటించిన 'అభివృద్ధి' లక్ష్యం నెరవేరదు. ఇందుకు భిన్నంగా గత ఐదు సంవత్సరాల్లో జరిగినట్లు పెట్టుబడిదారులకు, భూస్వాములకు లాభదాయకమైన 'అభివృద్ధి' మాత్రం జరిగే ప్రమాదం వుంది.

గ్రామాల్లో రోడ్లు, ఇతర రవాణా మార్గాలను నిర్మిస్తామని (రైతులు తమ ఉత్పత్తులను మార్కెట్కు తేలిగ్గా తీసుకెళ్ళడానికి) ప్రజారోగ్యం, విద్య మొదలగు అంశాలకు ప్రాధాన్యత నిస్తామని కనీస ఉమ్మడి కార్యక్రమం పేర్కొన్నది. అంటే ప్రభుత్వ ఖర్చు పెరగవల్సి యున్నది. కాని ద్రవ్యలోటును ప్రస్తుత ఆరు శాతం నుండి స్థూల జాతీయోత్పత్తిలో 4 శాతానికి తగ్గిస్తామని కూడా 'కార్యక్రమం' పేర్కొన్నది. అంటే ఖర్చులు తగ్గాలి. లేదా రెవెన్యూ ఆదాయం ముఖ్యంగా పన్నుల ఆదాయం పెరగనిదే ఈ ద్రవ్యలోటు తగ్గుదల

(సంపాదకీయం తరువాయి)

ఇదెంత దుర్మార్గమయినదో మన పెట్రోలియం రంగంలో ఎటువంటి అనర్థం వాటిల్లిందో ప్రభుత్వ ఆడిట్ డిపార్ట్మెంటు తూర్పారబట్టింది. మనం కనిపెట్టి కొంత అభివృద్ధి చేసిన పెన్నా ముక్తా-తపతి నూనె క్షేత్రాలను రిలయన్సు, ఎన్రాన్ కంపెనీలకు, రవ్వ క్షేత్రాన్ని వీడియోకాన్, కమాండ్, మరుబేని కంపెనీలకు ఇవ్వడం జరిగిందని, ఈ విధంగా ఓ.ఎన్.జి.సి.కి అయిన రు. 1020 కోట్లలో (రవ్వపై రు. 350 కోట్లు, పెన్నా, ముక్తా క్షేత్రాలపై రు. 546 కోట్లు, తపతిపై రు. 130 కోట్లు) ఒక్కపైసా కూడా ముదరా ఇవ్వబడలేదు. వెలికి తీసిన చమురులో పెన్నా-ముక్తా క్షేత్రంలో మొత్తం 716 మిలియన్ల డాలర్లు ఈ ప్రైవేటు కంపెనీలకు సోతే ప్రభుత్వానికి వచ్చే 62 మి. డా. మాత్రమే. ఓ.ఎన్.జి.సి.కి కాని ఆయిల్ ఇండియా కార్పొరేషన్కి కాని లేని అనేక రాయితీలు ఈ ప్రైవేటు కంపెనీలకు ఇవ్వడం జరిగింది. పైగా ఈ ప్రైవేటు కంపెనీల చమురుకు

అంతర్జాతీయ ధరల ప్రకారం టన్నుకు రు. 3154 చెల్లిస్తూ వుంటే మన కంపెనీల నూనెకు టన్నుకు రు. 1741 మాత్రమే చెల్లించుతున్నారు. 25 సంవత్సరాలపాటు ఈ ప్రైవేటు కంపెనీలు చెల్లించే రాయితీ టన్నుకు రు. 481గా నిర్ణయించబడింది. ఓ.ఎన్.జి.సి. అయితే టన్నుకు రు. 528 చెల్లించాలి. మన ఓ.ఎన్.జి.సి. కాని ఆయిల్ ఇండియా కార్పొరేషన్ కాని మిషనరీ దిగుమతి చేసుకుంటే దిగుమతి సుంకాలు చెల్లించాలి. ఈ ప్రైవేటు కంపెనీలు దిగుమతి చేసుకుంటే ఏమీ చెల్లించనక్కరలేదు.

ఈ విధంగా మన వనరులతో మన ఓ.ఎన్.జి.సి. అభివృద్ధి చేయగలిగినటువంటి పెట్రోలియం రంగం అభివృద్ధిని నిర్లక్ష్యం చేసి ప్రైవేటు పరం చేసి అంతకంతకు దిగుమతులపై ఆధారపడటం, అందుకు ఎక్కువ ధరలను చెల్లించడం వలననే ఈ దుస్థితి దాపురిస్తున్నది. ఈ పరిస్థితి సరిదిద్దడం పరిష్కారం, సరైన విధానం, కాని ధరలు పెంచి ప్రజలపై భారం మోపడం కాదు.

సాధ్యం కాదు. గత ప్రభుత్వ కాలంలో మొత్తం స్థూల జాతీయోత్పత్తిలో పన్నుల ఆదాయం క్రమంగా తగ్గిన విషయాన్ని గమనించాలి.

మన్మోహన్ సింగ్ మార్కెట్ ఆర్థిక వ్యవస్థలో కస్టమ్స్ పన్నులు, ఎక్సైజ్ పన్నులు తగ్గాయి. పెట్టుబడిదారులకు రాయితీలివ్వబడ్డాయి. ప్రత్యక్ష పన్నులను తగ్గించారు. వెరసి వీటన్నిటి పర్యవసానమే క్రింది పట్టిక.

| జి.డి.పి.లో పన్నుల శాతం | | |
|-------------------------|--------------------|---------|
| సం. | కేంద్రం-రాష్ట్రాలు | కేంద్రం |
| 1987-88 | 17.1 | 11.3 |
| 1988-89 | 16.9 | 11.2 |
| 1989-90 | 17.0 | 11.3 |
| 1990-91 | 16.4 | 10.8 |
| 1991-92 | 16.7 | 10.8 |
| 1992-93 | 16.3 | 10.9 |
| 1993-94 | 15.5 | 10.6 |
| 1994-95 | 15.8 | 9.6 |
| 1994-95 | 15.8 | 9.9 |
| 1995-96 | 15.8 | 9.9 |

ప్రత్యేకించి కార్పొరేట్ పన్ను వసూళ్ళు గత ప్రభుత్వ కాలంలో చెప్పుకోదగ్గ రీతిలో తగ్గిపోయాయి. వెనుకబడ్డ ప్రాంతంలో, ప్రాధాన్యతా రంగాల్లో ఏ విధమైన పెట్టుబడులు పెట్టకుండానే అందుకు ఇచ్చే రాయితీలను పెట్టుబడిదారులు వాడుకున్న ఫలితమిది.

| పన్నుల ముందు లాభాల్లో కార్పొరేట్ పన్ను చెల్లింపు శాతం | | |
|-------------------------------------------------------|-------------------|------------------|
| | ఐ.సి.ఐ.సి.ఐ సర్వే | ఐ.డి.బి.ఐ. సర్వే |
| 1991-92 | 29.3 | 28.3 |
| 1992-93 | 23.5 | 20.2 |
| 1993-94 | 18.7 | 15.8 |
| 1994-95 | 13.9 | 14.0 |

(ఐ.సి.ఐ.సి.ఐ. సంస్థ 1989లో 565 కంపెనీలను, తర్వాత సంవత్సరాల్లో 580 కంపెనీలను సర్వే చేయగా, ఐ.డి.బి.ఐ. 505 కంపెనీలను తర్వాత 520 కంపెనీలను సర్వే చేసింది.)

ఒకపక్క కోట్లాది ప్రజలు నిష్టదరిద్రులుగా మారుతుండగా అనేక గుత్త సంస్థలు ఏ పన్నులు చెల్లించకుండా 'జీరో టాక్స్' కార్పొరేషన్లుగా వర్తిల్లుతున్నాయి మనదేశంలో. ఇది పి.వి., మన్మోహన్ సింగ్ ల పాలన నిర్వాకం. ఎగుమతుల ప్రోత్సాహకాల పేర ప్రభుత్వం ప్రారంభించిన స్కీములను ఉపయోగించుకుని ప్రభుత్వానికే వేల కోట్ల రూపాయలు టోపీ వేస్తున్నారు పెట్టుబడిదారులు. (మధ్య పేజీలో మరిన్ని వివరాలు) ప్రస్తుత రేటులోనే సరిగ్గా పన్నులు వసూలు

చేస్తే కోట్ల రూపాయలు పెట్టుబడిదారుల వద్ద నుండి వస్తుంది. కాని అందుకు గత ప్రభుత్వం సిద్ధపడలేదు. వనరుల సమీకరణకు దానికి కనబడ్డ మరో మార్గం పబ్లిక్ రంగం షేర్ల విక్రయం. మొత్తం 8వ పంచవర్ష ప్రణాళిక కాలంలో రు. 7500 కోట్లు ఈ పద్ధతిద్వారా (డిజిన్వెస్ట్మెంట్) సంపాదించాలని లక్ష్యం నిర్దేశించుకుని అమలు జరిపింది. ఈ పద్ధతుల నుండి యునైటెడ్ ఫ్రంట్ ప్రభుత్వం వైదొలగుతుందా?

ద్రవ్యలోటు తగ్గింపుకై పెట్టుబడి వ్యయం తగ్గించడం, సబ్సిడీల్లో కోత విధించడం చేసింది పి.వి.ప్రభుత్వం. 1989-90లో పెట్టుబడి వ్యయం స్థూల జాతీయోత్పత్తిలో 5.2 శాతం నుండి 1995-96కు 2.8 శాతానికి పడిపోయింది. దీంతో పవర్ కట్లు, రైలు ప్రమాదాలు, పాఠశాల భవనాలు లేకపోవడం, ప్రాథమిక ఆరోగ్య కేంద్రాలు దెబ్బతినడం మొదలగు సమస్యలొచ్చాయి. సరిగ్గా ఈ కారణాలను చూపే ఈ రంగాల్లోకి ప్రైవేటు పెట్టుబడిని ఆహ్వానిస్తున్నారు. మరి ద్రవ్యలోటు తగ్గింపే కీలకమని చెబుతున్న యునైటెడ్ ఫ్రంట్ ప్రభుత్వం ఎటువైపు ప్రయాణం చేయనున్నది?

డాక్టర్లు, లాయర్లు వంటి ప్రొఫెషనల్స్, కాంట్రాక్టర్లు, మొదలగు వారిని, పెద్దఎత్తున విస్తరిస్తున్న కార్పొరేట్ ఆసుపత్రులు, విద్యా సంస్థలు మొదలగు వాటి నుండి వసూలు చేసే ప్రత్యక్ష పన్నులను పెంచడం, వ్యవసాయ రంగానికి ఇస్తున్న పన్నుల మినహాయింపులను సమీక్షించి భూకమతాలపైగాని, వ్యవసాయ ఆదాయాలపైగాని పన్నులు విధించడం, ధనిక రైతులకు, భూస్వాములకు విద్యుత్ రాయితీలు నిలిపివేయడం, ఎరువులు, ఇరిగేషన్ సదుపాయాల్లో డిఫరెన్షియల్ రేట్లు వసూలు చేయడం వంటి పద్ధతుల ద్వారా ప్రభుత్వాలు ఆదాయాలు వెంచుకోవచ్చు.

కాని ఆర్థికమంత్రి చిదంబరం తన గత వారసత్వాన్ని వదులుకోదల్చినట్లు లేదు. పాదుపు చర్యల పేర ఉద్యోగుల సంఖ్య తగ్గించాలని వారికి వేతన స్థంభన చెయ్యాలని ఆయన ప్రకటన చేశారు, ఆర్థికమంత్రిత్వ శాఖ ఇచ్చిన గైడ్ లైన్స్ ఈ క్రింది విధంగా వున్నాయి. "కొద్దిగా ఉద్యోగుల సంఖ్య తగ్గినా మొత్తం మీద జీతభత్యాల బిల్లు గత ఐదు సంవత్సరాల్లో రెట్టింపయ్యింది. 1991-92లో రు. 9838 కోట్ల నుండి 1996-97కు రు. 18958 కోట్లుగా అంచనా వేయబడింది. ఇది ఏమాత్రం ఆమోదయోగ్యం కాదు. కనుక ప్రతి మంత్రిత్వ శాఖ, డిపార్ట్మెంట్ తమ ఉద్యోగుల సంఖ్య వీలైనంత తక్కువ సమయంలో తగ్గించాలి. ఈ ఉద్దేశ్యంతో 1997-98 నుండి వేతనాల కొరకు ఏ విధమైన బడ్జెట్ కేటాయింపులు ఆర్థిక శాఖ చేయడం లేదు".

కేంద్ర ప్రభుత్వ వార్షిక ఖర్చు 20,00,000 కోట్ల రూపాయలు. దీనిలో ప్రణాళికేతర వ్యయం రు. 150,000 కోట్లు. కాగా వేతనాల ఖర్చు రు. 19,000 కోట్లు మాత్రమే. కాని ఈ వేతనాల ఖర్చు తగ్గితే ప్రభుత్వం బ్రతికే బట్టకడుతుందన్నట్లు శ్రీ చిదంబరం చెప్పటం హాస్యాస్పదం. మాటలెన్ని చెప్పినా ఆచరణ మాత్రం గత ప్రభుత్వం గీసిన లక్ష్యణరేఖ దాటక పోతే ప్రయోజనం శూన్యం.

దీన్ని మన్మోహన్ మిక్స్ కు కొనసాగింపు అనక తప్పదు

(తరువాయి 24వ పేజీలో)

సి.ఐ.టి.యు. కార్యవర్గ సమావేశం (జూన్ 7-9, 1996) అధ్యక్షోపన్యాసము

కామ్రేడ్,

భిలాయి సమావేశం తరువాత మనం స్వతంత్ర దేశంలో ఎన్నడూ లేనంత కీలక సమయంలో సమావేశమవుతున్నాము. మనం భిలాయి సమావేశంలో నూతన ఆర్థిక విధానాల గ్రంథకర్తలైన కాంగ్రెసును, మతతత్వ పార్టీలకు నాయకత్వం వహిస్తున్న బి.జె.పి.ని ఓడించామని, ఆవిర్భవిస్తున్న వామపక్ష ప్రజాతంత్ర లౌకిక శక్తులకు నాయకత్వం వహిస్తున్న నేషనల్ ఫ్రంట్-లెఫ్ట్, ఫ్రంటుకు విజయం చేర్చమని పిలుపునిచ్చాము. కాంగ్రెసు చిత్తుగా ఓడిపోయింది. కాని మతతత్వ శక్తులకు నాయకత్వం వహిస్తున్న బి.జె.పి. ఏకైక పెద్ద పార్టీగా వచ్చి, అధికారంలోకి జొరబడటానికి ప్రయత్నించింది. ఆ వాదన ఆధారంగానే శ్రీ వాజ్ పేయి ప్రధాన మంత్రి అయ్యారు. దేశం నాలుగు రోడ్ల కూడలిలో ఉంది. దేశ సమగ్రత, సమైక్యత, లౌకికతత్వం కాపాడబడుతుందా లేక ఆర్.ఎస్.ఎస్. గుప్పిట్లోని బి.జె.పి చేతుల్లో వినాశకర హిందూత్వ సిద్ధాంత పేరిట నాశనం చెయ్యబడుతుందా అనేదే అది. వామపక్ష శక్తులు నేషనల్ ఫ్రంట్ సహాయంతో చేసిన ప్రయత్నాలు ఫలించి అన్ని లౌకిక శక్తులు సమీకరించబడి, బి.జె.పి.ని దించి వేసి దేవగౌడ నాయకత్వాన యునైటెడ్ ఫ్రంట్ అధికారంలోకి రావటం జరిగింది. కాంగ్రెసుకు యునైటెడ్ ఫ్రంట్ ను బలపరచటం మినహా ప్రత్యామ్నాయం లేకుండా పోయింది. వామపక్షాల సీట్ల సంఖ్య కొద్దిగా తగ్గినప్పటికీ మన ద్యేయం చాలా వరకు నెరవేరింది. అనివార్య పరిస్థితి ఏమిటంటే, యునైటెడ్ ఫ్రంట్ అధికారంలోకి వచ్చినప్పటికీ దానికి పూర్తి మెజారిటీ లేనందువల్ల, మతతత్వ వాదులను దూరంగా

ఉంచటానికి కాంగ్రెసు సహాయం పొందవలసి వచ్చింది.

ఈ నూతన పరిస్థితులలో ఈ ప్రభుత్వం ఎంత వరకు కార్మికవర్గ కోర్కెలను తీరుస్తుంది, సామ్రాజ్యవాదుల వత్తిడి చేస్తున్న ప్రపంచీకరణ, స్వేచ్ఛా ఆర్థిక విధానాల నుండి దేశ సార్వభౌమాధికారాన్ని రక్షిస్తుంది, కార్మికవర్గం ఈ పరిస్థితిని ఏ విధంగా ఎదుర్కొంటుంది అనే ప్రశ్న సహజంగానే తలెత్తుతుంది.

ఈ ప్రశ్నకు జవాబు చెప్పుకొనే ముందు మనం ప్రపంచీకరణ, లిబరలైజేషన్, ప్రైవేటీకరణ అనేవిధానాలను తన మనుగడ కోసం అవలంబిస్తున్నా తీవ్రమవుతున్న పెట్టుబడిదారీ సంక్షోభాన్ని మననం చేసుకుందాము. ఈ మధ్య కాలంలో 1991-95 సంవత్సరాల్లో అమెరికా ఆర్థిక పెరుగుదల అతి తక్కువగా ఉన్నది. అమెరికా కామర్సు డిపార్టుమెంటు ప్రకారం గత సంవత్సరం అమెరికా జాతీయోత్పత్తి పెరుగుదల కేవలం 2% మాత్రమే. 1991కి ముందు ప్రారంభమైన తగ్గుదల 1991లో 1%కి తగ్గింది. 1994లో స్థూల జాతీయోత్పత్తి 3.5% పెరిగింది. మొత్తం లావాదేవీలలో 2/3 వంతుగా ఉండే వినిమయ దారుల ఖర్చు సంవత్సరం చివరి భాగంలో కేవలం 1.2% పెరిగింది. ఆ పెరుగుదల అంతకు ముందు నాలుగు నెలలలో 2.8%గా ఉన్నది. ప్రధానమైన వ్యాపార పెట్టుబడులు చివరి 4 నెలలలో కేవలం 3.1% మాత్రం పెరిగింది. వ్యాపార లోటును కూడా అనుకున్న దానికంటే పెరిగింది. ఎగుమతులు 11% పెరిగినప్పటికీ దిగుమతులు అంచనా వేసిన 0.1% మించి 1.3%కి పెరిగినవి. 1995లో గృహ నిర్మాణం 2.3% తగ్గింది. అమెరికా జాతీయ వినిమయదారుల సంఘం లెక్కింపు ప్రకారం సరుకుల తయారీ సూచిక తగ్గుదల చూపింది. ఆ సూచిక 46.9% మార్చిలో ఉన్నది. 50%కి తక్కువగా ఉంటే బలహీనంగా ఉన్నట్లు. ఎకనామిస్టు (మే 25-31) అనే సంచిక అభివృద్ధి చెందిన పెట్టుబడిదారీ దేశాలలో స్థూల జాతీయోత్పత్తి పెరుగుదల, పారిశ్రామిక ఉత్పత్తి పెరుగుదల గణాంకాలు ప్రకటించింది. ఆ వివరాలు ఈ దేశాలలో అభివృద్ధి నత్తనడక గురించి తెలియచేస్తున్నవి.

టేబుల్ 1

| దేశం | స్థూల జాతీయోత్పత్తి | | పారిశ్రామిక ఉత్పత్తి | |
|----------------|---------------------|----------------------|----------------------|-------------------|
| | 3 నెలలు | సంవత్సర కాలం | 3 నెలలు | సంవత్సర కాలం |
| ఆస్ట్రేలియా | +2.0 | +3.1 (చివరి 3 నెలలు) | -1.4 | -0.3 (చి.3.నెలలు) |
| ఆఫ్రికా | +12.8 | +0.3 (చివరి 3 నెలలు) | -9.3 | +0.6 (డిసెం) |
| బెర్లియం | +1.6 | +0.7 (చివరి 3 నెలల) | +20.8 | +4.3 (న) |
| బ్రిటన్ | +1.5 | +2.1 (మొ.3 నె) | +0.9 | +0.6 (మా) |
| కెనడా | +0.8 | +0.6 (చి.3.నె) | +0.6 | -0.5 (ఫి) |
| డెన్మార్క్ | -0.2 | +1.4 (చి.3.నె) | - | -1.8 (ఫి) |
| ఫ్రాన్సు | -1.7 | +0.3 (చి.3.నె) | +3.4 | +0.4 (ఫి) |
| జర్మనీ | -1.6 | +1.0 (చి.3.నె) | -4.4 | -1.7 (మా) |
| ఇటలీ | -3.6 | +2.3 (చి.3.నె) | -10.0 | -6.2 (మా) |
| జపాన్ | +3.6 | +2.2 (చి.3.నె) | +2.4 | -2.8 (మా) |
| నెదర్లాండ్స్ | +0.7 | +1.6 (చి.3.నె) | -1.3 | -1.5 (ఫి) |
| స్పెయిన్ | +1.6 | +2.6 (చి.3.నె) | -9.0 | +0.9 (ఫి) |
| స్వీడన్ | -1.4 | +1.7 (చి.3.నె) | -8.0 | +0.6 (మా) |
| స్విట్జర్లాండ్ | -0.4 | -0.2 (చి.3.నె) | -0- | +2.7(3వ3నె) |
| అమెరికా | +2.8 | +1.8 (మొ.3 నె) | +4.3 | |

ఈ సంవత్సరం మార్చి 5న ఐ.ఎల్.ఓ. ప్రకటించిన ఎంపిక చేసిన దేశాలలోని నిరుద్యోగుల శాతం సంక్షోభ తీవ్రతను తెలియజేస్తుంది. ఈ తీవ్రత ప్రైవేటీకరణ, మూల విధాన మార్పులు అనంతరం పెరుగుతున్నది.

నిరుద్యోగం రేటు, 1994-95 ఎంపిక చేయబడిన దేశాలలో (పట్టిక-2)

| దేశం | నెల 1994 | శాతం | నెల 1995 | శాతం |
|-------------|-----------------|------|-----------------|------|
| ఆస్ట్రేలియా | డిసెంబరు | 8.5 | జనవరి (1996) | 9.0 |
| బెల్జియం | డిసెంబరు | 14.1 | డిసెంబరు | 14.5 |
| బ్రెజిల్ | అక్టోబర్ | 4.5 | అక్టోబర్ | 5.1 |
| కొలంబియా | సెప్టెంబర్ | 7.5 | సెప్టెంబర్ | 8.7 |
| జర్మనీ | జనవరి 95 | 11.1 | జనవరి 96 | 12.0 |
| హాంగ్ కాంగ్ | ఏప్రిల్-జూన్ | 1.6 | ఏప్రిల్-జూన్ | 2.9 |
| జపాన్ | డిసెంబర్ | 2.7 | డిసెంబర్ | 3.2 |
| లక్సెంబర్గు | డిసెంబర్ | 3.0 | డిసెంబర్ | 3.2 |
| పార్కుగల్ | జూన్-సెప్టెంబర్ | 6.8 | జూన్-సెప్టెంబర్ | 6.9 |
| స్విడన్ | డిసెంబర్ | 7.4 | డిసెంబర్ | 7.8 |
| అమెరికా | డిసెంబర్ | 5.1 | డిసెంబర్ | 5.3 |

లెక్కలలో చూపబడిన కార్మికులు, దీర్ఘకాలం ప్రసూతి సెలవలలో ఉన్న వారు, జీతాలు చెల్లింపబడని వారు, రోజులో కొన్నిగంటలు మాత్రమే పని వున్న వారు, పనిని పంచుకున్నవారు, తాత్కాలిక కార్మికులు ఈ వివరాలలో లేరు.

నూతన సాంకేతిక పరిజ్ఞానం శాశ్వత ఉద్యోగుల సంఖ్య తగ్గించి, నిరుద్యోగుల సంఖ్యను పెంచుతున్నది. ఇటీవల న్యూయార్క్ టైమ్స్ నివేదిక ప్రకారం ఈ తీరని నిపుణుల అవసరం అమెరికాలో తాత్కాలిక ఉద్యోగుల పరిశ్రమల సంఖ్యను పెంచుతున్నది. తాత్కాలిక ఉద్యోగాలలో నిరుద్యోగ నిపుణులను నియమించటం జరుగుతున్నది. 1990లో సియాటిల్లో ఇటువంటి కంపెనీలు 44 ఉంటే ఇప్పుడు వాటి సంఖ్య 229కి పెరిగింది. అమెరికా కార్మిక శాఖ నివేదిక ప్రకారం 1983లో 6 లక్షల 19 వేల తాత్కాలిక ఉద్యోగులు ఉంటే 1993లో వారి సంఖ్య 22 లక్షల 50 వేలకు పెరిగింది. 2005 సంవత్సరం నాటికి 60% పెరుగుదల ఉంటుందని అంచనా. నిపుణుల తాత్కాలిక నియామకం అనేది ఉద్యోగ భద్రత శవపేటికకు చివరి మేకు అని ఆ నివేదిక వర్ణించింది. ఈ ఉద్యోగాల నియామకం ఎటువంటి బెనిఫిట్లుగాని, సాంఘిక భద్రత కాని కల్పించటం లేదు. ఈ పరిణామం కార్మిక సంఘ సభ్యత్వం మీద కార్యకలాపాల మీద వ్యతిరేక ప్రభావం చూపటం ఆశ్చర్యకరం కాదు. అన్నిటినీ మించి ఈ పూర్తి కాల శాశ్వత ఉద్యోగాల సంఖ్య తగ్గింపు ప్రస్తుతం వున్న పరిస్థితులు ఉద్యోగుల పని దినాలు, పని గంటలు జీతాలలో కోతతో తగ్గింబడుతున్నది.

భిలాయికమిటీ సమావేశ ఉపన్యాసంలో పేర్కొన్న ఇంకొక ముఖ్య అంశం అసంఘటితరంగం. 1995లో ఐ.ఎల్.ఓ ప్రకటించిన ప్రపంచ కార్మిక నివేదిక ప్రకారం ప్రపంచంలో మౌలిక మార్పులు (ప్రెక్చరల్ అడ్జస్టుమెంట్లు) ప్రవేశ పెట్టిన అనంతరం ఉత్పత్తి కేంద్రాలలో తీవ్రమైన మార్పులు జరిగినవి. పెద్ద సంస్థలు మూసివేసిన అనంతరం లాటిన్ అమెరికాలో పట్టణ కార్మికులు 40% అసంఘటితరంగంలో వున్నారు. 55% ఆసియాలో, 70% ఆఫ్రికాలో ఉన్నారు. అమెరికాలో వీరి శాతం 45గా ఉన్నది. ప్రపంచీకరణలో ఈ విధానాలన్నీ మూడవ ప్రపంచ దేశాలకు ఎగుమతి అవుతున్నవి.

ఒక ఐ.ఎల్.ఓ నిపుణుడి ప్రకారం ఈ శతాబ్దం చివరకు నిరుద్యోగం తీవ్రంగా పెరుగుతుంది. ప్రజలు అనేక కష్టాలు ఎదుర్కొంటారు. ప్రభుత్వాలు వెంటనే కల్పించుకొని పెద్ద ప్రాజెక్టుల నిర్మాణం చేపట్టి ఈ సమస్యను పరిష్కరించాలి. లేకపోతే ఈ సమాజం తీవ్ర కష్టాలను ఎదుర్కొంటుంది. ఇది సమీన్ అనే ఐ.ఎల్.ఓ నిపుణుని అంచనా. ఇది రిపోర్టులో పేర్కొనబడింది.

ఈ నేపథ్యంలో జి.7 దేశాలు ఫ్రాన్సులోని షిల్లేలో 1996 ఏప్రిల్ 1,2 తేదీలలో సమావేశమై ప్రపంచీకరణ ఫలితమైన 'నిరుద్యోగ సమస్య తీవ్రత' ఒక్కడాని గురించే చర్చించాయి. వారి సమస్య వారి దేశాలలో వున్న 22 మిలియన్ల నిరుద్యోగులకు ఉద్యోగ అవకాశాలు కల్పించటం ఎలాగు అనేది. స్వేచ్ఛ, జోక్యం చేసుకోవటం అనే ఆర్థిక సూత్రాలు కాకుండా మధ్యమార్గం కోసం ప్రయత్నించారు. కానీ చివరకు ఈ విధానాలు కొనసాగించటానికే నిర్ణయించారు.

ఈ పరిస్థితుల్లో ప్రపంచ వ్యాపితంగా కార్మిక వర్గం తన హక్కులు పరిరక్షించుకోవటానికి, అంతకు మించి తమ ఉద్యోగాలు పోకుండా, ఆర్థిక పరిస్థితి దిగజారకుండా పోరాటాలలో నిమగ్నమయ్యింది. ఫ్రాన్సు జర్మనీ కార్మికవర్గ పోరాటాలు, స్వేచ్ఛ మార్కెట్టు, పెట్టుబడిదారీ వ్యవస్థ కావాలనుకున్న రష్యా, తూర్పు ఐరోపా దేశాల కార్మిక వర్గ పోరాటాలు మన ముందున్నాయి. దక్షిణాఫ్రికాలో శ్వేత జాతి పాలన వ్యతిరేక పోరాటంలో భాగస్వామి అయిన కొసాటు ఈనాడు అక్కడ ఆర్థిక విధానాల మార్పులకు వ్యతిరేకంగా పోరాడుతున్నది. ఇటీవల శ్రీలంకలో విద్యుచ్ఛక్తి ప్రైవేటీకరణకు వ్యతిరేకంగా ఆ కార్మికులు నిర్వహించిన సమైక్య శ్రీలంకను అనేక రోజులు అంధకారంలో ఉంచడమే కాక మంచినీరుకూడా లేకుండా చేసింది.

జాతీయ పరిస్థితికి వెళ్ళే ముందు రాష్యాలో ఇతర మాజీ కమ్యూనిస్టు దేశాలలో పరిస్థితి చూద్దాం. రష్యా వార్తల్లోకి ఎక్కింది జూన్ 16న జరగబోయే అధ్యక్ష ఎన్నికలలో కమ్యూనిస్టు గెలిస్తే జరిగే ప్రమాదాల గురించి పెట్టుబడిదారీ వర్గం గొంతు చించుకుంటున్నది.

అంగన్వాడీ ప్రాజెక్టుల ప్రైవేటీకరణ ప్రయత్నాలు సాగుతున్న ప్రతిఘటన

కె. హేమలత

రాష్ట్రంలోని అంగన్వాడీ ప్రాజెక్టులను స్వచ్ఛంద సంస్థలకు అప్పజెప్పాలని నిర్ణయించి రాష్ట్ర ప్రభుత్వం జి.ఓ.నెం.56ను విడుదల చేసింది. సంవత్సరాల తరబడి ప్రభుత్వ నిర్వహణలో ఉన్న ఐసిడియన్ ప్రాజెక్టులలో పనిచేస్తున్న అంగన్వాడీ ఉద్యోగులలో ఈ చర్య తీవ్ర ఘయాందోళనలను కలిగించింది. ప్రభుత్వ అజమాయిషీలో పనిచేస్తున్న తమను ప్రభుత్వోద్యోగులుగా గుర్తించాలని వారు అనేక సంవత్సరాల నుండి ఆందోళన చేస్తున్నారు. వారి విజ్ఞప్తులను పెడచెవిని బెట్టి ఇప్పుడు ప్రాజెక్టులనే ప్రైవేటు సంస్థలకు అప్పజెప్పాలని ప్రభుత్వం నిర్ణయించడం పట్ల తీవ్ర నిరసన వ్యక్తమయింది.

ఐసిడియన్ ప్రాజెక్టుల నిర్వహణ స్వచ్ఛంద సంస్థలకు అప్పజెప్పాలన్న కేంద్ర ప్రభుత్వ నిర్ణయం కొత్తదేమీ కాదు. ఈ పథకం ప్రకారంగా అమలు జరగాలంటే ప్రజలు అందులో చురుకైన భాగస్వాములు కావాలని, స్వచ్ఛంద సంస్థలను, స్థానిక సంస్థలను, పంచాయతీలను పథకం నిర్వహణలో భాగస్వాములను చేయడం ద్వారా అది సాధ్యపడుతుందని ప్రభుత్వం వాదిస్తుంది. 1983కు ముందు నుండి కేంద్ర ప్రభుత్వం అందుకు ప్రయత్నాలు ప్రారంభించింది. '86లో స్వచ్ఛంద సంస్థలకు అప్పజెప్పేందుకు కొన్ని గ్రైడ్లైన్స్ రూపొందించింది. వాటి ఆధారంగా, తమ తమ రాష్ట్రాలలోని ప్రత్యేక పరిస్థితులను గమనంలోనికి తీసుకుని, రాష్ట్రాలు తమ గ్రైడ్లైన్స్ రూపొందించుకోవాలని కేంద్ర ప్రభుత్వం రాష్ట్ర ప్రభుత్వాలకు సూచించింది. '92-'93 సంవత్సరాలలో ఆమోదించిన ప్రాజెక్టులలో 10%ను బిస్టర్ చేయబడిన స్వచ్ఛంద సంస్థలకు ఇవ్వాలని '93లో కేంద్ర ప్రభుత్వం నిర్ణయించింది.

ప్రాజెక్టుల ప్రైవేటీకరణ పట్ల దేశవ్యాప్తంగా అంగన్వాడీ ఉద్యోగులలో వ్యతిరేకత వ్యక్తమయింది. సి.ఐ.టి.యు., ఎ.ఐ.టి.యు.సి., హెచ్.ఎం.ఎస్., హెచ్.ఎం.కె.పి. తదితర కేంద్ర కార్మిక సంఘాలకు సంబంధంగా / దగ్గరగా ఉన్న ఆరు అఖిల భారత పెడరేషన్లు సంయుక్తంగా ప్రభుత్వ నిర్ణయానికి వ్యతిరేకంగా దేశవ్యాప్త ఆందోళనకు పలుపెచ్చాయి. అఖిలభారత అంగన్వాడీ వర్కర్స్ హెల్పర్స్ పెడరేషన్ ఇద్యక్షురాలు, సి.ఐ.టి.యు. కార్యదర్శి శ్రీమతి విమలా రణదివె కన్వీనర్ గా ఉన్న ఈ సంయుక్త సంఘర్ష సమితి అధ్యక్షంలో దేశవ్యాప్త ఆందోళన జరిగింది. ప్రదర్శనలు, ధర్నాలతోబాటు, లబ్ధిదారులతో సహా 25లక్షల సంతకాలు సేకరించి నాటి ప్రధాని శ్రీ పి.వి.నరసింహారావుకు వినతిపత్రం పంపారు. '94 జూన్ 16న దేశవ్యాప్త సమ్మె జరిగింది. అయినా, కేంద్ర ప్రభుత్వం తన నిర్ణయాన్ని మార్చుకోలేదు. గుజరాత్, మధ్యప్రదేశ్, రాజస్థాన్ రాష్ట్రాలలో కొన్ని ప్రాజెక్టులు, బొంబాయి నగరంలోని కొన్ని సెంటర్లు

స్వచ్ఛంద సంస్థలకు అప్పజెప్పారు.

మన రాష్ట్రంలో 1984లో చిత్తూరు జిల్లాలో అప్పుడు కొత్తగా ప్రారంభించిన తిరుపతి అర్బన్ ప్రాజెక్టును రాయలసీమ సేవాసమితి అనే స్వచ్ఛంద సంస్థకు అప్పజెప్పా ప్రభుత్వం జి.ఓ.నెం.15 విడుదల చేసింది. ఆ తరువాత చీరాల తదితర ప్రాంతాల నుండి కొన్ని మహిళా మండలులూ, ఇతర సంస్థలూ ప్రాజెక్టులను తాము నిర్వహిస్తామంటూ దరఖాస్తులు పెట్టుకొన్నాయి.

93లో కేంద్ర ప్రభుత్వం 10% ప్రాజెక్టులను స్వచ్ఛంద సంస్థలకు ఇవ్వాలని నిర్ణయించినప్పటి నుండి మన రాష్ట్రంలో అందుకు వ్యతిరేకంగా ఆంధ్రప్రదేశ్ అంగన్వాడీ వర్కర్స్ అండ్ హెల్పర్స్ యూనియన్ (సి.ఐ.టి.యు.) అధ్యక్షంలో ఆందోళన జరుగుతున్నది. ప్రాజెక్టు, జిల్లాస్థాయి ప్రదర్శనలు, సామూహిక నిరాహారదీక్షలు, చలో అసెంబ్లీ కార్యక్రమాలలో వేలాది మంది అంగన్వాడీ ఉద్యోగులు పాల్గొన్నారు. '96 ఫిబ్రవరి 19న పదివేల మందికి పైగా పాల్గొన్న ప్రదర్శనలో అనేక రాష్ట్రస్థాయి కోర్కెలతో పాటు ప్రైవేటీకరణ నిలుపుచేయాలన్నది ఒక ప్రధాన డిమాండ్ గా ఉన్నది. ఆనాటి ధర్నాలో శ్రీ చంద్రబాబునాయుడు రాష్ట్ర ప్రభుత్వం తరపున తాను కేంద్రానికి ఆవిధంగా సిఫారసు చేస్తానని వాగ్దానం చేశారు. పార్లమెంటు ఎన్నికలలో కాంగ్రెస్ ఓడిపోయి యునైటెడ్ ఫ్రంట్ ప్రభుత్వం ఏర్పడడంతో తమ పరిస్థితులు మెరుగుపడగలవని అంగన్వాడీ ఉద్యోగులు ఆశించారు.

ఈ నేపథ్యంలో '96 మే చివరి భాగంలో ప్రాజెక్టుల నిర్వహణకు స్వచ్ఛంద సంస్థల నుండి దరఖాస్తులు స్వీకరించవలసిందిగా ప్రోగ్రాం ఆఫీసర్లందరికీ కమిషనర్ ఆదేశాలు జారీ చేయడం దిగ్భ్రాంతిని కలిగించింది. '95 అక్టోబరులో జి.ఓ. విడుదల కాగా, '96 ఫిబ్రవరిలో ముఖ్యమంత్రి ప్రైవేటీకరణ చేయరాదని కేంద్ర ప్రభుత్వానికి సిఫారసు చేస్తానని వాగ్దానం చేయడం, పార్లమెంటు ఎన్నికలు పూర్తయ్యేవరకు జి.ఓ.ను తొక్కిపెట్టి, ఎన్నికలు కాగానే "టాప్ ప్రయారిటీ" కర్తవ్యంగా స్వచ్ఛంద సంస్థలను స్పాన్సర్ చేయాలని కమిషనర్ జిల్లా అధికారులకు ఆదేశాలు జారీ చేయడం చూస్తే, ప్రభుత్వం కావాలనే తమను మోసంచేసిందని అంగన్వాడీ ఉద్యోగులు భావించారు. ప్రభుత్వ చర్య పట్ల విపరీతంగా ఆగ్రహం చెందారు.

అందుకనే, ప్రభుత్వ జి.ఓ.కు వ్యతిరేకంగా ఆందోళనకు యూనియన్ ఇచ్చిన పిలుపుకు బ్రహ్మాండమైన స్పందన వ్యక్తమయింది. దాదాపు అన్ని జిల్లాలనుండి, వందకు పైగా ప్రాజెక్టుల నుండి జి.ఓ.ను ఉపసంహరించుకోవలసిందిగా కోరుతూ ముఖ్యమంత్రికి, ప్రీ, శిశు సంక్షేమ శాఖ ప్రధాన కార్యదర్శికి టెలిగ్రాములు పంపించారు. ప్రాజెక్టు-మండల స్థాయిలోను, జిల్లా కేంద్రాలలోనూ ప్రదర్శనలు, ధర్నాలు, రాస్తారోకోలు నిర్వహించారు. జిల్లాస్థాయి ప్రదర్శనలలో సుమారు 16వేల మంది పాల్గొన్నారు. ప్రాజెక్టు, మండల స్థాయిలలో జరిగిన ప్రదర్శనలు, ధర్నాలు, రాస్తారోకో, నిరాహారదీక్షలు మొదలయిన కార్యక్రమాలలో సుమారు 25వేల మంది పాల్గొని ఉంటారు. అంటే మొత్తం ఉద్యోగులలో 45-50% మంది ప్రత్యక్షంగా కార్యక్రమాలలో పాల్గొన్నారు. యూనియన్ కు అంతకుముందు అంతగా సంబంధంలేని ప్రాజెక్టులలో కూడా యూనియన్ పిలుపు నమసరించి కార్యక్రమాలు జరిగాయి. రాష్ట్రంలోని 192 ప్రాజెక్టులలో 185 ప్రాజెక్టులకు పైగా సంబంధాలు ఏర్పడ్డాయి.

అనేక గ్రామాలలో ప్రజల నుండి కూడా ప్రైవేటీకరణకు వ్యతిరేకత వ్యక్తమవుతున్నది. ఉద్యోగులు సంతకాల సేకరణకు వెళ్ళినప్పుడు సర్పంచ్ లు, మహిళామండలి సభ్యులతో సహా ప్రజలు మద్దతు తెలియజేసి సంతకాలు

చేస్తున్నారు.

అయితే, అధికార యంత్రాంగం ప్రాజెక్టుల ప్రైవేటీకరణపై గట్టి పట్టుదలతో ఉన్నది. కేంద్ర ప్రభుత్వ ఆదేశాలను తాము అమలు చేయవలసిందేనని చెబుతున్నారు.

ఐసిడియస్ పథకం రూపకల్పన చేసినప్పుడే ప్రాజెక్టుల నిర్వహణలో ప్రజలు భాగస్వాములు కావాలన్నది లక్ష్యంగా ఉన్నదనీ, అందులో భాగంగానే ప్రాజెక్టులను స్వచ్ఛంద సంస్థల కప్పజెప్పడం జరుగుతున్నదనీ, వారు చెబుతున్నారు. నిర్వహణకవసరమైన నిధులను ప్రభుత్వమే సమకూరుస్తుంది. నిర్వహణపై ప్రభుత్వ పర్యవేక్షణ ఉంటుంది. కాబట్టి ఇది ప్రైవేటీకరణ కాదనేది వారి వాదన.

ఐసిడియస్ పథకంలోనే, దాని నిర్వహణలో ప్రజలను చురుకైన భాగస్వాములను చేయాలని ఉన్నమాట వాస్తవమే. తనకందుబాటులో ఉన్న వనరులతో, తన పిల్లల అభివృద్ధి పథకాలను, అతి తక్కువ ప్రభుత్వ మద్దతుతో, సమాజం తానే నడుపుకోగలగడం లక్ష్యంగా ప్రజల భాగస్వామ్యం ఉండాలని ఐసిడియస్ మాన్యువల్ చెబుతున్నది. అయితే, ఈనాటి మన గ్రామీణ, గిరిజన, మురికివాడలలోని ప్రజల ఆర్థిక, సాంఘిక పరిస్థితులను గమనించే వారెవరికైనా, సమీప భవిష్యత్తులో వారు తమకందుబాటులో ఉన్న వనరులతో, తమ బిడ్డల అభివృద్ధి పథకాలను రూపొందించుకుని, తామే నిర్వహించుకుంటూ, పిల్లల సమగ్ర శారీరక, మానసిక, సాంఘిక అభివృద్ధిని సాధించడం అసాధ్యమని అర్థమవుతుంది. ఇటువంటి పరిస్థితులలో, పేద ప్రజలలో శిశుమరణాల రేటును తగ్గించడానికి ఉద్దేశించబడిన ఐసిడియస్ పథకాన్ని సమర్థవంతంగా అమలు జరపడం ప్రభుత్వాల కనీస బాధ్యత. ఆ విషయాన్ని పక్కనపెట్టినా, 'ప్రజల భాగస్వామ్యం' అన్నదాన్ని అదే మాన్యువల్ ఈ విధంగా నిర్వచించింది.

1. తమ బిడ్డల అవసరాలకు సంబంధించి చైతన్యముతమైన అవగాహన కలిగి ఉండడం.

2. కార్యక్రమాల అమలుకు పథకం రూపొందించడంలో ప్రజలు భాగస్వాములు కావడం.

3. పథకం పట్ల అవగాహన, పథకం ద్వారా పొందుతున్న సేవల ప్రభావం పట్ల విశ్వాసం కలిగి ఉండడం.

4. పథక నిర్వహణలో తమ భాగస్వామ్యమూ, తమ మద్దతు యొక్క స్వభావం పట్ల స్పష్టమైన అవగాహన కలిగి ఉండడం.

ఈనాడు ఎంతమంది లబ్ధిదారులు ఐసిడియస్ పథకం పట్ల ఈ విధమైన అవగాహన కలిగి ఉన్నారు? రెండు దశాబ్దాలకు పైగా నిర్వహిస్తున్నా, ప్రజలలో అటువంటి చైతన్యం రాలేదనీ, ఇంకెప్పటికీ వస్తుందనీ, అందుకని, ఆ పేరున స్వచ్ఛంద సంస్థల కప్పజెప్తామనీ అధికారులు వాదిస్తున్నారు. ఏది ప్రజల భాగస్వామ్యం కాదో కూడా ఐసిడియస్ మాన్యువల్లో ఈ విధంగా ఉంది. "పథకం అందిస్తున్న సేవలను వినియోగించుకోవడం, దాని నిర్వహణకు చందాలు ఇవ్వడం, స్వచ్ఛంద సంస్థలను నిర్వహణలో భాగస్వాములను చేయడం మాత్రమే ప్రజలభాగస్వామ్యం అనిపించుకోదు." మరి, ప్రజల భాగస్వామ్యం పేరిట స్వచ్ఛంద సంస్థలకు అప్పజెప్పడం ఎలా సమర్థనీయం?

ఈనాడున్న స్వచ్ఛంద సంస్థలలో అత్యధికం అట్టడుగు వర్గాల ప్రజలకు ప్రతినిధులుగా లేవని ఒక వైపు అధికారులే అంగీకరిస్తున్నారు.

ప్రభుత్వమే నిధులు సమకూరుస్తుంది; జిల్లా అధికారులు స్వచ్ఛంద సంస్థల పనితీరును పర్యవేక్షిస్తారు; ప్రభుత్వ గైడ్లైన్స్ ప్రకారం

నిర్వహించకపోతే నిధులను నిలుపుచేస్తారు; కాబట్టి ఇది ప్రైవేటీకరణ కాదు అనేది ఇంకొక వాదన. ఒక్కొక్క ప్రాజెక్టుకూ అవసరాన్ని బట్టి రూ.15లక్షల నుండి రూ.25లక్షల వరకు ప్రభుత్వం గ్రాంట్ ఇన్ ఎయిడ్గా ఇస్తుంది. పోషకాహారాన్ని కూడా ప్రభుత్వమే సమకూరుస్తుంది. ప్రాజెక్టుల నిర్వహణకు అవసరమైన సిబ్బంది ప్రభుత్వం వద్ద ఉంది. సూపర్వైజర్ పోస్టులనేకం ఖాళీగా ఉన్నందున ఏర్పడుతున్న ఇబ్బందిని తొలగించుకునేందుకు, అర్హులైన అంగన్వాడీ వర్కర్లను సూపర్వైజర్లుగా నియమించేందుకు ఉన్న అవరోధాల తొలగింపుకు సత్వర చర్యలు తీసుకోవచ్చు. అన్ని హంగులూ ఉండగా, ఏ ప్రయోజనమాశించి ప్రభుత్వం స్వచ్ఛంద సంస్థలకు అప్పజెప్పదలచుకున్నట్లు?

అంగన్వాడీ ప్రాజెక్టుల నిర్వహణలో జరుగుతున్న అవకతవకలతో, వాటిపై వస్తున్న ఫిర్యాదులతో తమ తలబొప్పి కడుతున్నదనీ, హైదరాబాదు నుండి మారుమూల గ్రామాలలోనున్న అంగన్వాడీ సెంటర్లను నిర్వహించడం సాధ్యం కాదనీ చెప్పడం మరింత హాస్యాస్పదం. ప్రజల భాగస్వామ్యం కోసం స్వచ్ఛంద సంస్థల కిస్తున్నామని చెప్పి, మళ్ళీ అంతలోనే అవకతవకలు జరుగుతున్నాయి కాబట్టి వదిలించుకోదలచుకున్నామంటే - ఏది ఇందులో అసలు కారణం? స్వలాభాపేక్షే పరమావధిగా ఉన్న నేటి వ్యవస్థలో అవినీతి, అవకతవకలు సర్వత్రా తాండవిస్తున్నాయి. చిత్తశుద్ధి ఉంటే ఉన్న యంత్రాంగంతో వాటిని అరికట్టవచ్చు. స్వచ్ఛంద సంస్థలకు అప్పజెప్పి, అందులో అక్రమాలు జరిగితే నిధులు నిలిపివేస్తామని చెప్పే బదులు తమ నిర్వహణలో ఉన్న వాటిని చక్కదిద్దుకుంటానికి ఏమి అడ్డువచ్చింది? స్వచ్ఛంద సంస్థలను స్పాన్సర్ చేసే విషయంలో హెచ్చరికలు జారీ చేసే ఉన్నతాధికారులు, ప్రాజెక్టుల నిర్వహణపై అదే శ్రద్ధ ఎందుకు చూపరు? సాంకేతిక పరిజ్ఞానం బ్రహ్మాండంగా అభివృద్ధి చెంది, ప్రపంచం చిన్నదైపోయి, 'గ్లోబల్విలేజ్' రూపొందుతున్నదని ప్రచారం జరుగుతున్న ఈనాడు 'హైదరాబాద్ నుండి మారుమూల గ్రామాలలోనున్న ప్రాజెక్టులను నిర్వహించడం అసాధ్యం' అనడం విడ్డూరం. ప్రభుత్వం మారుమూల గ్రామాలలోని ప్రజల పట్ల తనకున్న ఇతర బాధ్యతలను కూడా వదులుకుంటుందా?

ప్రజలకు ఎంతో కొంత మేలు చేసే సంక్షేమ పథకాల బాధ్యతను వదిలించుకోవడానికి చేసే వాదనలు తప్ప మరేమీ కాదు.

ప్రైవేటీకరించినా, అవే 'గౌరవవేతనాలు', పని పరిస్థితులు కొనసాగుతాయి కాబట్టి ఆందోళన చెందనక్కరలేదని అధికారులు హామీ ఇస్తున్నారు. కానీ, అదికూడా పూర్తి వాస్తవం కాదు. ప్రైవేటీకరించిన తరువాత, ఆ ప్రాజెక్టులో ఇప్పుడున్న సూపర్వైజర్లు, సిడిపిఓ లు మాత్రం డిప్యూటీ షిఫ్ట్ కింద పరిగణింపబడతారు. స్త్రీ, శిశు సంక్షేమ శాఖ అవసరాలను బట్టి వారిని తిరిగి వెనకకు తెచ్చుకోవడం జరుగుతుంది. కానీ, అంగన్వాడీ ఉద్యోగులకు మాత్రం ఏ రక్షణా లేదు. ఇన్ని సంవత్సరాలుగా ప్రభుత్వంకింద పనిచేసినా, ప్రైవేటీకరించిన తరువాత వారు ఆ సంస్థ పనివారైపోతారు. "అసమర్థులైన అంగన్వాడీ వర్కర్లను, హెల్పర్లను తొలగించి వేరే వారిని నియమించుకునేందుకు తగిన చర్యలు తీసుకునే" అధికారం ప్రైవేటు సంస్థకు ప్రభుత్వం ఇచ్చింది. ఆ పేరిట తమకిష్టంలేని వారిని తొలగించి స్వేచ్ఛ వారికి కలిగించింది. అలా తొలగించకపోయినా, ఏ కారణం వల్లనయినా ప్రభుత్వం ఆ సంస్థకు నిధులు ఆపివేయదలచుకుంటే ప్రాజెక్టు నిర్వహణ బాధ్యత తొలగించదలచుకుంటే, ఆ అంగన్వాడీ ఉద్యోగుల పట్ల ప్రభుత్వానికి ఏ బాధ్యతా ఉండదు, అంతేకాదు. 10

(తరువాయి 14వ పేజీలో)

బ్యాంకుల జాతీయకరణ దినోత్సవం జూలై 19

1969 జూలై 19 న మన దేశంలో మొట్టమొదటగా ప్రభుత్వ రంగంలో 14 బ్యాంకులు జన్మించాయి. 1980 ఏప్రిల్ లో మరో ఆరు జన్మించాయి. దేశ ఆర్థిక ప్రగతిలో బ్యాంకుల ప్రాధాన్యతను గుర్తించి ఈ బ్యాంకులను జాతీయం చేయడం జరిగింది.

ఒక దేశం ఆర్థిక ప్రగతిని కొలవడానికి పెట్టుబడి సమీకరణ చాలా ముఖ్యం. ఈ సమీకరణ రెండు రకాలు. ఒకటి దేశంలో సమీకరణ, రెండు విదేశాల నుండి వనరుల సమీకరణ (అప్పులు). ఈ రెంటిలో ప్రధానమైనది అంతర్గత (దేశంలో) వనరుల సమీకరణ. అంటే అన్ని వర్గాల ప్రజలు తమ వద్ద దాచుకున్న సొమ్మును సమీకరించి అనేక రంగాల్లో పెట్టుబడిగా ఉపయోగపడడమన్నది. ఈ సమీకరించడం వ్యక్తులుగా ఉన్న కాబట్టి ఒక సంస్థను ఏర్పరచి దాని ద్వారా సమీకరించడం జరుగుతుంది. ఆ సంస్థ బ్యాంకు. అంటే బ్యాంకులలో దాచుకున్న సొమ్ము పెట్టుబడిగా ఉపయోగపడడమన్నది. అందుకనే పెట్టుబడిదారులు బ్యాంకులను ఏర్పరచి వాటి ద్వారా నిధులు పెట్టుబడి సేకరించి తమ పరిశ్రమలకు ఉపయోగించుకుంటారు. వారికి పెట్టుబడి సమీకరణకు బ్యాంకులనేవి ఒక సాధనాలు. దీని అప్పుల రూపంలో వుంటుంది. అందుచేతనే జాతీయం చేయబడక ముందు బ్యాంకులు ఇచ్చిన అప్పులు తీరు చూస్తే ఈ షయం రుజువువుతుంది. బ్యాంకులు ఇచ్చిన మొత్తం అప్పులో పరిశ్రమల వాటా 1951 లో 34 శాతంగా వుంటే 1967 నాటికి 4.3 శాతానికి పెరిగింది. వ్యాపారాలకు ఇచ్చిన వాటా శాతం 36 నుండి 19 శాతానికి తగ్గింది. వ్యక్తులకిచ్చే అప్పులు 6 శాతం నుండి 4.2 శాతానికి తగ్గాయి. వ్యవసాయ రంగానికి ఆ రుణమంతా కేవలం 2 శాతం మాత్రమే ఉంటుంది. అంటే అత్యంత కీలకమైన వ్యవసాయ రంగాన్ని నిర్లక్ష్యం చేయడం జరిగింది.

1968-69 సంవత్సరాల్లో దేశంలో జాతీయ, ఆర్థిక మార్పులు జరిగాయి.

ఫలితంగా 14 బ్యాంకులు జాతీయం చేయబడ్డాయి. జాతీయం చేయడంతో పాటు అవి ఇచ్చే రుణాలను, వ్యాపార విధానాన్ని నిర్దేశించడం జరిగింది. ప్రాధాన్యతా రంగాలను ఏర్పరచడం జరిగింది. గ్రామీణ ప్రాంతాల్లో బ్యాంకు శాఖలను తెరవాల్సి ఆదేశించడంతో పాటు బ్యాంకులు ఇచ్చే రుణాల్లో వ్యవసాయ రంగానికి కనిష్ట శాతం ఏర్పరచబడింది.

ఈ నిర్ణయాల ఫలితంగానే 1969-94 మధ్య కాలంలో తెరవబడిన బ్యాంకు శాఖల్లో దాదాపు 60 శాతం గ్రామీణ ప్రాంతాల్లో తెరవబడ్డాయి. ఈనాటికి ప్రతి 14 వేల జనాభాకు ఒక బ్యాంక్ శాఖ వున్నది. ఆ విధంగా సుమారు 62 వేల శాఖలు తెరవబడ్డాయి. (1969 లో 1860 శాఖలు.) ప్రాధాన్యతా రంగాలకు (వ్యవసాయం మొదలగునవి) ఇచ్చిన రుణాలు మొత్తం రుణ సదుపాయంలో 1969 లో 14.6 శాతం నుండి 1994 కి 36.5 శాతానికి పెరిగింది. ప్రాధాన్యతా రంగాల ఖాతాల సంఖ్య 2 1/2 లక్షల నుండి (1969) 3 1/2 కోట్లకు (1994) పెరిగాయి. బ్యాంక్ ఉద్యోగుల సంఖ్య 2 లక్షల నుండి 10 లక్షలకు పెరిగింది. బ్యాంకులలోని డిపాజిట్లు (దాచుకున్న సొమ్ము = వనరుల సమీకరణ) సుమారు రు. 3 లక్షల కోట్లు దాటిపోయింది. సంక్షేమ పథకాలైన స్వయం ఉపాధి, ప్రధాని రోజ్ గార్ యోజన మొదలగు వాటి సంఖ్య, రుణాల సొమ్ము పెరిగింది. ఆ విధంగా బ్యాంకింగ్ రంగం మారుమూల ప్రాంతాలకు విస్తరించింది. దేశంలోని ప్రతి కుటుంబం బ్యాంకులతో ఏదో ఒక సంబంధం కలిగి వుండే పరిస్థితికి వెళ్ళింది.

కథ ఇక్కడితో ముగియ లేదు. మంచి వాడి మంచితనం మాంసం దగ్గర బయటపడుతుందట. ఈ విస్తరించిన బ్యాంకింగ్ వ్యవస్థ పెట్టుబడిదారులకే ఎక్కువ ఉపయోగపడింది. ప్రైవేట్ బ్యాంకులు వెళ్ళలేని, వెళ్ళని మారుమూల ప్రాంతాలకు వెళ్ళి అక్కడి ప్రజలు దాచుకున్న సొమ్మును సమీకరించి అందులో అధిక భాగాన్ని ప్రైవేట్ సంస్థలకు, పరిశ్రమలకు రుణాల రూపంలో ఇవ్వడం

జరిగింది. బ్యాంకులు ఇచ్చిన రుణాల్లో దాదాపు 60 శాతానికి పైగా వారికే ముట్టింది. పారిశ్రామిక రంగం సుమారు రు. 58 వేల కోట్లు బ్యాంకులకు బకాయిలు పెట్టేకంటే ఈ బకాయిలు వ్యవసాయ రంగం బకాయిల కంటే ఎక్కువ. ఏదిఏమైనా గుడ్డి కంటే మెల్ల మేలు. పులి మేక తోలు కప్పుకుని వేట సాగించి తెగ బలిసిందట. అలాగే ఈ పెట్టుబడిదారీ వర్గం ఈ రుణాల ద్వారా తెగ బలిశారు. దానికితోడు బహుళజాతి సంస్థలు మేము కూడా చేతులు కలుపుతాం, ఇద్దరం కలిసి వడ్డించిన విస్తరిని ఎత్తుకుని పోదాం అన్నాయి. అందుచేత 1990 దశకం నుండి ప్రపంచంలో అనేక మార్పులు జరుగుతూ వచ్చాయి. ప్రపంచీకరణ, స్వేచ్ఛా మార్కెట్, పోటీ వ్యవస్థ మొదలగు నినాదాలు ముందుకు వచ్చాయి. మన దేశం కూడా ఆ వరవడిలో పడింది. వెనుకటికి ఎవడో నా నోట్లో నువ్వు వేలు పెట్టు, నీ కంట్లో నేను వేలు పెడతాను అన్నాడంట! అట్లాగు అమెరికా వాడి నోట్లో మనం వేలు పెట్టాం, మన కంట్లో వాడు వేలు పెట్టాడు. ప్రైవేటీకరణ తారక మంత్రం అయ్యింది. కాంగ్రెస్ పార్టీ ఆవడి కాంగ్రెస్ తీర్మానానికి, సోషలిస్ట్ తరహా సమాజ నిర్మాణానికి తిలోదకాలు ఇచ్చింది. ఫలితంగా నరసింహం కమిటీ రిపోర్టు వచ్చి జాలు విదిలించింది. ప్రైవేట్ బ్యాంకులకు లైసెన్స్ లు ఇవ్వడం ప్రారంభమైంది. ప్రాధాన్యతా రంగాలు కృష్ణార్పణం-ఫలితంగా అతి ఎక్కువ సంఖ్యలో వున్న చిన్నసన్నకారు రైతులు రుణం కోసం భూస్వాముల మీద, వడ్డీ వ్యాపారుల మీద ఆధారపడాల్సి వస్తున్నది. బ్యాంకుల విస్తరణ ఆగిపోయి, లాభాల వేటలో బ్యాంకులు తాము ఇచ్చే రుణాలను భారీ పరిశ్రమల అధిపతుల వైపు, షేర్ మార్కెట్ల దిక్కుకు మళ్ళిస్తున్నది. కేంద్రీకరణ మహా నగరాల వైపు, పట్టణాల వైపు ఎక్కువ కావడం ప్రారంభమైంది. కొన్ని శాఖలు లక్షల రూపాయలు మాత్రమే రుణాలుగా ఇవ్వాలని నిర్ణయించబడింది.

(తరువాయి 11వ పేజీలో)

కనీస వేతనాల నిర్దేశించబడ్డాయి

ఆం.ప్ర. హైకోర్టు తీర్పు

తీర్పులోని ప్రధాన అంశాల సారాంశం:

కనీస వేతనాలు సరిగా నిర్ణయించలేదు అనేది యజమానుల వాదన. కనీస వేతన చట్టం 1948లో, అంటే రాజ్యాంగ చట్టం ఏర్పడక ముందు చేసిన చట్టం. కనీస వేతనం కార్మికుడి కుటుంబం బ్రతకటానికి

అతని నైపుణ్యం కొనసాగటానికి వీలుగా వుండాలి. రాజ్యాంగం ప్రకారం జీవనానికి తగినంత వనరులు, సమాన పనికి సమాన వేతనం, వారి శక్తి, ఆరోగ్యం క్షీణించకుండా వుండటానికి తగిన చర్యలు తీసుకోవాలని నిర్దేశించింది. అతను జీవించటానికి, మానసిక వికాసానికి, శుభ్రమయిన పరిస్థితులు మొదలగు వాటికి అవసరమయిన చట్టాలు చేయాలి. దీనిని అన్వయిస్తూ చట్టాన్ని చదువుకోవాలి. కార్మికుడు జీవించటానికి కనీస వేతనాలు అంటే

మిగిలిన అవసరాలు అయినటువంటి బట్టలు, ఇళ్ళు పిల్లల చదువులు వంటి వాటికి అవకాశం లేకుండా జీవించమనటం పొరపాటు మన ప్రాచీన గ్రంథమయిన 'శుక్రనీతి'లో కూడా పనివానికి అన్ని అవసరాలు తీర్చి జీతం యివ్వాలని, లేకపోతే రాజును శత్రువులాగా, ప్రజలను బాధించేవారుగా పరిగణిస్తారని పేర్కొనబడింది. కాబట్టి కార్మిక చట్టాలకు భాష్యం చెప్పేటప్పుడు కోర్టులు రాజ్యాంగాన్ని పరిగణనలోకి తీసుకోవాలి. ఈ విధంగా పరిగణనలోకి తీసుకున్నప్పుడు, యజమానుల యొక్క వేతనాలు భరించే శక్తి మొదలయిన వాదనలలో పసలేదు. అందుచేత కనీస వేతనాలు సరిగా నిర్ణయించలేదు. అనే వాదనను కొట్టి వేయుటమయినది. ప్రతి యజమాని ప్రభుత్వం

నిర్ణయించిన కనీస వేతనాలు చెల్లించవలసినదే. కార్మిక సంఘాలు ఏర్పరచుకున్నవారు జీతాల గురించి బేరసారాలు చెయ్యగలరు. కాబట్టి వారికి కనీస వేతనాలు వర్తింప చెయ్యరాదని యజమానుల ఇంకొక వాదన. ఈ వాదన కూడా కొట్టి వేయబడింది.

కనీస వేతనాలతో కరువు భత్యం కూడా చెల్లించాలని, అప్పుడే అసంఘటిత రంగంలోని లక్షలాది మంది కార్మికులకు న్యాయం జరుగుతుందని సి.ఐ.టి.యు. గత కొన్నేళ్ళుగా పోరాడుతున్నది. చివరకు ఎట్టకేలకు ప్రభుత్వం కొన్ని పెడ్యూల్డ్ పరిశ్రమలకు కరువు భత్యం అన్వయిస్తూ జి.ఓ. విడుదల చేసింది. ఇది అన్యాయం, చట్ట విరుద్ధం అంటూ కొంతమంది యజమానులు, యజమానుల సంఘాలు హైకోర్టులో కేసులు దాఖలు చేశాయి. ఆ కేసును కొట్టివేస్తూ ప్రభుత్వ నిర్ణయాలు జి.ఓ.లు చట్టబద్ధమే, సరైనవేనని హైకోర్టు డివిజన్ బెంచి తీర్పునిచ్చింది. ఈ కేసులో సి.ఐ.టి.యు. కూడా భాగస్వామి అయి, యజమానులకు వ్యతిరేకంగా వాదించింది.

ఈ కేసులో యజమానులు అనేక అంశాలను ఛాలెంజ్ చేశారు. కనీస వేతన నిర్ణయ విధానం సరికాదని, నోటీసులు చట్టపరంగాలేవని, కమిటీ చట్టవిరుద్ధంగా ఏర్పాటు చేశారని, అసలు కరువు భత్యం ఇవ్వటం తప్పని తమ వాదనలు వినలేదని ఈ విధంగా అనేక అంశాలు లేవనెత్తారు. డివిజన్ బెంచి వీరి వాదనలన్నిటినీ కొట్టి వేసింది.

కార్మిక సంఘాల వేతనాల గురించి క్షణక్షణం చర్యలు జరపటం అసాధ్యం. కాని ప్రభుత్వం చట్టపరంగా ఈ బాధ్యతను నిర్వర్తించగలదు.

మరొక వాదన ప్రభుత్వం ముసాయిదా (డ్రాఫ్ట్)లో ప్రకటించిన దానికంటే ఎక్కువ వేతనాలు నిర్ణయించకూడదు అనేది ముసాయిదా 27.8.89న ప్రకటించబడింది. నిర్ణయ ప్రకటనలు 6.3.91న అందరి సలహాలు, సూచనలు తరువాత, సలహా సంఘం నివేదిక తరువాత ప్రకటించబడింది. 18 నెలలు గడిచినవి అన్నమాట. ఈ కాలంలో పెరిగిన ధరలను పరిగణనలోకి తీసుకొని వేతనాలు నిర్ణయించబడినవి. కాబట్టి ఈ వాదన కూడా చెల్లదని కోర్టు చెప్పింది.

కరువు భత్యం అనేది కనీస వేతనాల

చట్టపరిధిలోని వారికి ఇవ్వకూడదు. పెయిర్వేజి, లివింగ్ వేజి వారికిది వర్తిస్తుంది అనేది యజమానుల వాదన. దీనికి వ్యతిరేకంగా, కనీస వేతన చట్టంలోనే కరువు భత్యం పొందుపరచి వున్నదని, కరువు భత్యం లేని వేతనం వేతనమే కాదని కార్మిక సంఘాలు, ప్రభుత్వం వాదించాయి. కనీస వేతన చట్టంలోని సెక్షన్ 3 ప్రకారం ప్రభుత్వం వేరువేరు తరగతుల కార్మికులకు ఆయా ప్రాంతాలను బట్టి కనీస వేతనాలు నిర్ణయించాలి. సెక్షన్ 4లో వేతన నిర్ణయం ఏ విధంగా వుండాలి అనేది చెప్పబడింది.

అందులో స్పష్టంగా కరువు భత్యం కూడా యివ్వాలి అని వున్నది. అంతేకాకుండా కరువు భత్యం అనేది పెరుగుతున్న ధరలు, ద్రవ్యోల్బణంలకు అనుగుణంగా వుంటుంది. కాబట్టి యజమాన్య ప్రతినిధి వాదనను కోర్టు అంగీకరించలేదు.

చివరి వాదన: దుకాణాలు, ఎస్టాబ్లిష్మెంట్లను చట్టం యొక్క మొదటి పెడ్యూలులో వుంచడం అన్యాయం అనేది. దానికి సంబంధించిన జి.ఓ. 29.12.70న విడుదలయింది. ఈ 25 సంవత్సరాలుగా ఎప్పుడూ ఏ కోర్టు ముందుకూ ఇది అన్యాయం అని రాలేదు. అనేకసార్లు వారి

వేతనాలు సవరించబడ్డవి. కావున ఈ వాదనను కోర్టు అంగీకరించలేదు.

కొనమెరుపు

ఈ తీర్పు ప్రకారం కరువు భత్యం వివాదం ముగిసినట్లే. ఇప్పటి వరకు అనేక వరిశ్రమలలో, ముఖ్యంగా షాద్స్, ఎస్టాబ్లిష్మెంట్లలో కోర్టులో కేసు వుందనే సాకశతో కరువు భత్యం చెల్లించక పోవటమో లేదా 50% చెల్లించటమో జరుగుతున్నది. ఈ తీర్పుతో అందరికీ అర్హత వచ్చింది. కాబట్టి వెంటనే నాయకత్వం కదిలి కరువు భత్యం పొందే ఏర్పాటు చేయాలి.

సిమెంట్ పరిశ్రమలలో

గూతన వేతన

ఒప్పందం

సిమెంటు పరిశ్రమలో 7వ వేతన ఒప్పందం జరిగినది. సి.ఎం.ఎ. (సిమెంటు ఉత్పత్తిదారుల సంఘం) ప్రతినిధులు మరియు సి.ఐ.టి.యు., ఎ.ఐ.టి.యు.సి., హెచ్.ఎం.ఎస్., బి.ఎం.ఎస్., ఐ.ఎన్.టి.యు.సి. కార్మిక సంఘాల ప్రతినిధులు చీఫ్ లేబర్ కమిషనర్ (సెంట్రల్) వారి సమక్షంలో ఒక అవగాహనకు వచ్చి సంతకాలు చేయడం జరిగినది.

ఎ) ప్రతి కార్మికునికి నెలసరి పెరుగుదల

| | |
|--------------------------|------------|
| 1-4-96 నుండి బేసిక్లో | రు. 285-00 |
| ఇంటి అద్దె అలవెన్సులో | రు. 75-00 |
| కన్వేయన్స్ అలవెన్సులో | రు. 300-00 |
| ఎడ్యుకేషన్ అలవెన్సులో | రు. 30-00 |
| లీవ్ ట్రావెల్ అలవెన్సులో | రు. 150.00 |
| వాషింగ్ అలవెన్సులో | రు. 25-00 |
| డస్ట్ అలవెన్సులో | రు. 25-00 |

రు. 890-00

బి) గత 6వ వేతన ఒప్పందంలోని సెటిల్మెంట్ బెనిఫిట్ 115/-లు స్పెషల్ పే పేరుతో

| |
|------------------------|
| 1-4-96 నుండి రు. 15-00 |
| 1.4.97 నుండి రు. 40-00 |
| 1-4-98 నుండి రు. 30-00 |
| 1-4-99 నుండి రు. 30-00 |

చొప్పున బేసిక్లో కలుపబడుతుంది.

సి) కరువు భత్యం:- వినిమయ ధరల స్థావి 1960లో 100 పాయింట్ల చొప్పున 1500 పాయింట్ల వద్ద రు. 2,204-30లుగా ఫిక్సిడ్ డి.ఎ. వుండును. వి.డి.ఎ. (1960-100) 1500 పాయింట్లపైన ప్రతి పాయింటుకు రు. 02-05 పైనలు చొప్పున చెల్లించబడుతుంది. 1-4-1998 నుండి ప్రతి పాయింటుకు రు. 02-10 పైనలు చొప్పున చెల్లించబడుతుంది. ఇప్పుడు వున్న కరువు భత్యం లెక్కకట్టే పార్కులూ యధావిధిగా కొనసాగుతుంది.

వార్షిక ఇంక్రిమెంటు: ప్రతికార్మికునికి తనకు రావలసిన తదుపరి ఇంక్రిమెంటు విలువ ఈ క్రింద సూచించిన విధంగా వుండును.

| గ్రేడ్ | ప్రస్తుత ఇంక్రిమెంట్ విలువ (రూ.) | ఇంక్రిమెంట్ విలువ (రూ.) |
|--------|----------------------------------|-------------------------|
| ఇ. | 8-00 | 24-00 |
| డి. | 11-00 | 33-00 |
| సి. | 15-00 | 45-00 |
| బి. | 20-00 | 60-00 |
| ఎ | 26-00 | 78-00 |
| టి.సి. | 13-00 | 39-00 |
| 1 | 16-00 | 48-00 |
| 2 | 20-00 | 60-00 |
| 3 | 22-00 | 66-00 |
| 4 | 28-00 | 84-00 |
| 5 | 32-00 | 96-00 |
| 6 | 36-00 | 108-00 |
| 7 | 40-00 | 120-00 |

ఇ. వెయిటేజ్ ఇంక్రిమెంట్:- 1-4-96 నాటికి సిమెంట్ కంపెనీలో 5 సంవత్సరాలు పూర్తి కాలము సర్వీసు చేసినవారికి 1 ఇంక్రిమెంట్, 1-4-96 నాటికి సిమెంట్ కంపెనీలో 15 సంవత్సరాలు పూర్తి కాలము సర్వీసు చేసిన వారికి 2 ఇంక్రిమెంట్లు ఇవ్వబడును.

ఎఫ్. కవరేజి:- 2వ మధ్యవర్తిత్వ సంఘం అవార్డు ఏయే కార్మికులకు వర్తిస్తుందో వారందరికీ ఈ ఒప్పందం వర్తించును.

జి. కాలపరిమితి:- ఈ ఒప్పందం 1-4-96 నుండి 31-3-2000 వరకు 4 సంవత్సరాలు అమలులో వుండును.

హెచ్. ఏదైనా మార్పులు జరిగేవరకు ఇప్పుడు వున్న సర్వీసు కండిషన్స్, బెనిఫిట్స్, ప్రివిలేజ్స్ కొనసాగుతాయి.

ఐ. ప్రస్తుత అగ్రిమెంట్ వలన ఎవరైనా కార్మికుడి గ్రేడ్ సీలింగ్ రీచ్ ఐనచో అతని వార్షిక ఇంక్రిమెంట్ నిలుపుదల కాకుండా కొనసాగించబడును.

జె. 2-2-96న ఐ.ఎన్.సి.డబ్ల్యు.ఎఫ్., మరియు బి.ఎం.ఎస్.లు, 25-3-96న ఎ.ఐ.సి.డబ్ల్యు.ఎఫ్., సి.ఐ.టి.యు. మరియు హెచ్.ఎం.ఎస్.లు ఇచ్చిన కోర్కెల పత్రాలలో పొందుపరచిన కోర్కెలు ఈ ఒప్పందం ద్వారా పరిష్కరించబడినవి.

కె. ఒప్పందం ప్రకారం బకాయిలు 31-8-96లోగా చెల్లించబడును.

ఎల్. ఉత్పత్తి, ఉత్పాదకత సామర్థ్యం మరియు క్రమ శిక్షణ, పెంపుదలకు కార్మిక సంఘములు సహకరిస్తాయి.

ఉద్యోగాలను కుటించే ప్రభుత్వ యంత్రాలకు సి.ఐ.టి.యు. వ్యతిరేకం

కేంద్ర ప్రభుత్వ ఉద్యోగాలకు ఎసరుపెట్టే మార్గదర్శక సూత్రాలను కేంద్ర ఆర్థిక మంత్రిత్వ శాఖ గతనెల ప్రకటించింది. ఆర్థిక మంత్రిత్వ శాఖ మార్గదర్శక సూత్రాలను నిరసిస్తూ సి.ఐ.టి.యు. కేంద్ర కార్యదర్శివర్గం ఈ క్రింది ప్రకటనను చేసింది.

ప్రభుత్వం తక్కువ కాలంలో, వీలయినంత ఎక్కువ ఉద్యోగాలను ఉదించటానికి వీలుకల్పిస్తూ అన్ని మంత్రిత్వ శాఖలకు, ప్రభుత్వ విభాగాలకు కేంద్ర ఆర్థిక మంత్రిత్వ శాఖ జారీ చేసిన మార్గదర్శక సూత్రాలను సి.ఐ.టి.యు. వ్యతిరేకిస్తున్నది. ఇదంతా ద్రవ్యలోటును తగ్గించాలనే పేరుతో జరుగుతున్నది. 1997-98 నుంచి, జీతభత్యాలకు సంబంధించి బడ్జెట్ కేటాయింపులు ఆర్థికమంత్రిత్వ శాఖ చేయదని ఆ మార్గదర్శక సూత్రాలు చెబుతున్నాయి.

ప్రభుత్వం అందిస్తున్న అయ్యే వ్యయాన్ని రాబట్టేవిధంగా, సమగ్రమ సంబంధంలేని ఆదాయాన్ని సవరించాలని ఆ మార్గదర్శక సూత్రాలు పేర్కొంటున్నాయి. దాని అర్థం వంటగ్యాసు, నీరు, విద్యుత్, రవాణా లాంటి అనేక వాటిపై ధరల పెరుగుదల ఉండబోతున్నది. ధరలను స్థిరీకరిస్తానని చెప్పిన కనీస ఉమ్మడి కార్యక్రమానికి వ్యతిరేకంగా ఇది జరుగుతున్నది.

పైగా ఇప్పుడే మొదలుపెట్టిన బడ్జెట్ ముందరి చర్యలు సూక్ష్మంగా ఉండే కేంద్ర ఆర్థికమంత్రిత్వ శాఖ ఏకపక్షంగా, నిరంకుశంగా ఈ మార్గదర్శక సూత్రాలను ప్రకటించింది. ఈ ప్రభుత్వాన్ని, అద్దె అనుసరించదలచుకున్న కనీస ఉమ్మడి కార్యక్రమంలోని అనుకూల

అంశాలను సి.ఐ.టి.యు. బలవరుస్తున్నప్పటికీ, ఉమ్మడి కార్యక్రమంలోని ప్రతికూల అంశాలను వ్యతిరేకిస్తానని స్పష్టం చేసింది. ఏ ప్రభుత్వ ఆర్థిక విధానంపై గత ఐదు సంవత్సరాలుగా కార్మిక సంఘాలు తీవ్రంగా పోరాడినా, ఆ పి.వి.నరసింహారావు ప్రభుత్వం అదుగుజాడల్లో ఈ ప్రభుత్వం నడవడం తగదని హెచ్చరిస్తున్నది. గత కాంగ్రెస్ ప్రభుత్వం వారసత్వం నుంచి నైదొలిగి, ఈ ఐక్య సంఘటన ప్రభుత్వం కేంద్ర కార్మిక సంఘాలతో నిరంతరం చర్చలుజరిపే విధానాన్ని అనుసరించాలని సి.ఐ.టి.యు. డిమాండ్ చేస్తున్నది. అయితే ప్రధానమైన ఆర్థిక విధానానికి సంబంధించి తీసుకున్న మొట్టమొదటి నిర్ణయంలోనే ప్రభుత్వం కార్మిక సంఘాలను నిర్లక్ష్యం చేసింది. అంతేగాక, బడ్జెట్ కు ముందర జరిపే చర్చలలో భాగంగా కార్మిక సంఘాలతో జరుగబోయే చర్చలను ఒక తంతుగా దిగజార్చింది. ఈ ప్రభుత్వాన్ని బలోపేతం చేయటానికి, మతతత్వ శక్తులను నిలవేసి ఉంచటానికి కార్మికలోకం మద్దతు అత్యవశ్యకం అనే విషయాన్ని ప్రభుత్వం దృష్టిలో ఉంచుకోవాలి.

అందుచేత, ప్రభుత్వం ప్రకటించిన మార్గదర్శక సూత్రాలను తక్షణమే ఉపసంహరించుకోవాలని, కార్మిక సంఘాలతో వెంటనే చర్చలు జరపాలని సి.ఐ.టి.యు. డిమాండ్ చేస్తున్నది.

ప్రభుత్వ చర్యలను నిరసించాలని తన అనుబంధ సంఘాలకు పిలుపునిస్తున్నది. ఈ చర్యలను గళమెత్తి నిరసించాలని ఇతర కార్మిక సంఘాలకు సి.ఐ.టి.యు. విజ్ఞప్తి చేస్తున్నది.

బ్యాంకుల జాతీయకరణ

(8వ పేజీ తరువాయి)

లాభాలు, మంచి సేవలు పేరుతో కంప్యూటర్లను పెట్టడం నేగవంతుమైంది. దీనివల్ల బ్యాంకుల్లో వ్యాపార లావాదేవీలు పెరిగినంత మేరకు ఆ దామాషాలో ఉద్యోగుల సంఖ్య పెరగడం లేదు. చివరకు నోట్లు లెక్కపెట్టేయంత్రాలను కూడా పెద్దఎత్తున ప్రవేశపెడుతున్నారు. బడా పారిశ్రామిక వేత్తలకు, వ్యాపారస్తులకు అనేక సౌకర్యాలు కల్పించబడినవి. ఈ విధానాలు, సౌకర్యాలు, మార్పులు ఫలితంగానే హార్డ్ మెహతా కోట్ల రూపాయలకు బ్యాంకులను మోసం చేయగలిగాడు. యూరియా ఎరువుల కుంభకోణంలో, రిలయన్స్ షేర్ల కుంభకోణంలో బ్యాంకులు ఇరుక్కున్నవి. ఇవి కొన్ని మాత్రమే.

వీటికి సరైన సమాధానాలు చెప్పకుండా నష్టం వస్తే బ్రాంచీలు మూసివేస్తామంటున్నారు. ఉద్యోగులను ఏం చేస్తారు అనేది చిదంబర రహస్యం.

చివరగా- అమెరికా మేధావులు (ఐ.ఎం.ఎఫ్, ప్రపంచ బ్యాంకు ద్వారా) చెప్పేదేమిటంటే- అమెరికాలో లాగా ఇక్కడ కూడా ఒక దానితో ఒకటి పోటీ పడాలి. గెలిచింది మార్కెట్లో వుంటుంది. ఓడిపోయింది దుప్పటి కప్పుకుని వెళ్ళిపోతుంది. మరి అందులో సొమ్ము దాచుకున్న వారు -మామూలే. చిప్పచేతికి తీసుకుని వెళ్ళడం, ఇదే విధానం మేము అమలుచేయం అనే ధైర్యం మనకు లేదు. ఎందుకంటే వాడి నోట్లో మన వేలు వుంది-మన కంట్లో వాడి వేలు వుంది. అందుకని !!

నూతన ఆర్థిక విధానాలతో స్కాములోవ్చాయ్. అవినీతి పాములోవ్చాయ్. 'అనురవిరుడు' రాజన్ సిక్ఖె వంటి "బిస్కెట్" రాజులను, "చక్కెర" నాథులను, "యూరియా" రావులను కూడా ఉత్పత్తి చేశాయి ఈ విధానాలు ఇవన్నీ పాత చింతకాయపప్పుడి కథలే.

తాజాగ 21.7.96 ఎకనామిక్ టైమ్స్ ప్రచురించిన వివరాలు చూస్తే నూతన ఆర్థిక విధానాలు ఒక వర్గాన్నే సృష్టించినాయేమో అనిపిస్తుంది.

ఆనాడు నెహ్రూ మన పెట్టుబడిదారులనుద్దేశించి బాగా ఉత్పత్తులు చేసి లాభాలు సంపాదించుకోమంటే, మన్నోహనుడు (ఈయనా నెహ్రూ వారసుడేనట!!) బాగా ఎగుమతులు చేసుకుని లాభాలు సంపాదించుకున్నాడు. కాని ఈ ఎగుమతి రాజులు మొత్తం రాజ్యాంగ యంత్రాన్ని తమ ప్రయోజనాల కొరకు వాడుకున్న తీరు ఆశ్చర్యం కోల్పుతుంది.

ఈ ఎగుమతి రాజుల కొరకు పన్నుల మినహాయింపు అర్హతల సర్టిఫికేట్ స్కీం DEEC (Duty Exemption Entitlement Certificate), డ్యూటీ డ్రా బ్యాక్ ప్రోగ్రామ్, ఎగుమతులను అభివృద్ధి చేసే కాపిటల్ సరుకుల స్కీం EPCG (Export Promotion Capital Goods Scheme) తన చివరి దశలో పాస్ బుక్ స్కీంను అమలులోకి తెచ్చింది గత ప్రభుత్వం. పైన పేర్కొన్న డి.ఇ.ఇ.సి. కింద విలువ ఆధారంగాను VABAL (Value Based Advance Licence), పరిమాణం ఆధారంగాను QABAL (Quantity Based Advance Licence) ఎగుమతుల కొరకు తయారు చేసే ఉత్పత్తులకై ఏ పన్నులు లేకుండా ముడిసరుకులు దిగుమతికి అనుమతిస్తారు. దీంట్లో విలువ ఆధారిత

(VABAL) స్కీం అత్యంత దుర్వినియోగానికి గురవుతున్నది.

దోపిడి సంబర్ 1

గొప్ప పేరు ప్రఖ్యాతులున్న విమ్కో కంపెనీ ఏ విధమైన ఎగుమతులు చేయకుండానే దిగుమతులు చేసుకుని ప్రభుత్వానికి రు.1.5 కోట్లు ఎగనామర్ పెట్టింది. ఫవన్ సచ్ దేవాగారి ఎం.ఎస్. షూస్, హైదరాబాద్ కు చెందిన కె.కె. ఎక్స్ పోర్ట్స్ ఈ కోవకు చెందినవే.

కస్టమ్స్ టారిఫ్ చట్టంలోని సెక్షన్ 14 ప్రకారం పన్నులు చెల్లించనవసరంలేని ఎగుమతుల విలువను కస్టమ్స్ అధికారులు అంచనా కట్టరాదు. ఇకనే! దీన్ని ఉపయోగించుకుని పెట్టుబడిదారులు తమ ఎగుమతుల విలువను ఎక్కువగా చూపటం జరుగుతున్నది. ఆపై మొత్తమే హవాలా మార్కెట్. మాదక పదార్థాలను ఈ మార్గం గుండానే తరలిస్తున్నారు.

డింపుల్ ఓవర్సీస్ కంపెనీ లి. వారు 60 టన్నుల ప్లాస్టిక్ నవారును ప్యాక్ చేసి రు.8.69 కోట్లుగా చూపారు. తీరా లెక్కలు చూస్తే దాని విలువ రు.45 లక్షలని తేలింది.

కలకత్తాకు చెందిన గణపతి ఎక్స్ పోర్ట్స్ లి. సంస్థ ఎగుమతులను ఎక్కువగా చూపి, ఏ పన్నులూ లేకుండా కొన్ని దిగుమతులు చేసుకుంది. వాటిని దేశంలో ఎక్కువ ధరకు వేరే కంపెనీలకు అమ్ముకుంది. ఈ వ్యాపారంలో ఇది రు.40 కోట్లు పన్ను ఎగవేసింది.

ప్రభుత్వ ఆదాయానికి పెట్టుబడిదారులు ఏ విధంగా గండి కొడుతున్నారో!

డ్రా బ్యాక్ స్కీం

దోపిడి సంబర్ 2

ఈ స్కీం క్రింద ఎగుమతులు చేసిన సరుకుల ఉత్పత్తిలో ఎగుమతిదారుడు వాడిన వివిధ వస్తువులపై అతను చెల్లించిన ఎక్సైజ్ వంటి వివిధ రకాల పన్నుల ఖర్చును తిరిగి ప్రభుత్వం చెల్లిస్తుంది. ఈ స్కీం క్రింద 1994-95 సంవత్సరంలో రు.1174 కోట్లు చెల్లించింది ప్రభుత్వం.

దీన్ని ఉపయోగించుకుని వందల కోట్లు లాభాలు సంపాదిస్తున్నారు పెట్టుబడిదారులు. ఇటీవల ఢిల్లీలో జరిగిన ఈ అద్భుతం చూడండి

రష్యా, పోలెండులకు చెందిన యాత్రికులకు వివిధ వస్తువులు కొనుక్కునేందుకు టూరిస్టుగైడ్ గా పని చేశాయి రెండు సంస్థలు. ఆ యాత్రికులు వెళ్ళిపోతూ తమ సరుకులను కార్లో ద్వారా తమ దేశాలకు పంపమన్నారు. ఆ సరుకులను ఎగుమతి చేస్తున్నట్లు చూపి వాటి తయారీలో ఫలానా వస్తువులు ఉపయోగించినట్లు చూపి, వాటిని కొన్నట్లు లెక్కలు చూపి దానిపై రు.48 లక్షలు డ్రాబ్యాక్ స్కీం క్రింద కొట్టేశారు ఈ కంపెనీల అధినేతలు.

థిల్లోలోని రస్తాగీ సోదరులు సైకిల్ విడిభాగాలు ఎగుమతి చేస్తారు. రు.41 లక్షల విలువైన సైకిల్ పార్ట్స్ మూటగట్టి దాని ఖరీదు రు.6.19 కోట్లుగా కాగితాలపై చూపారు. ఆ విధంగా రు.1.8 కోట్లు డ్రాబ్యాక్ స్కీం కింద క్లెయిమ్ చేశారు ఈ అపూర్వ సహోదరులు.

రెవెన్యూ ఇంటలిజెన్స్ వారి దాడుల్లో రాకేష్ రస్తాగి పట్టుబడ్డాడు. పెద్దన్న రవీంద్ర రస్తాగి ఫరార్. కేసు నడుస్తున్నది. "హస్త" వాసి ఎలా ఉంటుందో చూడాలి.


దోపిడి సంబర్ 3

1993లో ప్రారంభించబడ్డ Export Promotion Capital Goods Scheme

ను కూడా యథాశక్తి తమ లాభాలు పెంచుకునేందుకు వాడుకుంటున్నారు పెట్టుబడిదారులు. ఇందుకు అవలంబించే పద్ధతి ఇదిగో ఇది.

కోయంబత్తూర్ లోని పంకజామిల్స్, ఎగుమతులు చేస్తామనే పేర అనేక యంత్రాలను దిగుమతి చేసుకున్నారు. 1995 జూన్ 11లోపు రు.6.61 కోట్లు ఎగుమతి చేయాలి. రెవెన్యూ ఇంటలిజెన్స్ డైరెక్టరేట్ (డి.ఆర్.ఐ) వారు దాడి చేసి పట్టుకుంటే ఒక్కపైసా కూడా ఈ మిల్ వారు ఎగుమతి చేయలేదు అని తెలిసింది.

మరి దిగుమతి చేసుకున్న యంత్రాలను ఏమిచేశారో! నేరుగా ఎన్.టి.సి. వారికి పంపేశారట! వ్వర్సీ!!



వివిధ స్కీముల క్రింద

ఎగుమతులను ప్రోత్సహించటం

కోసం కేంద్ర ప్రభుత్వం ఒక్క

1994-95 సం॥లోనే

రు.17,000 కోట్లు త్యాగం

చేసిందట!

రాష్ట్రంలో జ్యూట్ కార్మికులకు ఐ.ఎఫ్.టి.యు. విద్రోహం

రాష్ట్రంలో ఎక్కువ జ్యూట్ మిల్లులలో కార్మికులకు నాయకత్వం వహిస్తున్నది ఐ.ఎఫ్.టి.యు., జ్యూట్ కార్మికులనుద్దరిస్తానని, వీరోచిత పోరాటాలు చేసి మేనేజ్మెంట్ మేడలు వంచుతానని ఎన్నో ప్రగల్భాలు పలికింది. తీరా వేతన ఒప్పందాల కొచ్చేసరికి తామే మేనేజ్మెంట్లకు లొంగిపోయి కార్మికులకు ద్రోహంతలపెట్టింది ఐ.ఎఫ్.టి.యు. నాయకత్వం.

ఏలూరు, అరుణా జ్యూట్ మిల్లులో జరిగిన ఒప్పందాలను గమనించిన తరువాత ఐ.ఎఫ్.టి.యు. కార్మికులకు ప్రతినిధి? లేక మేనేజ్మెంట్లకు ప్రతినిధి? అని విస్తుపోతున్నారు జ్యూట్ కార్మికులు. దాచేస్తే దాగని సత్యం

ఏలూరు, అరుణా ఒప్పందాలలో
ఐ.ఎఫ్.టి.యు. నేతల బండారం

బెంగాల్ జ్యూట్ కార్మికులు 18 సంఘాల నాయకత్వాన పోరాడి పశ్చిమబెంగాల్ ముఖ్యమంత్రి సమక్షంలో 1992, 1995 సంవత్సరాల్లో రెండు మంచి ఒప్పందాలు సాధించుకున్నారు. ఈ ఒప్పందాలవల్ల జీతం బేసిక్లో రు. 180లు పెరిగింది. ఒక డి.ఎ. పాయింట్కు 0.25 పైసల చొప్పున పెరిగింది.

ఆదర్శప్రాయమైన ఈ బెంగాల్ ఒప్పందాన్నే మార్గదర్శకంగా చేసుకుని మన రాష్ట్రంలోనూ మంచి వేతన ఒప్పందాలు చేస్తారని, రాష్ట్ర జ్యూట్ కార్మికులు ఆశించారు. అయితే వీరి ఆశలు అడియాసలు చేసి, బెంగాల్ లింకును తెంచేసి, అరుణా, ఏలూరు జ్యూట్ కార్మికులకు తీరని నష్టం తెచ్చిపెట్టింది ఐ.ఎఫ్.టి.యు. నాయకత్వం.

| బెంగాల్ ఒప్పందం | ఏలూరు ఒప్పందం | అరుణా ఒప్పందం |
|------------------------------------------------------|-------------------------------------------------------------|------------------------------------------------|
| 1.3.92 నుండి అమలు | 1.12.95 నుంచి మాత్రమే అమలు | 1.1.96 నుండి మాత్రమే అమలు |
| 1.3.92 నుండి 30.11.95 వరకు నెలకు రు. 90/-లు పెరుగుదల | 1992 నుండి 95 నవంబరు వరకు ఏమీ పెరుగుదల లేదు. | 1992 నుండి 95 డిసెంబర్ వరకు ఏమీ పెరుగుదల లేదు, |
| 1.12.95 నుండి 31.12.97 వరకు నెలకు రు. 90/- పెరుగుదల | 1.12.95 నుండి 30.11.98 వరకు నెలకు రు. 90/-లు పెరుగుదల | జనవరి 1996 నుండి 90 రూ.లు పెరుగుదల మాత్రమే. |
| మొత్తం బేసిక్లో రు. 180/-లు పెరుగుదల | 1.1.98 నుండి 31.12.98 వరకు నెలకు రు. 45/-లు పెరుగుదల | మొత్తం వదిలేసి 10 పైసలు మాత్రమే ఒప్పుకున్నారు. |
| డి.ఎ. 0.25 పైసలు పెరిగింది. | కేవలం 2 సంవత్సరాలు 10 పైసలు, మరో సం॥ 5 పైసలు ఒప్పుకున్నారు. | |
| దీనివల్ల జీతంలో పెద్దమార్పు వచ్చింది. | | |

అంగన్వాడీ

(7వ పేజీ తరువాయి)

సం॥లకు పైగా ప్రభుత్వం వద్ద పనిచేసి సూపర్ వైజర్లుగా నియమింపబడే అవకాశం కోసం వేలాదిమంది అంగన్వాడీ వర్కర్లు ఆశతో ఎదురుచూస్తున్నారు. ఒకసారి ప్రైవేటు సంస్థ పనివారిగా మారితే, ఇక వారికి ఆ అవకాశం కూడా మృగ్యం అవుతుంది. వేలాది మంది వెనకబడిన, పేదవర్గాలకు చెందిన మహిళల చేత సంవత్సరాల తరబడి వెట్టిచాకిరి చేయించుకుని ప్రభుత్వం వారికి ఎంత చక్కని బహుమతి ఇస్తున్నది! ఇంతకన్నా దారుణం ఏమన్నా ఉంటుందా?

ప్రభుత్వ జి.ఓ. పట్ల రాష్ట్ర వ్యాప్తంగా పెల్లుబికిన 'నిరసన కారణంగా, ఇప్పుడు ఒకడుగు వెనకకువేసి పాత ప్రాజెక్టులను ప్రైవేటీకరించాము అని చెప్తున్నారు. కానీ ప్రభుత్వం విడుదల చేసిన జి.ఓ.లోగానీ, కమిషన్ ఆదేశాలలో గానీ పాత ప్రాజెక్టులను ఇవ్వబోమని గానీ, పాత ప్రాజెక్టులకు దరఖాస్తులు పెట్టుకోవద్దని గానీ, ఎక్కడా పేర్కొనలేదు. 'ఈ ప్రాజెక్టు తమకిచ్చేసారనీ, ఫలానా సెంటర్లను తాము

నిర్వహించబోతున్నామనీ' కొన్ని స్వచ్ఛంద సంస్థలు ప్రచారం ప్రారంభించాయి. దానితో అంగన్వాడీ ఉద్యోగులలో మరింత గందరగోళం, ఆందోళన చెలరేగాయి.

ప్రాజెక్టులను ప్రైవేటీకరించరాదనీ, జి.ఓ.నెం.56ను వెనుకకు తీసుకోవాలనీ ముఖ్యమంత్రి మాట నిలబెట్టుకోవాలనీ ఆంధ్రప్రదేశ్ అంగన్వాడీ వర్కర్స్ అండ్ హెల్పర్స్ యూనియన్ నాయకత్వం, సి.ఐ.టి.యు. నాయకులు, ముఖ్యమంత్రిని డిమాండ్ చేశారు. సి.పి.ఎం. శాసనసభాపక్ష నాయకులు శ్రీ బోడేపూడి వెంకటేశ్వరరావుగారితో కలిసి వినతిపత్రం సమర్పించారు. పాత ప్రాజెక్టులు వేటిని ప్రైవేటీకరించమని ముఖ్యమంత్రి స్పష్టం చేశారు. కొత్తవాటిని కూడా ప్రభుత్వమే నిర్వహించాలనీ, జి.ఓ.ను వెనుకకు తీసుకోవాలనీ యూనియన్ నాయకత్వం గట్టిగా కోరింది.

రాష్ట్ర వ్యాప్త ఆందోళన ద్వారానే ఈ హామీ పొందగలిగాము. ఈ హామీని అమలు చేయించుకుంటాననీ, అంగన్వాడీ ఉద్యోగుల ప్రయోజనాలు కాపాడుకుంటాననీ మరింత ఐక్యంగా, సంఘటితంగా ఉండి యూనియన్ ను మరింత బలపరచుకోవడం అవసరం. అన్ని జిల్లాలలో అందుకు కృషి జరగాలి.

బెంగాల్ లింకును తెంచేసి ఐ.ఎఫ్.టి.యు. సాధించిందేమిటి?

ఏలూరు ఒప్పందంలో:

1992 నుండి 95 నవంబర్ వరకు ఎరియర్స్ రు. 90, 1995 డిసెంబర్ నుండి 97 డిసెంబర్ వరకు మరో 90 రూపాయలు, 98 జనవరి నుండి రు. 45/- శాశ్వతంగా మేనేజ్మెంటుకు ధారాదత్తంచేసింది, ఐ.ఎఫ్.టి.యు. దీనివల్ల ఏలూరుకార్మికునికి ఒక్కొక్కరికి నష్టం రు. 6840/-లు. 45/-లు శాశ్వతంగా మేనేజ్మెంట్ కు వదిలేయడం వల్ల 20 సంవత్సరాల సర్వీసులో ఒక్కొక్క కార్మికుడు రు. 10,800 నష్టపోతాడు.

అరుణా ఒప్పందంలో:

92 నుండి 96 వరకు ఒక రు. 90 లు ఎరియర్స్ మేనేజ్మెంట్ కి ఐ.ఎఫ్.టి.యు. వదిలేసింది. 95లో సాధించిన 90 రూపాయలు శాశ్వతంగా మేనేజ్మెంట్ కి వదిలేయడం జరిగింది. దీనివలన ఇప్పటికి ఎరియర్స్ లో రావల్సిన రు. 4320లు నష్టపోయారు. ఒక 90 రూపాయలు శాశ్వతంగా వదిలేయడం వల్ల 20 ఏళ్ళ సర్వీసులో ఒక్క అరుణా కార్మికుడు 21,600/-లు నష్టపోతాడు.

అంతేగాక ఐ.ఎఫ్.టి.యు. డి.ఎ.సాధించడంలో కూడా ఘోరంగా విఫలమయింది.

ఇలా ఎరియర్స్ మేనేజ్మెంట్ కి వదిలేసి, బెంగాల్ కంటే తగ్గించి ఒప్పందాలు చేయడంవల్ల కోట్లాది రూపాయలు కార్మికుల నుండి బలవంతంగా లాక్కొని మేనేజ్మెంట్ కు కానుకగా ఇప్పించింది ఐ.ఎఫ్.టి.యు.

పని భారంతో కార్మికుల నడ్డివిరిచిన ఐ.ఎఫ్.టి.యు.

వేతనాలు పెంచడంలో చేతులెత్తేసిన ఐ.ఎఫ్.టి.యు.

అగ్రిమెంట్ల ద్వారా కొన్ని పనిభారాలు, అగ్రిమెంట్లు లేకుండా లోపాయికారిగా కొన్ని పనిభారాలు పెంచి కార్మికుల నడ్డివిరిచింది.

పైకి మాత్రం ఒక్క కట్టగానీ, కె.జి.గానీ, పనిభారం పెంచలేదని ప్రగల్భాలు పలుకుతున్న ఐ.ఎఫ్.టి.యు. నాయకుల సంగతి మోయలేని పనిభారంతో సతమతమవుతున్న అరుణా, ఏలూరు, గుంటూరు జ్యూట్ కార్మికులను చూస్తే ఇట్టే తెలుస్తుంది.

1994లో ఏలూరులో 'మినీ అగ్రిమెంట్' పేరుతో ఒక్క రూపాయి జీతాన్ని కూడా పెంచకుండా అన్ని డిపార్ట్మెంట్లలో పనిభారాన్ని అంగీకరిస్తూ ఒప్పందం చేసుకున్నది ఐ.ఎఫ్.టి.యు.

పెరిగిన పనిభారాల్లో కొన్ని వివరాలు

| | |
|-----------------|-------------------------------|
| జ్యూట్ సెలక్షన్ | 18 బేళ్ళ నుండి 20 బేళ్ళు |
| స్పూల్ వైండింగ్ | 270 కిలోల నుండి 312 కిలోలు. |
| కాప్ వైండింగ్ | 254 కిలోల నుండి 270 కిలోలు. |
| బి.ట్యుల్స్ | 256 మీటర్ల నుండి 270 మీటర్లు. |
| హెమ్మింగ్ | 100 కట్టల నుండి 116 కట్టలు. |
| హెరాకిల్స్ | 62 కట్టల నుండి 68 కట్టలు |

పనిభారం పెరిగినందువల్ల కాంప్లెమెంట్ తగ్గింది. ఏలూరులో పురిమిల్లు ఎత్తివేయడంవల్ల బదిలీలకు పూర్తిగా పనిలేదు.

అంతేగాదు, 1995లో అరుణా లాకౌట్ ఎత్తివేయడానికి లోపాయికారిగా 5 టన్నులు ఉత్పత్తి పెంచడానికి ఐ.ఎఫ్.టి.యు. అంగీకరించిందన్నది నగ్నసత్యం. అరుణా, ఏలూరుల్లో కొత్తగా జరిగి ఒప్పందాల వల్ల లోపాయికారిగా పనిభారం అన్ని డిపార్ట్మెంట్లలో పెరుగుతున్నది. ఏలూరు ఒప్పందాన్ని చిట్టి వలసలో చేయమని చిట్టి వలసయాజమాన్యం పట్టుబట్టడంలో ఆంతర్యం ఇదే.

1977 నుంచి ఇప్పటి వరకు జరిగిన అన్ని బెంగాలు ఒప్పందాలలో పనిభారం పెరగకుండా అడ్డుకున్న ఘనత సి.ఐ.టి.యు.ది.

పోరాటాలకు బదులు పిరికిమందు

ఇదే ఐ.ఎఫ్.టి.యు. నాయకుల తంతు

మొదట్లో ఈ ఐ.ఎఫ్.టి.యు. నాయకులు కరుడుగట్టిన జ్యూట్ యాజమాన్యాలను లొంగదీయాలంటే వీరోచిత పోరాటాలేపరిష్కార మార్గం అని చెప్పారు. తమ దుందుడుకు, ఒంటెత్తు విధానాలతో కార్మికులను రెచ్చగొట్టి, తీవ్రమైన పొరపాట్లు మళ్ళీ మళ్ళీ చేసి, జ్యూట్ కార్మికులకు తీవ్రమైన ఇబ్బందులు కలిగించారు. కానీ, ఇప్పుడు ఒక్కసారిగా ప్లేటు ఫిరాయించి పోరాటాలన్నీ గంగలో కలిపి కార్మికులకు పిరికిమందు నూరిపోస్తున్నారు. లాకౌట్లు, సమ్మెలు అవుతాయని, నష్టపోయేది కార్మికులేనని హెచ్చరిస్తూ మేనేజ్మెంట్లు కావాలనుకున్న పద్ధతుల్లో ఒప్పందాలు చేస్తున్నారు.

ప్రజాస్వామ్యయుతమైన మోసం

తెలుపు నలుపు డబ్బాల రహస్య ఓటింగు

బెంగాల్ వేతన ఒప్పందాలు, ఇక్కడ సాధించలేమని, మేనేజ్మెంట్లు ఇచ్చింది తీసుకోమని లేకపోతే సమ్మెలు, లాకౌట్లు, పోరాటానికి దిగితే ఎంతకాలం పడుతుందో తెలియదని బెదిరిస్తూ మేనేజ్మెంట్ల పని తానే చేస్తూ ఒప్పందాలకు ఓటింగు చేయిస్తున్నారు. ఏలూరులో: అగ్రిమెంట్లు కావాలంటే తెల్లపెట్టెలో ఓటు, లాకౌట్లు, సమ్మెలు కావాలంటే నల్లపెట్టెలో ఓటియ్యాలి అని ప్రచారం చేశారు. ఏ కార్మికుడైనా లాకౌట్ కోరుకుంటాడా?

అరుణాలో: 90 రూపాయలు కావాలంటే నల్లపెట్టె, 135 రూపాయలు కావాలంటే తెల్లపెట్టెలో ఓటియ్యాలి. 90 రూపాయలకైతే పోరాడనక్కరలేదు. మేనేజ్మెంట్ ఇస్తుంది. 135 రూపాయలకైతే సమ్మెలు, లాకౌట్లు, మేము మాత్రం 90 రూపాయలకే ఒప్పుకుంటాం అని ఐ.ఎఫ్.టి.యు. నాయకులు ప్రచారం చేసి ఓటింగు బాక్సుల దగ్గర కూర్చుని ఓట్లు వేయించారు. ఇది ఏరకమైన రహస్య ఓటింగు?

ఎక్కడైనా రహస్య ఓటింగు అంటే ఒకే బాక్సులో ఓట్లు వేయాలి. ఇలా రంగు పెట్టెలు పెట్టే మాకు వ్యతిరేకంగా ఓటు వేస్తే మీ గురించి పట్టించుకోమని బలవంతాన బెదిరింపులతో ఓటు వేయిస్తే అది రహస్య ఓటింగు ఎలా అవుతుంది. ఈ మాత్రం దానికి రహస్య ఓటింగు ఎందుకు-ఐ.ఎఫ్.టి.యు. వారిష్టమొచ్చినట్లు చెయ్యవచ్చుకదా? అంటే మేనేజ్మెంట్లు ఎంత ఇవ్వాలనుకుంటుందో దానికి కార్మికులను నోరెత్తనివ్వకుండా ఒప్పందామనిపించడానికి దొంగ ఓటింగుల ద్వారా ఈ నాయకులు కార్మికులను మోసగిస్తున్నారు.

యజమానుల పని 'ఈ' నాయకులే చేస్తున్నారు.

జాట్ పరిశ్రమ కష్టాల్లో ఉందని సమ్మె చేస్తే లాకౌట్ అయిపోతుందని, కాబట్టి మేనేజ్మెంట్ ఇచ్చేదాంతో సంతృప్తి పడండి అని ఐ.ఎఫ్.టి.యు. నాయకులు యజమాన్యం చేయాల్సిన పని తామే నిర్వహిస్తున్నారు. పైగా సమ్మెలు, లాకౌట్లు లేకుండా పనిభారం పడకుండా ఒప్పందాలు సాధిస్తామని అబద్ధాలు చెబుతూ యజమానుల కొమ్ముకాస్తున్నారు. 1994లో దీర్ఘకాలం జరిగిన నెల్లిమర్ల లాకౌట్లో 1992లో ఏలూరు లాకౌట్, 1995లో అరుణా లాకౌట్లను ఐ.ఎఫ్.టి.యు. నాయకులు మరచిపోయారు. నెల్లిమర్లలో లాకౌట్కు వ్యతిరేకంగా జరిగిన పోరాటంతో ఐదుగురు కార్మికులు అమరులైన విషయాన్ని ఆ పోరాటానికి నాయకత్వం వహించినవారే విస్మరించడం కార్మికులకు జగుప్ప కలిగిస్తున్నది.

వీరి వైఖరికి, వీరి ఒప్పందాలకు విసిగిపోయిన కార్మికులు వీరితో తెగతెంపులు చేసుకొనటానికి సిద్ధమవుతున్నారు.

ఎవరిది విచ్చిన్నం: అరుణా జ్యూట్ మిల్లులో ఐ.ఎఫ్.టి.యు. నాయకులు తప్పుడు ఒప్పందం, ఇతర కారణాల వల్ల సుమారు 600 మంది (మిల్లులో సగం) సి.ఐ.టి.యు. నాయకత్వంలో యూనియన్ పెట్టుకోవడానికి సిద్ధమయితే అది విచ్చిన్నమని అంటారు. బొబ్బిలిలో సి.ఐ.టి.యు. నుండి పంపివేసిన పది మందితో ఐ.ఎఫ్.టి.యు. యూనియన్ పెట్టడం మాత్రం సమైక్యత. ఇదేమి వాదన?

సి.ఐ.టి.యు. సూత్రబద్ధ వైఖరి

జ్యూట్ కార్మికులకు మార్గం

రాష్ట్ర జ్యూట్ కార్మికుల సమస్యలపట్ల వేతన ఒప్పందాలపట్ల సి.ఐ.టి.యు. సూత్రబద్ధంగా వ్యవహరిస్తుందనేది జగమెరిగిన సత్యం. జ్యూట్ కార్మికులకు బెంగాల్ తరహా ఒప్పందాలు జరగాలన్నది

సి.ఐ.టి.యు. విధానం. ఇప్పటికే ఊపిరి సలపని పనిభారంతో సతమతమవుతున్న జ్యూట్ కార్మికులకు ఏమాత్రం పనిభారం పెరగడానికైనా సి.ఐ.టి.యు. వ్యతిరేకం. జ్యూట్ కార్మికులకున్న హక్కులను, సౌకర్యాలను పరిరక్షిస్తూ, అదనంగా హక్కులను సాధించడానికే సి.ఐ.టి.యు. కట్టుబడి వుంటుంది. జ్యూట్ కార్మికులకు హాని జరిగితే చేతులు ముడుచుకు కూర్చోదు సి.ఐ.టి.యు.

అందుకే గుంటూరులో డి.ఎ. 80 సిరీస్ కి మారుస్తూ, జరుగుతుంటే దాన్ని వ్యతిరేకించి బయటకు వచ్చింది సి.ఐ.టి.యు. మాత్రమే.

ఏలూరు వేతన ఒప్పందంలో పనిభారం పెంచడాన్ని బెంగాల్ లింకు తప్పించడానికి ప్రయత్నించినప్పుడు వేతన ఒప్పందం చర్చలను బహిష్కరించి కార్మికుల ప్రయోజనాలకోసం నిలిచింది సి.ఐ.టి.యు. మాత్రమే.

కార్మికులకు నష్టం కల్గిస్తుందని అరుణా వేతన ఒప్పందాన్ని సి.ఐ.టి.యు. వ్యతిరేకిస్తున్నది. బెంగాల్ తరహా వేతన ఒప్పందం కోసం బట్టివలసలో గుర్తింపు యూనియన్ కి పూర్తి సహకారం ఇస్తుంది. ఇలా ప్రతి విషయంలో జ్యూట్ కార్మికుల హక్కుల రక్షణకోసం సూత్రబద్ధంగా వ్యవహరిస్తున్న సి.ఐ.టి.యు. వైఖరి రాష్ట్రంలో జ్యూట్ కార్మికుల సమస్యలకు పరిష్కార మార్గం.

1979లో చిట్టివలసలో సి.ఐ.టి.యు. నాయకత్వంలో బెంగాల్ తరహా వేతన ఒప్పందాలు అమలు చేయించి, దాన్ని రాష్ట్రంలో అన్ని మిల్లులకు వర్తింపజేసిన పునత సి.ఐ.టి.యు.ది. ఈ మార్గంలో మిగతా వారు ఊగిసలాటలు మాని దుర్మార్గమైన మేనేజ్మెంట్ ఆటలు కట్టించడానికి బెంగాల్ తరహాలో ఐక్య ఉద్యమాలకు సిద్ధం కావాలి.

లిపజ్లిక్ ఫోర్ట్ కార్మికుల ప్రదర్శన

దీర్ఘకాలికంగా అపరిష్కృతంగా ఉన్న తమ వ్యాయమైన సమస్యల పరిష్కారం కోసం రాష్ట్ర ప్రభుత్వరంగ సంస్థ రిఫ్లెక్ ఫోర్ట్ కంపెనీ లిమిటెడ్ (ఆర్.ఎఫ్.సి) కార్మికులు జూలై 17న బాగ్లింగంపల్లి నుండి సచివాలయం వరకు ప్రదర్శన జరిపారు. అనంతరం జరిగిన బహిరంగ సభలో కార్మికులనుద్దేశించి సి.ఐ.టి.యు. రాష్ట్ర గౌరవ అధ్యక్షుడు శ్రీ పర్వా సత్యనారాయణ మాట్లాడుతూ ఆర్.ఎఫ్.సి. కార్మికులు ఎదుర్కొంటున్న సమస్యలను తక్షణమే పరిష్కరించి వారిని ఆదుకోవాలని, లేనిచో ఆందోళనా కార్యక్రమాలను ఉద్యతం చేయాల్సి వస్తుందని ప్రభుత్వాన్ని హెచ్చరించారు. ఆర్.ఎఫ్.సి.ని వర్కింగ్ క్యాపిటల్ పెట్టి నడిపించాలని, లేనిచో కేంద్ర ప్రభుత్వరంగ సంస్థలైన రైల్వే, డిఫెన్స్ ఉత్పత్తుల సంస్థలలో విలీనం చేసి కంపెనీ మనుగడను, కార్మికుల జీవనాధిని రక్షించాలని అన్నారు. స్వచ్ఛంద పదవి విరమణ చేసే కార్మికులకు పదవి విరమణ కల్పించి, మిగతా కార్మికులను రాష్ట్ర ప్రభుత్వసంస్థలలోకి తీసుకోవాలని డిమాండ్ చేశారు.

శాసనసభ్యుడు శ్రీ ఎం.ఎ. గఫూర్ మాట్లాడుతూ ఆర్.ఎఫ్.సి.ని కాపాడి కార్మికులను రక్షించాలని అన్నారు. ఈ విషయంలో కేంద్ర ప్రభుత్వంతో చర్చించి తగినన్ని నిధులు పొంది కంపెనీని లాభాలబాటలో నడుపుటకు కార్మికుల భాగస్వామ్యంతో నడిపించుటకు తక్షణ చర్యలు చేపట్టాలన్నారు.

ఆర్.ఎఫ్.సి. మజ్దూర్ అండ్ స్టాఫ్ యూనియన్ అధ్యక్షుడు శ్రీ అబ్దుల్ ఖాదర్

మాట్లాడుతూ రాష్ట్ర ప్రభుత్వ నిర్లక్ష్యవైఖరి, కంపెనీ మేనేజింగ్ డైరెక్టర్లుగా నియమించబడిన ప్రభుత్వ అధికారులు అవలంబించిన తప్పుడు విధానాలు, అవినీతి అక్రమాల కారణంగానే కోట్లాది రూపాయల కుంభకోణాలు, నిధుల దుర్వినియోగం జరిగి కంపెనీ దివాలా తీయుటకు కారణమైందని పేర్కొన్నారు. ఇప్పటి వరకు తొమ్మిది మంది కంపెనీ కార్మికులు అకలి చావులకు గురయ్యారని ఆయన ఆందోళన వ్యక్తం చేశారు. సక్రమంగా జీతాలు లేక విపరీతమైన ఆర్థిక బాధలకు లోనై అప్పులు కూడా దొరకని పరిస్థితులలో కార్మికుల జీవితాలు ఉన్నాయని ఆయన అనేదన వ్యక్తం చేశారు. ఈ విషయంలో గతంలో అనేకసార్లు ముఖ్యమంత్రిని కలిసి వినతి పత్రాలు సమర్పించి ఆందోళనలు చేసినప్పటికీ హామీలు మాత్రమే ఇస్తున్నారు. కాని ఎలాంటి చర్యలు చేపట్టడం లేదని ఆరోపించారు. ఇప్పటికైనా ప్రభుత్వ అధికారులు, రాష్ట్ర ముఖ్యమంత్రి శ్రీ చంద్రబాబు నాయుడు ఈ విషయంలో తగు నిర్ణయం తీసుకొని ఆదుకోవాలని విజ్ఞప్తి చేశారు. బాగ్లింగంపల్లి సుందరయ్య విజ్ఞాన కేంద్రం వద్ద వందలాది మంది కార్మికులతో ప్రారంభమైన ర్యాలీ నారాయణగూడ, హిమాయత్ నగర్, లిబర్టీ మీదుగా సచివాలయం చేరుకుంది. ఈ ప్రదర్శనలో ఉద్యోగుల పిల్లలు కూడా పాల్గొన్నారు. కార్మికుల డిమాండ్లతో కూడిన వినతి పత్రాలను ముఖ్యమంత్రికి, శాసనసభా స్పీకర్ కు అందజేశారు. ఈ విషయంలో తగు చర్యలు తీసుకుని కార్మికులందరికీ న్యాయం జరిగేలా చూస్తానని ముఖ్యమంత్రి హామీ ఇచ్చారు.



విశాఖ జిల్లా ఆటో రిక్షా

కార్మికుల విజయం



మూడు రోజుల పాటు జరిగిన ఆటో రిక్షా కార్మికుల నిరవధిక సమ్మె జూలై 13 వ తేదీన ప్రభుత్వ అధికారులతో కుదిరిన ఒప్పందంతో ముగిసింది. ఒప్పంద ప్రకారం కనీస మీటర్ ఛార్జీ రు. 6 గానూ, ప్రతి అదనపు కి.మీ.కు రు. 3 గానూ చెల్లించాలని నిర్ణయించబడింది. పెట్రోల్ ధరలు పెరిగిన పూర్వ రంగంలో హైదరాబాద్ లో కనీస మీటర్ ఛార్జీ రు. 5.60 కి ఒప్పందం కుదిరిన తర్వాత విశాఖలో ఈ నిరవధిక సమ్మె జరిగి ఆటో కార్మికులు విజయం సాధించారు.

విశాఖ జిల్లాలో దాదాపు 6 వేల ఆటోలు వున్నాయి. ప్రతి రోజూ లక్షలాది మంది ప్రయాణీకులు ఆటో రిక్షాల్లో ప్రయాణిస్తున్నారు. దాదాపు రెండు సంవత్సరాల క్రితం ఆటో రిక్షాలపై పోలీసు కేసులు తీవ్రంగా పెరగడంతో అన్ని సంఘాలను ప్రయత్నించి చివరకు సి.ఐ.టి.యు.లో ఆటో కార్మికులు చేరారు.

ఆటోలు మీటర్ మీద తిరగడం లేదని రు. 200 /- జరిమానాలు వేయడం, కొన్ని ఆటోలను సీజ్ చేయడం, ఆటో కార్మికులపై క్రిమినల్ కేసులు కూడా పెట్టి కోర్టులకు పంపడం కూడా జరిగింది. మీటర్ రేట్ సరిపోవడం లేదని, ఆటో కార్మికులు మీటర్ పై ఆనాడు ఒక్కరూ తిరగలేదు. ప్రయాణీకులతో బేరసారాలు ఆడే పద్ధతి వుండేది. తరచుగా ప్రయాణీకులతో వాదనలు, ఘర్షణలు కూడా జరిగేవి. ఈ మొత్తం పరిస్థితిని సి.ఐ.టి.యు. అధ్యయనం చేసింది. ఆటో మీటర్ రేటు గిట్టుబాటు కావడంలేదని, కమక మీటర్ రేటు పెంపు కోసం ప్రభుత్వంతో పోరాడాలని నిర్ణయించింది. అదే సమయంలో ఆటో కార్మికులు మీటర్ పై తిరిగి ప్రయాణీకులతో బేరసారాలు, ఘర్షణలు మానుకోవాలని గట్టిగా ప్రచారం చేసింది. ఆటో కార్మికులంతా దీన్ని అంగీకరించారు. 1989 లో పెట్రోల్ ధర రు. 10.50 ఆ కాలంలో ఆటో కనీస మీటర్ రేటు రు. 3.30 పైసలు తర్వాత నాలుగు సార్లు పెట్రోల్ ధరలు పెరిగినా కనీస మీటర్ మాత్రం రు. 4 మాత్రమే వుంది. జిల్లా అధికారుల దృష్టికి పెట్రోల్ ధరలు, స్పర్ పార్ట్లు, ఆటో కొనుగోలు ధరలు ఏ విధంగా పెరిగాయో వివరించాం. అధికారులు, సంక్షేమ సంఘాలు, ప్రజా ప్రతినిధులు 1995 లో కనీస మీటర్ ఛార్జీ పెంచాలని నిర్ణయించారు. కాని రాష్ట్ర ప్రభుత్వం దానిపై నోటిఫికేషన్ జారీ చేయలేదు. సి.ఐ.టి.యు. ఆధ్వర్యంలో యూనియన్ కనీస మీటర్ రేటుపై పోరాటం సాగించింది. కార్మికులతో సంతకాలు సేకరించి ముఖ్యమంత్రికి సమర్పించింది. అసంఘటిత కార్మికులతో కలిసి రెండుసార్లు కలెక్టర్ ఆఫీస్ కు పూరేగింపులు తీసి నిరసన తెలియజేసింది. ప్రత్యేకంగా మరో రెండుసార్లు ఆటో బండ్ పాటించింది. అదే సమయంలో క్రమశిక్షణ పెంచడం కోసం ఆటో కార్మికులకు ప్రత్యేక శిక్షణా తరగతులు సి.ఐ.టి.యు. నిర్వహించింది. ఆటో స్టాండ్ వారీగా మీటింగ్లు నిర్వహించింది.

1995 అక్టోబర్ లో కనీస మీటర్ రేటు రు. 5 చేయాలని రాష్ట్ర ప్రభుత్వానికి జిల్లా అధికారులు పంపడంతో ఆటో కార్మికులు పాక్షిక విజయం సాధించారు. పోలీస్ కేసులు బాగా తగ్గాయి. జరిమానాలు రు. 200/- నుంచి రు. 50/- కు తగ్గింది. దీనితో ఆటో కార్మికులకు సి.ఐ.టి.యు.పై పూర్తి విశ్వాసం పెరిగింది. సి.ఐ.టి.యు. క్రమశిక్షణకు కట్టుబడాలని అత్యధిక కార్మికులు నిర్ణయించుకున్నారు. అందువల్లనే జూలై 96 లో మూడు రోజుల సమ్మె అత్యంత క్రమశిక్షణా యుతంగా జరిగింది. కార్మికులు విజయం సాధించారు. ఈ సమ్మె ఫలితంగా మొట్టమొదటిసారి విశాఖపట్నంకు ప్రత్యేక జీవ్ జారీ చేస్తామని ఇన్ ఛార్జి మంత్రి హామీ ఇచ్చారు. రాష్ట్రంలో హైదరాబాద్ కంటే 60 పైసలు పెంచుకోవడమేకాక ప్రత్యేక జీవ్ కు హామీ పొందడం సి.ఐ.టి.యు. ఘన విజయం. ఈ ఆందోళనలో కార్మికులు వంద శాతం పాల్గొన్నారు. ఈ ఐక్యతను చూసి ఓర్వలేక ఐ.ఎన్.టి.యు.సి., ఎ.ఐ.టి.యు.సి నాయకత్వాలు సి.ఐ.టి.యు.కు వ్యతిరేక ప్రకటనలు చేశారు. పత్రికలు చెదురు మదురుగా జరిగిన అతి స్వల్ప విషయాలను భూత అద్దంలో చూపించే ప్రయత్నం చేశాయి. 'ఈనాడు' పనిగట్టుకుని మరీ ఈ ప్రచారం చేసింది. ఆటో కార్మికులు దుర్మార్గులని, నిలువు దోపిడీ చేస్తారనేది వీరి సారాంశం.

1995 లోనే కనీస మీటర్ రేటు రు. 5 న్యాయ సమ్మతమని అందరూ అంగీకరించారు. దీనికి అదనంగా పెట్రోల్ ధర 30 శాతం పెరిగింది. దీని ప్రకారం రు. 6.50 అవుతుంది. అయినా పరిష్కారం కోసం రు. 6 అంగీకరించాం. ఇది ఏ విధంగా దోపిడీ అవుతుందో ఎవరూ సమాధానం చెప్పరు. ఈనాటికి హైదరాబాద్ లో తప్ప ఏ ఒక్క పట్టణంలోనూ మీటర్ రేట్లు అమలు చేయడం లేదు. మీటర్ రేట్లు అమలు చేయాలని, ఆటో కార్మికులు కూడా కార్మికులే అని, ప్రజలతో సత్సంబంధాలు అభివృద్ధి చేయాలని చేస్తున్న కృషిని వీరు వక్రీకరిస్తున్నారు.

కొన్ని పత్రికలు కావాలని ఏ కార్మికులు ఆందోళన చేస్తే వారిపై విమర్శలు గుప్పించి వారిని ఒంటరి వారు చేయాలనే ప్రయత్నం తీవ్రంగా చేస్తున్నారు. ఆటో కార్మికులు సమ్మె చేస్తే వారు దొంగలని, పిష్ యార్లు కార్మికులు ఆందోళన చేస్తే వారు పేకాడుతారని, ఇన్సూరెన్స్ కార్మికులు పోరాడితే వారు పనిచేయడం లేదని కార్మిక వర్గం పైనే ఒక కుట్రతో చేస్తున్న ప్రచారమే ఇది. కార్మికులంతా పని చేయకపోతే వీరి తాత గారు చేస్తే ఉత్పత్తి అవుతుందా? కావాలని కార్మిక వర్గంపై చేసే ఈ దాడిని మొత్తం కార్మిక వర్గమే తిప్పి కొట్టాలి. ఏ కార్మికులపై విమర్శలు వచ్చినా మిగతా కార్మికులంతా దీన్ని వ్యతిరేకించాలని కోరుతున్నాం.

జి.వామన మూర్తి

ప్రధాన కార్యదర్శి,

విశాఖ ఆటో రిక్షా కార్మిక సంఘం

లిడ్ క్యాప్ ఎం.డి.ని తొలగించండి

సి.ఐ.టి.యు. హైదరాబాద్ నగర కమిటీ డిమాండ్

లిడ్ క్యాప్ కు వచ్చిన ఆర్డర్లు ప్రైవేటు కాంట్రాక్టర్లకు అప్పగించినట్లు రుజువు చేస్తే రాజీనామా చేస్తానని లిడ్ క్యాప్ ఎం.డి. శ్రీ సుందర్ సింగ్ గారు సవాలు విసిరారు. ఆ సవాలును స్వీకరిస్తున్నాం. అంతకన్నా ఎక్కువ రుజువులు విలేకరుల సమావేశంలో బహిరంగంగానే పెడుతున్నాం. శ్రీ సుందర్ సింగ్ గారు రాజీనామా చేసి మాట నిలబెట్టుకుని తన నిజాయితీని రుజువు చేసుకోవాలి. లిడ్ క్యాప్ ను అభివృద్ధి చేయడానికి, పని గ్యారంటీ ఇవ్వడంకోసం ప్రభుత్వ శాఖలు, అండర్ టేకింగ్స్, జిల్లా పరిషత్లు, పంచాయతీలు తదితర సంస్థలన్నీ తమ లెదర్ గూడ్స్ అన్నీ లిడ్ క్యాప్ ద్వారానే పొందాలని జి.ఓ. ఆర్డినెం. 1203 (డి.30-11-1993) ద్వారా రాష్ట్ర ప్రభుత్వం ఆదేశాలు జారీ చేసింది. ఇందుకు భిన్నంగా డి.జి.పి. ఆర్డర్లు ప్రైవేటు కాంట్రాక్టర్లకు అప్పగించడమేగాక నాసిరకం మెటీరియల్ ఉపయోగించి లిడ్ క్యాప్ ప్రతిష్టకే మచ్చ తెచ్చారు.

డి.జి.పి. కార్యాలయం నుండి 40,000 జతల బూట్లకోసం వచ్చిన ఆర్డర్లలో 29,000 జతలు ప్రైవేటు కాంట్రాక్టర్లకిచ్చారు. 11,300 ఇతర లెదర్ గూడ్స్ ఆర్డర్లు రాగా ఆ మొత్తం కూడా ప్రైవేటు కాంట్రాక్టులకు అప్పగించారు. దీనివల్ల గత 15-20 సంవత్సరాలుగా లిడ్ క్యాప్ ను నమ్ముకుని పనిచేస్తున్న షెడ్యూల్డ్ కులాలవారికి పనిలేకపోగా, అవినీతికి పాల్పడి కమీషన్లు పొందడానికి ఇదొక మార్గం. సంవత్సరానికి లక్షా ఇరవై వేల జతల బూట్లు తయారు చేయగల కెపాసిటీగల సంస్థలో తిరుపతి యూనిట్ మూసివేయడం ద్వారా దీని ఉత్పత్తి సామర్థ్యాన్ని 1,02,500 జతలకు కుదించారు. పైగా ఆర్డర్లు 40 వేల జతలే ఉన్నప్పటికీ ఇందులోంచి 29,000 జతలు ప్రైవేటు కాంట్రాక్టర్లకు ఎందుకు ఇవ్వాలి వచ్చింది? ప్రైవేటు కాంట్రాక్టర్లకు ఇవ్వనేలేదని ఎందుకు బుకాయస్తున్నారు? అంతేగాదు ఈ ఉత్పత్తికి వర్కింగ్ క్యాపిటల్ సమస్య కూడా లేదు. డి.జి.పి. కార్యాలయం వారు రు. 1.7 కోట్ల ఆర్డరుకుగాను రు. 1 కోటి అడ్వాన్స్ గానే చెల్లించారు. అయినా ప్రైవేటు కాంట్రాక్టర్లకివ్వడంలో ఆంతర్యం ఏమిటి?

ప్రస్తుతం ఆర్డర్లు లేకున్నా, 250 కిలోల స్ప్లిట్ లెదర్ స్టాకు ఉండగానే 3,484 కిలోల నాసిరకం స్ప్లిట్ లెదర్, ఎక్కువ ధరకు కొనుగోలు చేసి ఎందుకు స్టాకు చేశారు? కిలో రు. 26/- ధర గల మంచి మెటీరియల్ అందుబాటులో వుండగా కిలో రు. 40/- చొప్పున పాతగుడ్డలాగా చిరిగిపోతున్న పనికి మాలిన లెదర్ ఎందుకు తెచ్చారు? దానినుపయోగించి తయారు చేసే బూట్లు ఎన్నిరోజులుంటాయి? ఆ లెదర్ సాంపిల్ విలేకరుల ముందు ఉంచుతున్నాం.

అలాగే నాణ్యతగల, చౌకగా దొరికే పంజాబ్ సోల్ కు బదులు ఎక్కువ ధరతో నాసిరకం సోల్ ఎందుకు కొనుగోలు చేశారు? ఆ రెండు సాంపిల్స్ విలేకరుల ముందుంచుతున్నాము.

మా అప్పర్ కోసం ఉపయోగించిన లెదర్ కూడా ఎన్నడూ లేనివిధంగా నాసిరకం వాడారు. రెగ్యులర్ గా వాడుతున్న సాంపిల్, ఈసారి వాడిన నాసిరకం సాంపిల్ కూడా విలేకరుల ముందుంచుతున్నాం.

అసలు ప్రైవేటు కాంట్రాక్టర్లకే ఆర్డర్లులేదని ఎం.డి. శ్రీ సుందర్ సింగ్ గారు అంటున్నారు. పర్సెజ్ ఆర్డర్ నంబర్లతో సహా ఈ క్రింద ఇస్తున్నాం.

| క్రమ సంఖ్య | పర్సెజ్ ఆర్డర్ నెం. | తేది | మా పేరు | ప్రైవేటుపార్టీ | ఎన్ని జతలు |
|------------|---------------------|----------|----------------|----------------------|------------|
| 1. | ఎస్.జి.-085 | 18-11-95 | బి.వి.బూట్స్ | స్టార్ ఎంటర్ప్రైజెస్ | 4,500 |
| 2. | ఎస్.జి.-086 | 18-11-95 | టి.సి.డి. మా | ఆర్.ఆర్.పుట్వేర్ | 10,000 |
| 3. | ఎస్.జి.-112 | 28-1-96 | లెదర్ పాచెస్ | ముఖేష్ ఎంటర్ప్రైజెస్ | 5,200 |
| 4. | ఎస్.జి.-113 | 27-1-96 | లెదర్ ప్రాగ్స్ | స్టార్ ఎంటర్ప్రైజెస్ | 3,400 |
| 5. | ఎస్.జి.-014 | 6-2-96 | లెదర్ ప్రాగ్స్ | భాగ్యరథ | 2,700 |
| 6. | ఎస్.జి.-132 | 13-3-96 | టి.సి.డి.మాస్ | యునైటెడ్ పుట్వేర్ | 3,214 |
| 7. | ఎస్.జి.-133 | 13-3-96 | బి.వి. బూట్స్ | స్టార్ ఎంటర్ప్రైజెస్ | 2,000 |
| 8. | ఎస్.జి.-134 | 13-3-96 | టి.సి.డి.మాస్ | క్లాస్సిక్ పుట్వేర్ | 5,000 |
| 9. | ఎస్.జి.-014 | 25-5-96 | టి.సి.డి.మాస్ | యునైటెడ్ పుట్వేర్ | 4,000 |

శ్రీ సుందర్ సింగ్ గారు తనంతట తాను తప్పుకోవడం గౌరవ ప్రదంగా ఉంటుంది. లేనట్లయితే రాష్ట్ర ప్రభుత్వమే తొలగించాలని సి.ఐ.టి.యు. డిమాండ్ చేసింది.


పారిశ్రామిక వినిమయ ధరల సూచీ

(1982-100 పాయింట్ల పునాదిపై)

| | మార్చి | ఏప్రిల్ | మే |
|-------------|--------|---------|------|
| ఆలిండియా | 319 | 324 | 4.93 |
| హైదరాబాద్ | 298 | 300 | 5.23 |
| గుంటూరు | 317 | 317 | 5.60 |
| గూడూరు | 322 | 326 | 4.33 |
| విశాఖపట్టణం | 307 | 312 | 2.48 |
| వరంగల్ | 314 | 315 | 2.36 |
| కొత్తగూడెం | 326 | 326 | 3.25 |

(రాష్ట్ర సీరీస్)

| | | | |
|-------------|-----|-----|------|
| విజయనగరం | 282 | 282 | - |
| రాజమండ్రి | 305 | 308 | 255 |
| విజయవాడ | 307 | 308 | - |
| ఆదోని | 333 | 315 | 2.33 |
| ఎస్.ఎస్.బి. | 315 | 315 | 2.52 |
| ఎం.జి.పి. | 306 | 306 | 2.49 |



ఉ
ద్య
మ
వార్త
లు

రాధికా మినరల్స్ అండ్ మెటల్స్ లో ఒప్పందం

రు. 20 వేలు సి.ఐ.టి.యు.కు విరాళం

విజయనగరం జిల్లా గరివిడిలోగల రాధికా, మెటల్స్ మరియు మినరల్స్ కు సంబంధించిన మైన్స్ లో 1996 జనవరిలో సి.ఐ.టి.యు. ఆధ్వర్యంలో సంఘం ఏర్పాటు చేసుకున్నారు. సి.ఐ.టి.యు. నాయకత్వంలో సుదీర్ఘ చర్చలు జరిగిన అనంతరం సీనురేట్లు రెట్టింపు చేయడానికి ఒప్పందం కుదిరింది. దీర్ఘకాలం దోపిడీకి గురైన అనంతరం మొట్టమొదట సంఘం ఏర్పాటు చేసుకుని ఘన విజయం సాధించారు. సి.ఐ.టి.యు. నాయకత్వం చేసిన కృషికి స్పందించి కార్మికులు 20 నేల రూపాయలు విరాళం ఇచ్చారు. కార్మికులు ఐక్యంగా ఉండి విజయం సాధించినందుకు, విరాళం ఇచ్చినందుకు సి.ఐ.టి.యు. జిల్లా కమిటీ అభినందనలు, కృతజ్ఞతలు తెలియజేస్తున్నది.

హిందుస్తాన్ పాలిమర్స్ లో

సి.ఐ.టి.యు. విజయం

12.7.96న జరిగిన విశాఖపట్నంలో గల పెద్ద ప్రైవేటు పరిశ్రమలలో ఒకటైన హిందుస్తాన్ పాలిమర్స్ గుర్తింపు ఎన్నికలలో సి.ఐ.టి.యు. అనుబంధ యూనియన్ 25 ఓట్ల మెజారిటీతో తిరిగి విజయం సాధించింది.

మొత్తం 491 ఓట్లకుగాను 474 ఓట్లు పోలవ్వగా సి.ఐ.టి.యు.కు 245 ఓట్లు, ఎ.ఐ.టి.యు.సి.కి 220 ఓట్లు, ఐ.ఎన్.టి.యు.సి.కి 5 ఓట్లు వచ్చాయి.

గతంలో ఒకసారి గుర్తింపులో వున్న యూనియన్ రెండోసారి ఓడిపోవడం జరుగుతుండేది. కాని ఈ సారి దానికి భిన్నంగా సి.ఐ.టి.యు.ను రెండోసారి కార్మికులు గెలిపించారు.

సి.ఐ.టి.యు.ను ఓడించడానికి చేయకూడని ప్రయత్నాలన్నీ ఇక్కడ జరిగాయి. ఆఖరుకు కులం పేరుతో ఓట్లు దండుకునే హీన స్థితికి కూడా ప్రత్యర్థులు దిగజారారు. అయినా వీటన్నిటినీ తిప్పికొట్టి కార్మికులు సి.ఐ.టి.యు.నే గెలిపించుకున్నారు.

సమ్మెచేసి కూలిరేట్లు పెంచుకున్న ఇసుక క్వారీ ముఠా కార్మికులు

కృష్ణా జిల్లా ఇసుక క్వారీ ముఠా వర్కర్స్ యూనియన్ (సి.ఐ.టి.యు.) ఆధ్వర్యంలో జిల్లాలోని భద్రరాజు పాలెం, చాగంటిపాడు, కలవారిపాలెం, తోట్లవల్లూరు, వల్లూరుపాలెం, మద్దూరులలోని కార్మికులు ఐక్యంగా ఆరు రోజులు సమ్మె చేసి కూలిరేట్లు పెంచుకున్నారు. 1995లో ఇసుక క్వారీలు సీనరేజి లేనప్పుడు పెద్దలారికి 120/-, చిన్న లారికి రు. 110/-, 4 వీల్ ట్రాక్టర్ ట్రక్కుకు రు. 80/-, 2 వీల్ ట్రాక్టర్ ట్రక్కుకు రు. 70 తీసుకునేవారు.

1996 మార్చిలో ప్రభుత్వం ఇసుక క్వారీలను వేలం పాటలు పెట్టింది. సారా కాంట్రాక్టర్లు అందరూ సిండికేట్ గా

ఏర్పడి భూగర్భ ఖనిజ వనరుల శాఖతో కుమ్మక్కై అతి తక్కువ రేట్లకు క్వారీలను పాడుకొన్నారు. సీనరేజి వినియోగదారుల నుండి ఎంత వసూలు చేయాలో నిబంధన లేకపోవడంతో ఇష్టం వచ్చినట్లుగా వసూలు చేస్తున్నారు. పర్మిట్లు ప్రభుత్వం నుండి తెచ్చుకోకుండా సిండికేట్, అధికారులు కుమ్మక్కై ఇసుక క్వారీలు నడుపుతున్నారు. కాంట్రాక్టర్లు రావడంతోనే కార్మికుల కూలిరేట్లు సగానికి సగం తగ్గించేశారు. పెద్దలారి లోడుకు రు. 70/-, చిన్న లారికి రు. 60/-, 4 వీల్ ట్రక్కుకు రు. 45/-, 2 వీల్ ట్రక్కుకు రు. 35/-లు ఇచ్చారు. గతంలో పన్నెండు గంటలు పనిచేస్తే రు. 50/- పడేది ఒక్కొక్క కార్మికుడికి, కానీ నేడు 24 గంటలు పనిచేస్తే రు. 50/-లు వస్తున్నాయి. కార్మికులకు వాస్తవ పరిస్థితి వివరించి రేట్లు పెంచుకోడానికి సి.ఐ.టి.యు. ముందుగా మేస్ట్రీల సమావేశం వేసింది. ఆరు క్వారీల కార్మికుల సదస్సు జరిపి గతంలో వలే రేట్లు ఇవ్వాలని డిమాండ్ చేసింది.

ఇదిలా వుండగా 21.6.96న సిండికేట్ ఏకపక్షంగా తన సీనరేజి రేట్లు విపరీతంగా పెంచింది. ముఠా కార్మికులకు ఒక్క రూపాయి కూడా పెంచలేదు. దీనితో కార్మికులంతా తమకు రేట్లు పెంచాలని కోరుతూ సమ్మె చేశారు. జూన్ 26న తేదీన తోట్ల వల్లూరులో ఆరు క్వారీల ఇసుక క్వారీ కార్మికులు 500 మంది ప్రదర్శన చేసి ఎమ్మార్వోకు వినతిపత్రం ఇచ్చారు. కాంట్రాక్టర్లు కలవారిపాలెంలో రైతులైన రెడ్డికులం వారిని ఒక్కొక్కరికి రు. 100 ఇస్తామని లోడు చేయించింది. ఈ విధంగా సమ్మెను నీరుకార్చి ప్రయత్నించింది. కార్మికులంతా ఈ చర్యను ఖండించి పోలీసు కేసు పెట్టారు. జూన్ 26న సిండికేట్ కు కార్మికులకు మధ్య చర్చలు జరిగాయి. సిండికేట్ అనేక మొండి వాదనలు చేసింది. చివరకు పెద్ద లారికి రు. 90, చిన్న లారికి రు. 80, 4 వీల్ ట్రాక్కుకు రు. 55, 2 వీల్ ట్రాక్కుకు రు. 45 చొప్పున పెరిగినది. ముఠా వర్కర్స్ యూనియన్ జిల్లా నాయకులు శ్రీ సిహెచ్. రెడ్డయ్య, సి.ఐ.టి.యు. జిల్లా కార్యదర్శి ఎన్.సి.హెచ్. శ్రీనివాస్, ఉయ్యూరు డివిజన్ సి.ఐ.టి.యు. కన్వీనర్ శ్రీ ఆర్. భాస్కరరావు, ఇసుక క్వారీ ముఠా కార్మికుల కన్వీనర్ శ్రీ కాకర్ల సుబ్బారావు, సహాయ కన్వీనర్లు శ్రీ కాకి సంపత్ రావు శ్రీ వల్లూరు



ఉ
ద్య
మ
వార్త
లు

మోటారు కార్మికుల విజయం

విశాఖ జిల్లా గోపాలపట్నం, పెందుర్తి ప్రాంతాలలో పనిచేస్తున్న సుమారు 700 మంది క్వారీ లారీ డ్రైవర్లు, క్లీనర్లు 14 రోజులు సమ్మె చేసి విజయం సాధించారు. ఎ.సి.ఎల్. సమక్షంలో కుదిరిన ఒప్పందం ప్రకారం డ్రైవర్లకు ప్రస్తుతమున్న జీతంపై రు. 325లు, క్లీనర్లకు రు. 200లు పెరుగుదల వుంటుంది. శెలవులు, అడ్వాన్సు, వంటి ఇతర సౌకర్యాలు వున్నాయి.

ఈ కార్మికులందరూ గతంలో ఐ.ఎన్.టి.యు.సి.లో వుండేవారు. రెండు నెలల క్రితం మాత్రమే సి.ఐ.టి.యు.లో చేరారు. సి.ఐ.టి.యు.లో మాత్రం ఎట్టి పరిస్థితిలోనూ అగ్రిమెంట్ చేసుకోమని యజమానులు మొండికేయడంతో, కార్మికులు గత్యంతరంలేక సమ్మెలోకి వెళ్ళారు. కార్మికులను చీల్చి సమ్మెను విఫలం చేయడానికి చేసిన అన్ని ప్రయత్నాలను కార్మికులు తిప్పికొట్టారు. ఈ కార్మిక ఐక్యత యజమానులు ఊహించనిది. ఆఖరుకు యజమానులు సి.ఐ.టి.యు. యూనియన్ తో అగ్రిమెంట్ చేసుకోవడంతో 5.7.96 సమ్మె ముగిసింది.

నీలం జాట్ మిల్లు కార్మికుల నూతన కమిటీ

శ్రీకాకుళం జిల్లాలోని భైరి సింగుపురం గ్రామం స్థానిక స్కూలు ఆవరణలో నీలం జాట్ మిల్లు కార్మికుల సర్వసభ్య సమావేశం శ్రీ వి.జి.కె.మూర్తి అధ్యక్షతన 150 మందితో జరిగింది. ఇటీవల మరణించిన సి.ఐ.టి.యు. సభ్యులు చిన్నోడు (మందస), వరద రాజు (నీలం జాట్) ల మృతికి సంతాప సూచకంగా సభ్యులంతా కొద్దిసేపు మౌనం పాటించారు. కార్యదర్శి నివేదికను శ్రీ జి.కన్నబాబు ప్రవేశపెట్టగా జమా ఖర్చుల నివేదికను ఎ.లక్ష్మీ నారాయణ ప్రవేశపెట్టారు. వాటిని సర్వసభ్య సమావేశం ఏకగ్రీవంగా ఆమోదించింది. సి.ఐ.టి.యు. జిల్లా కార్యదర్శి వర్గ సభ్యులు శ్రీ సి.హెచ్.రమేశు, శ్రీ అల్లు సత్యనారాయణ, ఆముదాలవలసలోని వెంకట బాలాజీ జాట్ మిల్లు వర్కర్స్ యూనియన్ ప్రధాన కార్యదర్శి శ్రీ చింతాడ అప్పారావు సందేశాలు ఇచ్చారు. తక్షణ కర్తవ్యాలు గురించి శ్రీ వి.జి.కె.మూర్తి గారు వివరించారు. అనంతరం గౌరవ అధ్యక్షులు శ్రీ వి.జి.కె.మూర్తి, అధ్యక్షులు శ్రీ సి.హెచ్.రమేశు, ప్రధాన కార్యదర్శి శ్రీ ఎ. లక్ష్మీనారాయణ మొదలగు 21 మందితో నూతన కమిటీ ఎన్నిక జరిగింది.

ప్రాంతీయ క్లాసులు జరపాలని, సి.ఐ.టి.యు. జిల్లా నిధికి ఒక రోజు వేతనం ఇవ్వడానికి ఏకగ్రీవంగా తీర్మానాలు ఆమోదించారు.

నెల్లూరు జిల్లా రిక్షా వర్కర్స్ యూనియన్ మహాసభ

నెల్లూరు జిల్లా రిక్షా వర్కర్స్ యూనియన్ పట్టణ ద్వితీయ మహాసభ తేదీ 30.6.96 న కా. జి.దశరథ రామయ్య అధ్యక్షతన డాక్టర్ రామచంద్రారెడ్డి భవన్ లో జరిగింది. నెల్లూరు పట్టణంలోని వివిధ సెంటర్ల నుండి సుమారు 500 మంది రిక్షా కార్మికులు ఈ మహాసభకు హాజరయ్యారు. ఈ మహాసభలో సి.ఐ.టి.యు. కార్యదర్శి కా. జి.దశరథ రామయ్య, సి.ఐ.టి.యు. జిల్లా నాయకులు కా. డి.రామసుబ్బారెడ్డి నెల్లూరు జిల్లా షాప్స్ అండ్ ఎస్టాబ్లిష్మెంట్ వర్కర్స్ యూనియన్ కార్యదర్శి కా. జి.శ్రీనివాసరావు, స్టాప్ అండ్ వర్కర్స్ పెడరేషన్ నాయకులు కా. ఓబులేసు, లారీ బ్రోకర్స్ అసోసియేషన్ నాయకులు కా. ఎస్.కె.బాషా గారు, షాప్ అండ్ ఎస్టాబ్లిష్మెంట్ వర్కర్స్ యూనియన్ సంయుక్త కార్యదర్శి కా. రామ్ ప్రసాద్ పాల్గొని సందేశం ఇవ్వడం జరిగింది. 22 మందితో నూతన పట్టణ కమిటీ ఏర్పడింది.

గౌరవ అధ్యక్షులు నారు కృష్ణయ్య, అధ్యక్షులు కె.కొండయ్య, ఉపాధ్యక్షులు మల్లిఖార్జున రావు, పి.బాషా, కార్యదర్శి పి.నర్సింహారెడ్డి,

సహాయ కార్యదర్శులు వేణు, ఎన్.నారాయణ, కె. సుబ్రమణ్యం (మణి) కోశాధికారి ఎం.రామ్ ప్రసాద్, మరియు 16 మంది కమిటీ సభ్యులు ఏకగ్రీవంగా ఎన్నిక కాబడ్డారు.

నెల్లూరు భవన నిర్మాణ కార్మికుల సభ

భవన నిర్మాణ కార్మిక సంఘం నెల్లూరు పట్టణ ప్రథమ మహాసభ జూలై 1 వ తేదీ నెల్లూరు టౌన్ హాలులో కా. చాన్ బాషా అధ్యక్షతన జరిగింది. రెండు వేలమంది కార్మికులు ఈ మహాసభలో పాల్గొన్నారు. సి.ఐ.టి.యు. జిల్లా నాయకులు కా. డి.రామ సుబ్బారెడ్డి గారు ముఖ్య అతిథిగా పాల్గొని కార్మికులను ఉద్దేశించి ప్రసంగించారు. ఈ క్రింది వారితో నూతన పట్టణ కమిటీ ఎన్నుకోవడం జరిగింది. అధ్యక్షులు కామ్రేడ్స్ సుబ్బన్న, ఉపాధ్యక్షులు ఎ.మస్తానయ్య, సూరి, సయ్యద్ బాషా, కార్యదర్శి ఎస్.డి.ఖాదర్, సహాయ కార్యదర్శులు చాన్ బాషా, పి.నర్సారెడ్డి, ఆర్.శ్రీనివాసులు, కోశాధికారి పి. వీరా స్వామి, పి.శ్రీనివాసులు మరో 32 మంది సభ్యులతో కమిటీ ఏర్పడింది. నెల్లూరు పట్టణంలో ఎనిమిది సెంటర్లు గుర్తించి ఏరియా కమిటీలు ఏర్పాటు చేయాలని నిర్ణయించడమైనది.

ఆకివీడు హోటల్ కార్మిక సభ

హోటల్స్ లో పనిచేసే కార్మికులకు పని భద్రత కల్పించాలని, కార్మికులకు వర్తించే ప్రభుత్వ చట్టాలను అమలుజరపాలని కోరుతూ స్థానిక సి.ఐ.టి.యు. కార్యాలయంలో జరిగిన భోజన మరియు కాఫీ హోటల్ వర్కర్స్ యూనియన్ సభ డిమాండ్ చేసింది. ఈ సభకు కొంపల్లి వీర్రాజు అధ్యక్షత వహించారు. ఈ సభలో ఆకివీడు పట్టణ సి.ఐ.టి.యు. కార్యదర్శి బి.సత్యనారాయణ మాట్లాడుతూ హోటల్స్ వర్కర్స్ అందరూ ఐక్యంగా వుండాలని అలా వుంటే కార్మిక చట్టాలు అమలు జరుపుకోవచ్చునని కార్మికులకు సి.ఐ.టి.యు. అండదండగా వుంటుందని, కార్మికులకు వచ్చే సమస్యల పరిష్కారం కోసం నిరంతరం పోరాటం చేస్తుందని అన్నారు. ఈ సభలో రైస్ మిల్లు వర్కర్స్ యూనియన్ అధ్యక్షులు పి.రంగరాజు మాట్లాడారు. ఈ సభకు వందమందికి పైగా కార్మికులు హాజరయ్యారు. అనంతరం భోజన, కాఫీ హోటల్ వర్కర్స్ యూనియన్ అధ్యక్షులుగా కొంపల్లి వీర్రాజు, ఉపాధ్యక్షులుగా కొల్లి బలరాముడు, సిరియాల రాము (బుజ్జి) కార్యదర్శిగా బి.సత్యనారాయణ, సహాయ కార్యదర్శిగా కె.ఆంజనేయులతో పాటు 13 మందితో నూతన కమిటీ ఏర్పడింది.

సి.ఐ.టి.యు. విస్తరణ - విశాఖ జిల్లా అనుభవం

పాట్లా ఆఖిల భారత మహాసభ సి.ఐ.టి.యు. సభ్యత్వ పెంపు ఆవశ్యకత గురించి ఈ విధంగా చెప్పింది.

"సి.ఐ.టి.యు. బ్రహ్మాండమైన పోరాటాలను నిర్వహిస్తున్నది. అన్ని రంగాల కార్మికులను కదిలిస్తోంది. పోరాటాలలో పాల్గొన్న కార్మికులకు సంఘం నిర్మాణంలో ఇముడ్చుకోలేకపోతున్నది."

ఈ బలహీనతను అధిగమించేందుకు సి.ఐ.టి.యు. ఆంధ్రప్రదేశ్ కమిటీ తన దృష్టిని సారించింది. 1995-96 సంవత్సరాలలో గతం కంటే ఎక్కువ శ్రద్ధ పెట్టి అసంఘటిత కార్మికులను పెద్ద ఎత్తున వారి సమస్యలపై కదిలించింది. రాష్ట్ర వ్యాప్తంగా 1,42,213 మంది కార్మికులపై సర్వే జరిపి వారి సమస్యలను అధ్యయనం చేసింది. వారి జీవన పరిస్థితులను అర్థం చేసుకున్నది. వారి సమస్యలపై విజ్ఞాపనలు తయారు చేసి 96,535 మంది కార్మికుల వద్ద సంతకాలు సేకరించి అధికారులకు సమర్పించింది. జిల్లా వ్యాప్త ఊరేగింపులు జరిగాయి. ది.12.3.96న రాష్ట్ర వ్యాప్త ప్రదర్శనను హైదరాబాద్ లో నిర్వహించి ముఖ్యమంత్రికి మహాజరులు సమర్పించింది. జాన్, జూలై మాసాలలో ఫిర్యాదుల వారం పాటిస్తున్నది సమస్యలను పరిష్కరించాలని కోరుతూ అధికారులపై ఒత్తిడి తెస్తున్నది.

దేవ వ్యాప్తంగా కార్మికులలో 90 శాతం మంది అసంఘటిత రంగంలోని చేస్తున్నారు. కష్టం ఎక్కువ ఫలితం. అందరికంటే తక్కువ పొందుతున్న వారు వీరే. వీరిలో అత్యధిక మంది అట్టడుగు వర్గాల నుంచి వచ్చిన వారే. కనుకనే "అసంఘటిత రంగ" కార్మికులను మరింత ఎక్కువగా సంఘటితం చేయాలని సి.ఐ.టి.యు. పిలుపునిచ్చింది.

సంఘంలో చేరడం ప్రాథమిక బాధ్యత

ట్రేడ్ యూనియన్ చట్టం, 1929 ప్రకారం ఏదోఒక యూనియన్లో సభ్యత్వం పొందడం ద్వారానే కార్మికునికి యూనియన్ ద్వారా హక్కులు పొందే అర్హత కలుగుతుంది. దీనినే ప్రాథమిక చైతన్యం అంటారు.

భారత రాజ్యాంగం ప్రకారం సంఘంలో సభ్యులుగా చేరడం, సంఘంగా ఏర్పడడం ప్రాథమిక హక్కుగా గుర్తించబడింది. యాజమాన్యాల భయం వల్ల గానీ, సంఘ చైతన్యం లోపించడం వల్లగానీ, నేటికీ ఏ సంఘంలో కూడా లేని కార్మికులే అధికులు. 90 శాతం మంది కార్మికులు ఏ సంఘంలోనూ నేటికీ సభ్యులుగా లేరు. వీరిలో అత్యధికులు అసంఘటితరంగ కార్మికులే. ఈ విషయంలో సంఘటిత రంగ కార్మికులు మెరుగని చెప్పవచ్చు.

హక్కుల సాధనకు సంఘ సభ్యత్వం అవసరం

చట్టం కోసం సంఘంలో చేరడమే గాకుండా అంతకంటే ప్రాధాన్యత గల హక్కుల కోసం ప్రతి కార్మికుడు సంఘంలో చేరడం ఎంతో అవసరం. చిన్న చిన్న పరిశ్రమలలో చెల్లా చెదురుగా పనిచేసే కార్మికుల సంఖ్య చాలా పెద్దది. ఏ చిన్న పరిశ్రమ తీసుకున్నా జిల్లా వ్యాప్తంగా వేలల్లోనూ, రాష్ట్ర వ్యాప్తంగా లక్షలలోనూ వున్నారు. కాని వీరంతా సంఘంలో సభ్యులుగా లేకపోవడంతో యజమానులు ఆడిందే ఆట, పాడిందే పాటగా వుంది. లేబర్ డిపార్ట్ మెంట్, అధికార్లు కుంభకర్ణ నిద్రపోతున్నారు. అందువల్ల కనీస వేతనాలుగానీ, కరువు భత్యం గానీ అమలు కావడం లేదు. పని భద్రత అంతకంటే లేదు.

ఉదా:- విశాఖ జిల్లాలో మోటారు రంగంలో గూడ్స్ వాహనాలు, ప్రైవేట్ బస్సులు, టాక్సీలలో దాదాపు 20 వేల మంది కార్మికులు పని చేస్తున్నారు.

సి హెచ్.నరసింగరావు,

ప్రధాన కార్యదర్శి, సి.ఐ.టి.యు. విశాఖ జిల్లా కమిటీ

వీరిలో అత్యధికులు ఏ సంఘంలోనూ లేరు. అందుకే వీరి జీవితాలు కూడా నానాటికీ తీసికట్టు నాగంబొట్టుగా వున్నాయి. ప్రమాదాలు జరిగి ప్రాణం పోయినా పట్టించుకునే నాధుడే లేడు.

సభ్యత్వ చేర్చింపులో నూతన పద్ధతులు అవలంబించాలి

సి.ఐ.టి.యు. సభ్యత్వంలో అత్యధిక భాగం మన పోరాటాలు చూసి ఆకర్షించబడి వారంతట వారుగా వచ్చిన వారినే సభ్యులుగా చేర్చుకుంటున్నాం. వారిని చేర్చుకోవడం అవసరమే. వారితోపాటు ఇతరులను కూడా మనం పనిగట్టుకుని వెళ్ళి సభ్యులుగా చేర్చించాలి. అంటే ఇప్పటివరకు కాలికి తగిలిన రాయిని ఏరుకునే పద్ధతి వుంది. ఇది సరికాదు. మనకు కావలసిన వారిని శ్రమైనా ఒకటికి రెండుసార్లు ప్రయత్నించి సంఘంలో సభ్యత్వం చేర్చే నూతన వరవడి రావాలి. అయితే ఎలా?

1) జిల్లాలో పరిస్థితులను బట్టి అధ్యయనం చేసి ఏయే పరిశ్రమలలో విస్తరించాలో నిర్ణయించాలి: మోటారు, ముఠా, బిల్డింగ్ లాంటి పరిశ్రమలకు ప్రాధాన్యత ఇవ్వాలి.

2) ఇప్పటికే సంఘంలో వున్న చురుకైన కార్మికులను దళాలుగా విభజించి, వీరు ఆ రంగంలోని కార్మికులందరినీ కలిసేటట్లుగా చూడాలి. ఆ పరిశ్రమలో యూనియన్ లేకపోతే ఇతర పరిశ్రమల కార్మికుల ద్వారానైనా కలవాలి.

3) అసంఘటితరంగ కార్మికులంతా మనవారే. వారందరినీ కలవాలనే లక్ష్యంగా వుండాలి. ఇతర ప్రజా సంఘాలైన విద్యార్థి, యువజన, మహిళా సంఘాలు ప్రతి విద్యార్థి, యువజన, మహిళలను కలిసినట్లే సి.ఐ.టి.యు. ప్రతి కార్మికుని కలిసే ప్రయత్నం జరగాలి.

4) కరపత్రాలు పంచి ఎందుకు సభ్యత్వం తీసుకోవాలో వివరించాలి. కార్మికులను స్వయంగా కలిసి నచ్చచెప్పాలి. యాజమాన్యాల భయం వున్న దగ్గర కార్మికుల ఇండ్ల వద్దగానీ, డ్యూటీ ముందుగానీ, తర్వాతగానీ కలిసి నచ్చచెప్పాలి.

5) సభ్యత్వ చేర్చింపు ఒక క్యాంపైన్ గా 10-15 రోజులు ఎంపిక చేసుకుని ముమ్మరంగా జరపాలి.

ఉన్న సభ్యత్వం నిలవాలన్నా ఇతరచోట్ల సభ్యత్వం పెరగాలి. లేకుంటే యజమానులు ఆ కార్మికులపై ఒత్తిడి తెచ్చి సంఘాన్నే విచ్ఛిన్నం చేస్తారు. సంఘం విస్తరించే కొద్దీ యజమానులకు అది అసాధ్యం అవుతుంది.

విస్తృత సభ్యత్వం మన సంఘ పునాది

సభ్యత్వం సంఘానికి పునాది. ఈ పునాదిపైనే మన పోరాటాలు జరగాలి. సంఘంలో వీలైనంత విస్తృతంగా సభ్యత్వం చేర్చించాలి.

ఉదా:- భవన నిర్మాణ పరిశ్రమలో మేస్త్రీలు, కూలీలు, స్త్రీలు, రాడ్ బెండింగ్, ఎలక్ట్రిషియన్లు, ప్లంబర్లు, పెయింటర్లు వగైరాలు వుంటారు. అయితే కొన్నిచోట్ల మేస్త్రీలు ఘాత్రమే సంఘంలో సభ్యులుగా వున్నారు. కాని పోరాటం వస్తే అందరూ పాల్గొంటారు.

అందరినీ సంఘంలో సభ్యులుగా చేర్చాలి. అలా చేయకపోవడం క్షంతవ్యం కాదు. ఒకచోట పూర్తిగా చేర్చినా జిల్లాలో అన్నిచోట్ల కనీస ప్రయత్నం జరగడం లేదు.

ప్రయత్నించిన వెంటనే అందరూ చేరకపోవడమే. కాని నిరుత్సాహ పడరాదు. మా అనుభవంలో సంవత్సరం క్రితం 'కొత్తకోట' గ్రామంలోని విస్తరాకుల కార్మికులకు సంఘంలో చేరమని కోరాం. సంఘం అక్కర్లేదని కలిసిన వారంతా చప్పరించారు. అయితే 6 మాసాల తర్వాత వారికి ఒక సమస్య రావడంతో అర్థరాత్రి వచ్చి ఎలాగైనా వెంటనే సభ్యత్వం కావాలని వెంటబడ్డారు. ఇలాంటి ఉదాహరణలు ఎన్నో. మనం శ్రమపడితే తప్పక ఫలితం వుంటుంది. మన సంఘం విస్తృతి అవుతుంది.

సభ్యత్వంపై అశ్రద్ధ తీవ్రనేరం

మనతోపాటు అన్ని ఆందోళనలలోను, కార్యక్రమాలలోను భాగస్వాములుగా వుంటారు. కాని సంఘంలో సభ్యులు కాదు. ఎందుకు చేర్చుకోలేదంటే క్యాజువల్ కార్మికులనో, కాంట్రాక్టు కార్మికులనో చెబుతారు. వీరు కూడా కార్మికులేనని, వారిని కూడా సభ్యులుగా చేర్చాలనే విషయం కూడా కొన్నిచోట్ల గమనంలో వుండడం లేదు. పర్మినెంట్ కార్మికుల యూనియన్లో సాంకేతిక కారణాల వల్ల చేర్చడం ఇబ్బంది అయితే వేరే యూనియన్ స్థాపించినా వారిని సభ్యులుగా చేర్చడం సి.ఐ.టి.యు. బాధ్యత అని గుర్తించాలి.

కొన్ని పరిశ్రమలలో స్త్రీలను సభ్యులుగా చేర్చకపోవడం కూడా కద్దు. ఎందుకని చేరలేదంటే వారి తరపున మేమున్నాం కదా! అని వారి కుటుంబ సభ్యులు తయారౌతారు. బిల్డింగ్ పరిశ్రమలో ఇది చాలా సాధారణం. స్త్రీ అయినా, పురుషుడైనా ట్రేడ్ యూనియన్ చట్టం ముందు సమానులే. అందరికీ సభ్యత్వం వుండాలని మనం గమనించాలి.

శ్రామిక మహిళలు పోరాటాలలో పురుషులతో సమానంగా పోరాడుతున్నా యూనియన్లో సభ్యులుగా కూడా వారు లేరు. శ్రామిక మహిళలు సభ్యులు కాకున్నా ఫరవాలేదనే పురుషాధిక్యత, అలసత్వం కొనసాగుతున్నాయి. ఈ విధమైన అలసత్వానికి ఫుల్ స్టాప్ పెట్టాలి.

క్యాజువల్, కాంట్రాక్ట్ కార్మికులకు యూనియన్లో సభ్యత్వం ఇస్తే వారి డిమాండ్స్ గురించి మాట్లాడాలి కదా! అని కొన్నిచోట్ల సభ్యత్వం నిరాకరిస్తుంటారు. ఎవరికి సమస్యలు వుంటే వారి సమస్యలపై డిమాండ్లను అందరూ కలిసి పోరాడి సాధించుకోవచ్చు. వారి డిమాండ్లపై పోరాడకుండా వారికి సభ్యత్వం కూడా నిరాకరిస్తే వారే యూనియన్ కు వ్యతిరేకంగా యాజమాన్యానికి మద్దతు ఇచ్చినా ఆశ్చర్యపోనక్కర్లేదు.

సభ్యత్వంపై అశ్రద్ధ ఎందుకు జరిగిందంటే కార్యక్రమాలలో బిజీగా వున్నామనే వాదన కూడా వుంది. సభ్యత్వం చేర్పించడం కూడా ఒక ముఖ్య కార్యక్రమం అనే విషయం మన గమనంలో వుండాలి.

సభ్యత్వ రెన్యూవల్

సభ్యత్వం నిరంతరం పెరుగుతూ వుంటుంది. కనుక సి.ఐ.టి.యు. పెరుగుతున్నదని సంతోషించవచ్చు. కాని పాత సభ్యత్వమంతా రెన్యూవల్ అయిందా? పాత సభ్యులంతా ఈ సంవత్సరం కూడా సభ్యత్వం తీసుకున్నారా? లేక పాత సభ్యులు కొంత తగ్గి కొత్త సభ్యులు ఎక్కువగా చేరడం వల్ల సభ్యత్వం పెరిగిందా? అన్నది కూడా పరిశీలన చెయ్యాలి. పాత సభ్యత్వం పూర్తిగా రెన్యూవల్ అయి, కొత్త సభ్యత్వం అదనంగా పెరిగితే అది ఆరోగ్యకరం. కాని పాత సభ్యత్వం రెన్యూవల్ కాకుంటే ఎందుకు రెన్యూవల్ కాలేదో కూడా పరిశీలించవలసి వుంటుంది. అక్కడ జరిగిన లోపాలను నరిదిద్దు కుని ముందుకు వెళ్ళవలసి వుంటుంది. సభ్యత్వం పునరుద్ధరించుకోవడం సక్రమంగా జరిగిందో, లేదో పరిశీలించడం కూడా సభ్యత్వ చేర్పింపులో భాగంగానే గుర్తించాలి.

సభ్యత్వ రుసుంను క్రమబద్ధం చేయాలి

అనేక చిన్న యూనియన్లు సభ్యత్వ రుసుం ఎక్కువగా వసూలు చేస్తున్నారు. సభ్యత్వ పెరుగుదలకు ఇది ఆటంకంగా వుంది.

ఉదా: కొన్ని ముఠా, బిల్డింగ్, షాప్, హోటల్ వగైరా యూనియన్లు నెలకు రు. 3 నుంచి రు. 5 వరకు కూడా వసూలు చేస్తున్నాయి. మొదట ఉత్సాహంతో అందరూ అంగీకరించినా తర్వాత బకాయిలు పడడం, చెల్లించకపోవడం, చివరికి సంఘానికి కూడా దూరం కావడం పరిపాటిగా వుంది.

డబ్బులు ఎక్కువగా వసూలు చేసి, అప్పులు ఇచ్చి అందులో తగాదాలు వచ్చి మూతపడిన సంఘాలు కూడా మన ముందున్నాయి. అందుకని అవసరానికి తగినట్లుగానే వసూలు చేయాలి. అప్పులు ఇవ్వడానికి సంఘ సభ్యత్వ రుసుం వసూలు సరికాదు. వ్యక్తిగత అవసరాలకు వ్యక్తిగతంగానే అప్పులు చేసుకోవచ్చు.

అందుకే ఇటీవల రాష్ట్ర సి.ఐ.టి.యు. కొన్ని నిర్ణయం ప్రకారం ప్రాథమికంగా రు. 5లు, ఆరు మాసాల తర్వాత మరో రు. 5లు మాత్రమే సభ్యత్వ రుసుంగా వసూలు చేయాలని నిర్ణయించింది. అవసరాన్ని బట్టి విరాళం మాత్రం వసూలు చేయడానికి అనుమతిచ్చింది. ఇప్పటికే క్రమబద్ధంగా వసూళ్ళు జరుగుతున్న యూనియన్లు మాత్రమే కొనసాగించవచ్చునని అనుమతిచ్చింది. దానికి అనుగుణంగా యూనియన్ నిబంధనావళిని సవరించుకోవాల్సి వుంది.

ఆర్థిక పోరాటాల్లు జరగకుండా బ్యాంక్ లో ఎకౌంట్లులేని యూనియన్లు వెంటనే జాయింట్ ఎకౌంట్లు తెవాలి. ఆఫీస్ బేరర్లు, కమిటీలలో మధ్యంతరంగాను, జనరల్ బాడీలో వార్షిక సమావేశంలోనూ వ్రాతపూర్వకంగా ఎకౌంట్లను తెలియజేయాలని కోరడం జరిగింది.

పై విషయాలు సి.ఐ.టి.యు. సభ్యత్వ క్యాంపెయిన్ ప్రాధాన్యతను విశదం చేస్తున్నాయి. దానికి అనుగుణంగా విశాఖ జిల్లాలో వివిధ పరిశ్రమల వారీగా 40వేల కరపత్రాలు ముద్రించి పంచబడుతున్నాయి. జిల్లాలో ఇంత వరకు సభ్యులుగా లేని, వారినందరినీ కలవాలనే లక్ష్యంతో కృషి జరుగుతున్నది. పదివేల కొత్త సభ్యులను చేర్చడానికి కోటాలు తీసుకుని దళాల వారీగా కార్మికులను కలుస్తున్నారు. తుపాను ఆటంకంగా వచ్చినా ఇప్పటికీ ఐదు వేలకు పైగా కొత్త సభ్యత్వం చేరింది. రాష్ట్ర వ్యాప్తంగా జరుగుతున్న సి.ఐ.టి.యు. సభ్యత్వ క్యాంపెయిన్ జయప్రదం అవుతుందని ఆశిస్తున్నాం.

23-6-96న నెల్లూరులో జరిగిన యునైటెడ్ ఎలక్ట్రిసిటీ ఎంప్లాయిస్ యూనియన్ నెల్లూరు రీజియన్ జనరల్ బాడీ సమావేశంలో కామ్రేడ్ డి. సూరిబాబు జూనియర్ లైన్ మెన్ ను రీజినల్ కమిటీ కార్యదర్శిగా ఏకగ్రీవంగా ఎన్నుకోవడం జరిగిందని ఆ యూనియన్ బాధ్యులు శ్రీ జి. దశరథ రామయ్య పేర్కొన్నారు. పై సమావేశంలో యునైటెడ్ ఎలక్ట్రిసిటీ ఎంప్లాయిస్ యూనియన్ ప్రధాన కార్యదర్శి కామ్రేడ్ వి. శ్రీహరిగారు పాల్గొని యూనియన్ అభివృద్ధికి చేయాల్సిన కర్తవ్యాలను విశదీకరించారు. 1996 జూలై చివరివారంలో నెల్లూరు రీజియన్ మహాసభ జరపాలని నిర్ణయించినట్లు ఆయన పేర్కొన్నారు.

ప్రైవేటీకరణపై ఆగ్రహించిన అంగన్వాడీ కార్యకర్త

సామూహిక నిరాహారదీక్షలు, ప్రదర్శనలు, ధర్మాలు ఘోరావ్లు, రాస్తారాకాలు

రాష్ట్రంలో ఉన్న 192 ప్రాజెక్టులలోని అంగన్వాడీ కార్యకర్తలు అంగన్వాడీ వర్కర్లు, హెల్పర్లు యూనియన్ (సి.ఐ.టి.యు.) పిలుపుపై ప్రైవేటీకరణను నిరసిస్తూ ధర్మాలు, సామూహిక నిరాహారదీక్షలలో పాల్గొన్నారు. ప్రైవేటీకరణకు ఉద్దేశించిన జి.ఓ.నెం.56ను వెనక్కి తీసుకోవాలని, అంగన్వాడీ కార్యకర్తలను ప్రభుత్వోద్యోగులుగా గుర్తించాలని, సామాజిక బాధ్యత నుంచి ప్రభుత్వం తప్పుకోరాదని వారు డిమాండ్ చేశారు.

అనంతపురం

అనంతపురం జిల్లాలోని 17 ప్రాజెక్టులలో 2200 సెంటర్ల నుండి సుమారు మూడువేల మంది అంగన్వాడీ మహిళలు అనంతపురం పట్టణంలో జూలై 16న అంగన్వాడీ ప్రైవేటీకరణను నిరసిస్తూ భారీ ప్రదర్శన తీశారు. ఎర్రజెండాలు, బ్యానర్లు చేతబూని, ప్రైవేటీకరణను వ్యతిరేకిస్తున్న నినాదాలతో సి.ఐ.టి.యు. జిందాబాద్ నినాదాలతో ప్రభుత్వ కళాశాల నుంచి కలెక్టరేటు వరకు రెండు కిలోమీటర్ల దూరం కదం తొక్కారు. అనంతరం జరిగిన సభలో సి.ఐ.టి.యు. జిల్లా అధ్యక్షులు శ్రీ జి.ఓ.బుళ కొండారెడ్డి, కార్యదర్శి శ్రీ ఎం.ఇంతియాజ్, అంగన్వాడీ యూనియన్ ప్రధాన కార్యదర్శి శ్రీమతి బి.లలితమ్మ ప్రసంగించారు. యూనియన్ వర్కింగ్ ప్రెసిడెంట్ శ్రీమతి ఎస్. ఎం. నాగమణి, రోజామెరిన్, మంజులీల్, ఎస్.లక్ష్మమ్మ, తదితరులు నాయకత్వం వహించారు.

అంతకుముందు జూలై 10న తేదీన అనంతపురం ఆర్.డి.ఓ. కార్యాలయంలో జరిగిన సామూహిక నిరాహారదీక్షలలో 17 ప్రాజెక్టులలోని కార్యకర్తలు పాల్గొన్నారు. ఈ దీక్షా శిబిరాన్ని ఉద్దేశించి సి.ఐ.టి.యు. జిల్లా అధ్యక్షులు శ్రీ జి.ఓ.బుళ కొండారెడ్డి ప్రసంగించారు. యూనియన్ జిల్లా సహాయ కార్యదర్శి శ్రీమతి మంజుల అధ్యక్షత వహించారు. ఎలక్ట్రీసిటీ, ఇరిగేషన్ డెవలప్ మెంట్ కార్పొరేషన్, ఎ.పి.లైటింగ్, కాటన్ మిల్స్ యూనియన్ నాయకులు, మహిళా సంఘం నాయకులు సాహర్ల సందేశాలు ఇచ్చారు.

కడప

అంగన్వాడీ కేంద్రాలను ప్రైవేటు వ్యక్తులకు అప్పజెప్పే జి.ఓ.ను ప్రభుత్వం వెంటనే ఉపసంహరించుకోవాలని కోరుతూ జూలై 10న కడప ప్రాజెక్టు కార్యకర్తలు ప్రాజెక్ట్ కార్యాలయం నుండి కలెక్టరేటు వరకు ప్రదర్శన తీశారు. ప్రదర్శనలో 300మంది వర్కర్లు, హెల్పర్లు పాల్గొన్నారు. అనంతరం కలెక్టరేటు ఎదుట సామూహిక నిరాహారదీక్ష చేశారు. ఈ కార్యక్రమాలకు శ్రీమతి లీలావతి, శ్రీమతి పి.వి.జయలక్ష్మిదేవి నాయకత్వం వహించారు.

కర్నూలు

అంగన్వాడీ ప్రాజెక్టుల ప్రైవేటీకరణను ఉపసంహరించుకోవాలని తమను ప్రభుత్వోద్యోగులుగా గుర్తించాలని డిమాండ్ చేస్తూ అంగన్వాడీ వర్కర్స్ అండ్ హెల్పర్స్ యూనియన్ ఆధ్వర్యంలో జిల్లాలోని పది ప్రాజెక్టుల పరిధిలోను జూలై 10న సామూహిక నిరాహారదీక్షలు జరిగినాయి. కర్నూలులో 100మంది, ఆత్మకూరులో 150మంది, నంద్యాలలో 200మంది, ఆళ్ళగడ్డలో 300మంది, డోన్ లో 200మంది, కోడుమూరులో 150మంది, ఎమ్మిగనూరులో

100మంది, ఆదోనిలో 200మంది, ఆలూరులో 150మంది, పత్తికొండలో 200మందికి పైగా అంగన్వాడీ కార్యకర్తలు ఈ సామూహిక నిరాహారదీక్షలో పాల్గొన్నారు.

గుంటూరు

గుంటూరులో జరిగిన ప్రదర్శనలో 4 ప్రాజెక్టులకు చెందిన 225మంది అంగన్వాడీ కార్యకర్తలు పాల్గొన్నారు. ఈ కార్యక్రమానికి యూనియన్ నాయకురాలు శ్రీమతి ప్రమీల నాయకత్వం వహించారు.

చిత్తూరు

చిత్తూరు జిల్లాలోని అంగన్వాడీ కార్యకర్తలు ఆయా ప్రాజెక్టుల ఎదుట సామూహిక నిరాహారదీక్షలను చేశారు. బంగారుపాళెం ప్రాజెక్టు పరిధిలోని అంగన్వాడీ కార్యకర్తలు 100మంది పైగా కలెక్టరేట్ ఎదుట నిరాహారదీక్షలలో పాల్గొన్నారు. ఈ సందర్భంగా అంగన్వాడీ యూనియన్ వర్కింగ్ ప్రెసిడెంట్ శ్రీమతి దేవరాల నిర్మల ప్రసంగించారు. ఈ కార్యక్రమంలో అంగన్వాడీ వర్కర్స్ యూనియన్ జిల్లా అధ్యక్షురాలు కుసుమకుమారి, కార్యదర్శి హేమలత, సి.ఐ.టి.యు. నాయకులు ఆనంద్లు ప్రసంగించగా సెక్టార్ యూనియన్ నాయకులు పంకజాక్షమ్మ, కోటేశ్వరి, భారతి, పాతిమ, పూర్ణకుమారి, ప్రసన్న తదితరులు నాయకత్వం వహించారు.

మదనపల్లి

మదనపల్లి పట్టణంలో జరిగిన ప్రదర్శన, ధర్మాలలో మదనపల్లె, వాయల్పాడు, తంబుళ్ళపల్లె ప్రాజెక్టు టీచర్లు, హెల్పర్లు, దాదాపు వేయిమంది పాల్గొన్నారు. ప్రదర్శన స్థానిక ఆర్టీసీ బస్ స్టాండ్ నుండి బయలుదేరి ఆర్.డి.ఓ. కార్యాలయం వరకు సాగింది. ప్రదర్శన అనంతరం ఆర్.డి.ఓ. కార్యాలయం వద్ద ధర్మా నిర్వహించారు. ఈ కార్యక్రమానికి సి.ఐ.టి.యు. అధ్యక్షుడు ఎస్. హైదర్, కార్యదర్శి ఆర్. శ్రీనివాసులు, మదనపల్లె ప్రాజెక్టు ప్రెసిడెంట్ వి.సుభద్ర, తంబుళ్ళ పల్లె ప్రాజెక్టు అధ్యక్షురాలు శ్రీమతి మురళీసీత, వాయల్పాడు ప్రాజెక్ట్ అధ్యక్షురాలు ఎస్.వాణిశ్రీ తదితరులు పాల్గొన్నారు.

శ్రీకాళహస్తి

శ్రీకాళహస్తిలో స్థానిక ప్రాజెక్టుకు చెందిన అంగన్వాడీ వర్కర్లు, హెల్పర్లు జయరామారావు పార్క్ ఎదుట ఐ.సి.డి.ఎస్. ప్రాజెక్టుల ప్రైవేటీకరణకు నిరసనగా సామూహిక నిరాహారదీక్ష చేశారు. ఈ సందర్భంగా యూనియన్ స్థానిక నాయకురాళ్ళు శ్రీమతి భార్గవి, శ్రీమతి హైమావతి ప్రసంగించారు. మహిళా సంఘం జిల్లా సహాయ కార్యదర్శి శ్రీ పి.జయలక్ష్మి, సి.ఐ.టి.యు. డివిజన్ ఉపాధ్యక్షులు శ్రీమతి నాగమణి పాల్గొన్నారు.

పలమనేరు

పలమనేరు ప్రాజెక్టు పరిధిలో పనిచేస్తున్న 400మంది అంగన్వాడీ కార్యకర్తలు ప్రాజెక్టు కార్యాలయం వద్ద సామూహిక నిరాహారదీక్షలో పాల్గొన్నారు. ఉదయం 11గంటల నుండి పలమనేరు వీధుల గుండా ప్రదర్శన చేశారు. ఈ కార్యక్రమాలు సి.ఐ.టి.యు. ఆధ్వర్యంలో జరిగాయి.

(మిగతా జిల్లాల వార్తలు వచ్చే సంచికలో)

(3వ పేజీ తరువాయి)

ఉద్యోగ సంఘాలు, ముఖ్యంగా వామపక్షాల నుండి తీవ్ర నిరసన వ్యక్తం కావడంతో చిదంబరం తన ప్రతిపాదనలను ఉపసంహరించుకున్నట్లు ప్రకటించి వెనక్కి తగ్గాడు. కాని ఈ మాజీ హార్వర్డ్ యూనివర్సిటీ విద్యార్థి ఆలోచన, ఆచరణ అర్థం అవుతున్నది కదా! ఒకపక్క గ్రామాల్లో రోడ్లు నిర్మాస్తామని, ప్రాథమిక ఆరోగ్య కేంద్రాలు నిర్మిస్తామని, ప్రతి గ్రామంలో పాఠశాలలు నెలకొల్పుతామని వాగ్దానాలు చేస్తున్న ప్రభుత్వం మరోప్రక్క ఉద్యోగులు మిగులు వున్నారని కొందరిని తొలగిస్తామని చెప్పడంలో అర్థం లేదు. ఈ స్కీములన్నీ అమలు చేస్తే ఇంకా అదనంగా ఉద్యోగులు కావల్సివస్తారు.

గత ఐదు సంవత్సరాల్లో ప్రభుత్వం ఏవిధమైన ఆర్థిక సాయం చేయకపోయినా, బడ్జెటరీ కేటాయింపులు లేకున్నా, రాజకీయ నాయకులు మితిమీరిన జోక్యం చేసుకున్నా లాభాలనార్జించిన ప్రభుత్వరంగ సంస్థలు ఇకనుండి ప్రభుత్వ వాటాలపై 20 శాతం డివిడెండ్లుగానైనా లేదా పన్నుల తర్వాతి లాభాల్లో 20 శాతం వాటా అయినా ఇవ్వాలని ఒక స్కీం ప్రతిపాదించబడ్డది. పబ్లిక్ సెక్టార్ లాభదాయకత కూడా ఈక్వీటీ పెట్టుబడిపై ప్రస్తుతం 1.82 శాతం నుండి రాబోయే 3, 4 సంవత్సరాల్లో 5 శాతానికి పెరగాలని ఆర్థిక మంత్రిత్వశాఖ తాజాగా వెల్లడించింది. అంటే అనేక ప్రభుత్వరంగ సంస్థలు తాము సప్లయ్ చేస్తున్న సరుకులు, సేవల రేట్లను పెంచాలి. ఈ పెంపుదల ద్రవ్యోల్బణం పెరగటానికి దారితీసి సామాన్యులపై భారంగా మారుతుంది.

కార్మికులకు భాగస్వామ్యం కల్పించి, అనవసర రాజకీయ జోక్యం నుండి విముక్తి చేసి ప్రభుత్వ రంగానికి స్వయం ప్రతిపత్తినిచ్చే విషయం కనీస ఉమ్మడి కార్యక్రమంలో లేదు. మొత్తంగా చూస్తే ప్రభుత్వరంగం ఎడల ఐక్య సంఘటనా ప్రభుత్వానికి గత ప్రభుత్వం కంటే భిన్నమైన దృక్పథం వున్నట్లు కనపడదు.

పి.వి., మన్మోహన్ పాలనను, వారి విధానాలను ప్రధానంగా మూడు కారణాల వల్ల ప్రజలు కూలదోశారు. మొదటిది ఆ విధానాలు భారత ప్రజల ఆర్థిక స్వావలంబనను దెబ్బతీశాయి. రెండవది అవి నిజమైన ఆర్థికాభివృద్ధిని సాధించలేకపోయాయి. మూడవది సామాన్య ప్రజల, కష్టజీవుల జీవితాలను ఆ విధానాలు సర్వనాశనం చేశాయి.

యునైటెడ్ ఫ్రంట్ ప్రభుత్వం గత కాంగ్రెస్ ప్రభుత్వానికి నిజమైన ప్రత్యామ్నాయంగా నిలవాలంటే పై మూడు అంశాలను దృష్టిలో ఉంచుకుని మెలగాలి. ప్రత్యామ్నాయ ఆర్థిక విధానాల ద్వారా కార్మిక కర్షక వర్గాలకు ఉపశమనం కల్పించాలి. కాని ఇప్పటివరకు దీనినడక, కొన్ని విధాన ప్రకటనలు కాంగీ విధానాల కొనసాగింపుగానే వున్నాయి. పైన పేర్కొన్న పాదుపు చర్యలతోపాటు మధ్యతరగతి ప్రజల వెన్నువిరిచే పెట్రోలు, ఎల్.పి.జి.ల ధరల పెంపు ఈ కోవలోకే వస్తాయి.

ప్రజానుకూలంగా యునైటెడ్ ఫ్రంట్ ప్రభుత్వ విధానాలు మారేలా వత్తిడి తేవాలి. కనీస ఉమ్మడి కార్యక్రమంలోని వివిధ సానుకూల అంశాల అమలుకు పెద్దఎత్తున కార్మికోద్యమం పోరాడవలసి

(5వ పేజీ తరువాయి)

ఎల్పిన్ గెలుపు కోసం నాటో దేశాలు నిధులు విపరీతంగా సమకూరుస్తున్నవి. ఐ.ఎం.ఎఫ్. 10.2 బిలియన్ డాలర్ల అత్యవసర

సహాయం అందించింది. జర్మనీ అదనంగా 2.7 బిలియన్ డాలర్లు సమకూర్చింది. జపాను, ఫ్రాన్సులు ఎల్పిన్ కి కమ్యూనిస్టులు రాకుండా అడ్డుకోవటానికి సహాయం చేస్తామని మాట ఇచ్చాయి. దీని గురించి పాలిటికల్ ఎకనామిక్ వీక్లీ (మే 18)లో ఒక సవివరమైన వ్యాసం వచ్చింది. అందులో ఒక పేరా పొందుపరుస్తాను "వాయిస్ ఆఫ్ అమెరికా, ఫ్రీ యూరప్ రేడియో తమ ప్రచార భారీ శతఘ్నులను కొత్త గొంతుతో పేలుస్తున్నాయి! కమ్యూనిస్టులు (కమ్యూనిస్టులు) దెయ్యం డెమోక్రసీ గొంతు కొరికెయ్యటానికి వీరవిహారం చేస్తున్నది. అయిదు సంవత్సరాలు కష్టపడి నిర్మించిన సంస్కరణలను కూల్చివేసి, లెనినిజాన్ని పునరుద్ధరించువాసుకున్నవి. తూర్పు యూరపు అనిశ్చితమవుతుంది. కాబట్టి ఏది ఏమయినా ఈ 'ఎరుపు' దాడిని అడ్డుకోవాలి. దీనితో పాటు 'మానవ హక్కులు, బహుళ పార్టీలు, ఆర్థిక రాజకీయ నిశ్చలత అనే కాకిగోల ఉండనే ఉన్నది. సామ్రాజ్యవాదం ఎంత నిస్పృహగా రష్యా ప్రజల అభిప్రాయాన్ని మార్చటానికి ప్రయత్నిస్తుందో తెలుస్తుంది. సామ్రాజ్యవాదం సామ్రాజ్యవాదమే! చిరుతపులి తన మచ్చలను మార్చుకోలేదు!!

కమ్యూనిజం చచ్చిపోయింది, ఇంక తిరిగిరాదని ఎవరు ఎంత గోల చేసినా ఇటలీలో కమ్యూనిస్టులు సంకీర్ణ ప్రభుత్వాన్ని ఏర్పరిచారు. సైప్రస్ లో పెద్ద ఎత్తున విజయాలు సాధించారు. దీని వలన స్థూలంగా అర్థమయ్యేది ఏమిటంటే :

1. సోవియట్ యూనియన్, తూర్పు యూరపు దేశాల పతనం తరువాత తమ శాస్త్ర, సాంకేతిక పరిజ్ఞానంతో సంక్షోభం లేని పెట్టుబడిదారీ విధానాన్ని అందిస్తామని చేసినవాగ్దానాలు నీటి మూటలని తేలిపోయి, ఆ దేశాలు తీవ్ర సంక్షోభంలో ఇరుక్కున్నవి.
2. తీవ్రమవుతున్న నిరుద్యోగాన్ని ఎదుర్కోవడానికి ప్రభుత్వాలను పరిశ్రమలను స్థాపించమని, సంక్షేమ కార్యక్రమాలు చేపట్టమని చెప్పాల్సిన పరిస్థితి ఏర్పడింది. స్వేచ్ఛా పెట్టుబడిదారీ విధానం కాక ఇది మూడో మార్గం. పెట్టుబడిదారీ వ్యవస్థలో ఇది నిష్ప్రయోజనం.
3. అభివృద్ధి చెందిన, చెందుతున్న సమాజంలో పెరుగుతున్న నిరుద్యోగం కార్మికులను కొనుక్కోనే మార్కెట్టును ఏర్పరుస్తుంది. యజమానులు చౌకగా కార్మిక శక్తిని కొనుగోలు చేయడమే కాకుండా, ఉన్న ఉద్యోగుల జీతాలు, సౌకర్యాలు తగ్గిస్తుంది.

చాపర అప్పారావు మృతి

శ్రీకాకుళం జిల్లాలో సి.ఐ.టి.యు. వ్యవస్థాపకులలో ఒకరు శ్రీ చాపర అప్పారావు (68) 18.7.96న గుండెపోటుతో మరణించారు. 1960లో ఆముదాల వలస వర్కర్స్ యూనియన్ స్థాపించి శ్రీకాకుళం జిల్లాలో తొలి కార్మిక సంఘాన్ని అందించారు. 1971లో జరిగిన మగర్ ఫ్యాక్టరీ కార్మికుల చారిత్రాత్మక పోరాటానికి నాయకత్వం వహించారు. 1964 సంవత్సరం నుండి 1968 వరకు మార్క్సిస్టు పార్టీ సభ్యులుగా ఉంటూ తర్వాత సి.ఐ.టి.యు. బాధ్యతలు నిర్వహించారు. ఆయన కుటుంబ సభ్యులను కూడా వామపక్ష ఉద్యమంలోకి తీసుకువచ్చారు. ఆయనకు సి.ఐ.టి.యు. జోహార్లు అర్పిస్తున్నది. ఆయన కుటుంబ సభ్యులకు సానుభూతి తెలియజేస్తున్నది.

సంస్థ, కేంద్ర కార్మిక శాఖ వెలువరించిన ప్రెస్ నోటు

1. తప్పు స్టేట్మెంట్లు ఆధారంగా స్కాలర్షిప్లు పొందినట్లయితే.
2. దరఖాస్తు దారుడు చదువును అర్థాంతరంగా ముగించినట్లయితే.
3. అసంతృప్తి కరమైన అభివృద్ధి గైర్వాజరు కావడం, నడవడి సరిలేక పోయినచో.
4. స్కాలర్షిప్ పొందిన విద్యార్థి తల్లిదండ్రులు బీడీ, గని, సిసీ ఉద్యోగాల నుండి వైదొలగినచో ఇన్సెంటివ్ స్కీముకు బీడీ, గని, సిసీ కార్మికుల పిల్లలు 10వ తరగతి ఆపై చదువులతో బోర్డు, యూనివర్సిటీ నిర్వహించిన ఆఖరి పరీక్షలలో ఉత్తీర్ణులైన వారికి, పొందిన మార్కుల శాతం ఆధారంగా అర్హులవుతారు. సంబంధిత సంక్షేమ నిధి నుండి క్రింద తెలిపిన డబ్బు పొందుతారు.

| | మొదటి డివిజన్ 60 శాతం కన్నా అధికం | 2వ డివిజన్ 50 శాతం కన్నా అధికం | 50 శాతం కన్నా తక్కువ |
|-----------------------------------------------------------|--------------------------------------|-----------------------------------|-------------------------|
| ఎ) హైస్కూల్ | 500 | 350 | 250 |
| బి) ఐ.టి.ఐ. | 750 | 500 | 350 |
| సి) గ్రాడ్యుయేషన్ మూడు సంవత్సరాల ప్రొఫెషనల్ డిప్లొమా | 1000 | 750 | 500 |
| డి) ప్రా. డిగ్రీ, బి.ఇ., ఎం.బి.బి.ఎస్. బి. ఆర్కి. టెక్నర్ | 2000 | 1500 | 1000 |

పైన పేర్కొన్న తరగతుల పరీక్షా ఫలితాలు వెలువడిన వెంటనే ఈ స్కీము అర్హత కలిగిన బీడీ, గని, సిసీ కార్మికుల విద్యార్థులు దరఖాస్తులు పెట్టుకోవాలి. దీనితో మార్కుల సర్టిఫికేట్ను జతచేయాలి.

అర్హతలు

- ఎ) పైన పేర్కొన్న కార్మికుల విద్యార్థులకు ప్రభుత్వ గుర్తింపు పొందిన పాఠశాలల, కళాశాలల విశ్వవిద్యాలయాల క్రిందకు వచ్చే వారందరికీ ఈ స్కీము వర్తిస్తుంది.
- బి) విద్యార్థుల తల్లిదండ్రులలో ఎవరైనా ఐరన్ ఓర్, మాంగనీస్ ఓర్, క్రోమ్ ఓర్, లైమ్ స్టోన్, డాలోమైట్, సిసీ, బీడీ రంగాలలో కనీసం 6 నెలల నుండి కార్మికులుగా ఉండి ఉండాలి.
- సి) విద్యార్థిని కుటుంబ సాంఘిక ఆదాయం అన్ని రూపాలుగా వచ్చే ఆదాయాన్ని కలుపుకుని నెలకు రు. 3,500/-లకు మించరాదు. తల్లి, తండ్రి, పెళ్ళికాని కొడుకు, కూతురు ఆదాయాలు అన్ని కలిపి కుటుంబ ఆదాయంగా పరిగణించబడుతుంది.
- డి) ఈ స్కీము క్రింద విద్యార్థిని పొందే ఇన్సెంటివ్ ఒక తరగతికి ఒకసారి మాత్రమే లభిస్తుంది. అంటే ఒక తరగతిలో రెండు సార్లు చదవవలసిన వచ్చినా (పెయిల్ అయినచో) ఒకసారి మాత్రమే ఇన్సెంటివ్ పొందగలుగుతారు.
- ఇ) కార్మిక మంత్రిత్వ శాఖ, రాష్ట్ర ప్రభుత్వం ఇతర అధికారుల ద్వారా వివిధ సంక్షేమ నిధుల క్రింద ప్రస్తుతం అమలులో ఉన్న స్కాలర్షిప్లకు అదనంగా ఈ ఇన్సెంటివ్ ఇవ్వబడుతుంది.

ఇన్సెంటివ్ మొత్తం:

ప్రభుత్వ గుర్తింపు పొందిన పాఠశాలల, కళాశాలల, విశ్వవిద్యాలయాలలో చదివే అర్హులైన విద్యార్థులకు వారి హాజరు ఆధారంగా రోజుకు ఒక రూపాయి (1/-) చొప్పున సంవత్సరానికి గరిష్ట మొత్తం రు. 220/- ఈ స్కీము క్రింద లభిస్తుంది.

దరఖాస్తులు: అనుబంధం 1లో నిర్దేశించిన ప్రకారం విద్యార్థులు దరఖాస్తులను నింపి సంస్థ అధికారుల ధృవీకరణతో ఆ ప్రాంత సంక్షేమ కమిషనర్ కు పంపాలి. ఐరన్ ఓర్, మాంగనీస్ ఓర్, క్రోమ్ ఓర్, లైమ్ ఓర్, డాలోమైట్ ఓర్, బీడీ, సిసీ కార్మికుల (కాంట్రాక్టు కార్మికుల పిల్లలతో సహా) అమ్మాయిలకు 5వ తరగతి ఆపై చదువుల వారికి ఈ ఆర్థిక ఇన్సెంటివ్ స్కీము వర్తిస్తుంది. ఈ ఇన్సెంటివ్ ఐరన్ ఓర్, మాంగనీస్ ఓర్, క్రోమ్ ఓర్, గని కార్మికుల సంక్షేమ నిధి, లైమ్ స్టోన్, డాలోమైట్ గని కార్మికుల సంక్షేమ నిధి, బీడీ కార్మికుల సంక్షేమ నిధి మరియు సిసీ కార్మికుల సంక్షేమ నిధి నుండి ఇవ్వబడుతుంది. 1995-96 ఆర్థిక సం॥ నుండి ఈ స్కీము వర్తిస్తుంది.

కేంద్ర అధ్యక్షుని కమిటీ అధ్యక్షుని పైన పేర్కొన్న కార్మిక సంక్షేమ నిధులకు సంబంధించిన సమావేశాలు 1993 సెప్టెంబరులో జరిగాయి. అందులో ఈ కొత్త స్కీము ద్వారా పైన పేర్కొన్న కార్మికుల అమ్మాయిలకు 5వ తరగతి ఆపై చదువుల వారికి రోజుకు రూపాయి చొప్పున అదనపు ఇన్సెంటివ్ లభిస్తుంది. అనుబంధం 2 ఆధారంగా పాఠశాలల, కళాశాలల నుండి వచ్చిన వివరాలను సంక్షేమ కమిషనర్ పరీక్షించిన అనంతరం సంబంధిత సంస్థ అధికారులకు రెండు నెలల్లోగా డబ్బు చెల్లింపు చేస్తారు. ఈ చెల్లింపులు డిమాండ్ డ్రాఫ్ట్, చెక్ ద్వారా జరుగుతుంది.

సూచనలు

1. స్కాలర్షిప్ స్కీముకు సూచించిన సూచనలే ఇన్సెంటివ్ స్కీముకు కూడా వర్తించడంతోపాటు అదనంగా రెండు వివరాలు ఉన్నాయి.
 2. పదవ తరగతి, డిప్లొమా, డిగ్రీ ఆపై చదువులకు బోర్డు, యూనివర్సిటీ నిర్వహించిన ఆఖరి పరీక్షల సర్టిఫికేట్లను ఇవ్వాలి. 11వ తరగతి లేదా 3 సంవత్సరాల డిగ్రీ కోర్సులో మొదటి, రెండవ సంవత్సరాల డిగ్రీ కోర్సులో మొదటి, రెండవ సంవత్సరాల పరీక్షలు బోర్డు, యూనివర్సిటీ నిర్వహించిన ప్పటికీ ఆఖరి పరీక్షగా పరిగణించారు.
 3. సంక్షేమ కమిషనర్ కు అక్టోబరు 15లోగా దరఖాస్తులు పంపాలి.
- చెల్లింపు పద్ధతి:** ఇన్సెంటివ్, ఆర్థిక సహకారం చెల్లింపులు సంవత్సరానికి ఒకసారి జరుగుతుంది. అర్హులైన విద్యార్థులకు సంబంధిత సంస్థ తల్లిదండ్రులు, విద్యార్థిని ఇంటికి మనియార్డరు చేయాలి.

పైన పేర్కొన్న ఇతర స్కీములకు వర్తించే సూచనలే ఈ స్కీముకు వర్తిస్తాయి. దరఖాస్తులను ఆగస్టు 31వ తేదీలోగా కార్మిక సంక్షేమ కమిషనర్ కు పంపాలి.

KLVO 1A285

ఇది వి“నాయకులు” చేసిన పాలు

పాలకు వేసే యూరియాను మీరెప్పుడైనా నీళ్ళలో కలిపి తాగారా?

దట్టలు ఉతికే నబ్బును నీళ్ళలో కలిపి ఎప్పుడైనా సేవించారా?

మీనిషి ఆరోగ్యాన్ని క్రమేణా క్షీణింపచేసే సోడియం సల్ఫేటును మీరు తరచుగా పుచ్చుకుంటారా?

ఇవన్నీ మీరు ఇష్ట పూర్తిగా చేయనక్కరలేదు.

దేశాన్ని ఏలుతున్న సరళీకృత ఆర్థిక విధానాలే వీటన్నిటిని మీ చేత తాగించేటట్లు చేస్తాయి.

దేశ రాజధాని ఢిల్లీలోను, యు.పి.లోని సహరాన్ పూర్, ముజఫర్ నగర్, హరిద్వార్, మీరట్ జిల్లాల ప్రాంతాలలోను, హర్యానా, రాజస్థాన్ లలోను ఇప్పుడు పాలతోబాటు, పాలపేరుతో త్రాగుతున్నది సింథటిక్ పాలు (కృత్రిమ పాలు లేక విషపుపాలు).

ఉదారవాద ఆర్థిక విధానాలు ప్రవేశపెట్టిన అనంతరం, డైయరీ (పాడి) రంగానికి లైసెన్సులు అవసరమేలేదని ప్రభుత్వం ప్రకటించింది. ప్రభుత్వ నిర్ణయాన్ని నేషనల్ డైయరీ డెవలప్ మెంటు బోర్డు (ఎన్.డి.డి.బి) వ్యతిరేకించినా ప్రభుత్వం ఖాతరు చేయలేదు. ఆ నిర్ణయాల దుష్ఫలితాల్ని ఇవాళ ఉత్తర ప్రాంత ప్రజలు అనుభవిస్తున్నారు.

మామూలు పాలధర దాదాపు ఆరు రూపాయలయితే, కృత్రిమంగా చేసిన పాల ధర అందులో సగం కంటే తక్కువకే తయారవుతుంది.

ప్రభుత్వ ఉదారత్వంతో, నియమనిబంధనల సంకెళ్ళు త్రొంచుకొని పుట్టగొడుగుల్లా వెలిసాయి డైయరీలు. లాభాల వేట మొదలయింది.

పాలలో రంగు కనపడటానికి వైట్ పోస్టర్ కలరు ఉంది. తీపికి ఖండసారో, గ్లూకోజో ఉంది. నురుగు రావటానికి నబ్బునీళ్ళు ఉన్నాయి. మెరుపు రావటానికి రిఫ్లెండ్ నూనెలున్నాయి. లాక్టోమీటరు నుంచి తప్పించుకోవటానికి యూరియా ఉంది. నిలవ ఉండటానికి సోడియం సల్ఫేటు ఉంది. తమకు వత్తాసు పలకటానికి ఉదారవాద ఆర్థిక విధానాల ప్రభుత్వం ఉంది. తమ వ్యాపారానికి అడ్డురాకుండా ఉండేందుకు గడ్డితినే అధికారులున్నారు.

ఇంకేముంది?

సింథటిక్ పాలుకారుచౌకగా తయారయింది.

నిజమైన పాలకు, ఈ కృత్రిమ పాలకు చూపులలో తేడాను ఎవరూ కనిపెట్టలేరు. ఈ కృత్రిమ పాలను అసలు పాలతో కలిపినా విరగవు. అయితే, నిజమైన పాలు సంపూర్ణ ఆహారమైతే, ఈ సింథటిక్ పాలు అనారోగ్యానికి కారణం. ఈ పాలు తీసుకుంటున్న వారి ఆరోగ్యం క్రమేణా క్షీణిస్తుంది. ఈ పాలు తాగిన వారిలో కొందరు మరణించినట్లు కూడా వెల్లడయింది.

చివరికి ఈ పాలు ప్రభుత్వం ఆధ్వర్యాన నడుస్తున్న సహకార పాల ఉత్పత్తి కేంద్రం పరాగ్ లోకి కూడా పాకింది.

ఈ సింథటిక్ పాలను ఉత్పత్తి చేస్తున్నారన్న అనుమానంపై ఉత్తర ప్రదేశ్ షహరాన్ పూర్ జిల్లాలో చాందీషయిలీ, రామ్ పూర్ మనిహరనీ ప్రాంతాలలోని డైయరీలపై అధికారులు దాడి చేయతలపెట్టారు. అయితే వీరు కళ్ళముందరనే డయరీ ఉద్యోగులు పాలన్నీ గుమ్మరించి పరారయ్యారు. దాడికి వెళ్ళిన అధికారులతోపాటు ఉన్న పోలీసులను వారిని వెంటాడి పట్టుకోమని ఆదేశించినా, ఒక్కరు దొరకలేదు. (ఎలా దొరుకుతాయలే?).

ఇక దొంగసారా లాగా, దొంగపాల వ్యాపారం కూడా మొదలయి మనుషుల ప్రాణాంతకానికి వస్తుందన్నమాట.

వినాయకుడు పాలు తాగడన్నది అబద్ధం కానీ ఇవి వి“నాయకులు” చేసిన పాలన్నది నిజం.

మరణశయ్యపై ఉండి ఇంకా ఉదారవాద ఆర్థిక విధానాలు జిందాబాద్ అనటం సమంజసమా?

☎ : 7612474

FROM

EDITOR

KARMIKA LOKAM

C.I.T.U. Office,

N.V.B. Smaraka Kendram,

1-1-60/4, Musheerabad,

Hyderabad-20

Address

To, _____



మనసు ఫౌండేషన్
పుస్తకాల పరిశీలనాపట్టిక

| | |
|-------------------|-----------------|
| పుస్తకం సంఖ్య | KLV01A285 |
| పుస్తకం పేరు | కౌటెస్ లెస్సెస్ |
| తారీఖు | 24/8/23 |
| ముందు అట్ట | yes |
| వెనుక అట్ట | yes |
| మొత్తం పేజీలు | 28 |
| పెద్ద సైజు పేజీలు | 12, 13 |
| ఖాళీ పేజీలు | No |
| లేని పేజీలు | No |
| తయారు చేసినది | Nandini |
| పేజీలు విడదీసినది | Nandini |
| స్కాన్ చేసినది | Nandhu |
| పరీక్ష చేసినది | pragathi |
| పేజీలు సరిచూసినది | |
| లైండింగు చేసినది | |
| ప్యాకింగు చేసినది | |
| స్కాన్ చేయబడింది | |
| తప్పులు | No |
| పరిస్థితి | Good |